

# သဘာဝဘေးအန္တရာယ်ကျရောက်ပါက ဝန်ကြီးဌာနများ၊ သက်ဆိုင်ရာ ကောင်စီများ၊ တပ်မတော်နှင့် သက်ဆိုင်ရာပြည်သူတစ်ရပ်လုံး စည်းစည်းလုံးလုံးဖြင့် တစ်ပြိုင်တည်း ပါဝင်ဆောင်ရွက်

နေပြည်တော် မေ ၂၇  
အမျိုးသားသဘာဝဘေးအန္တရာယ် ဆိုင်ရာ စီမံခန့်ခွဲမှုကော်မတီ (၁/၂၀၂၁)အစည်းအဝေးကို ယနေ့ မွန်းလွဲပိုင်းတွင် နေပြည်တော်ရှိ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန အစည်းအဝေးခန်းမ၌ ကျင်းပရာ အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီဒုတိယဥက္ကဋ္ဌ ဒုတိယတပ်မတော် ကာကွယ်ရေးဦးစီးချုပ် ကာကွယ်ရေးဦးစီးချုပ် (ကြည်း) ဒုတိယဗိုလ်ချုပ်မှူးကြီးစိုးဝင်း တက်ရောက် အမှာစကား ပြောကြားသည်။




အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဗိုလ်ချုပ်မှူးကြီးစိုးဝင်း အမျိုးသားသဘာဝဘေးအန္တရာယ်ဆိုင်ရာစီမံခန့်ခွဲမှု ကော်မတီ(၁/၂၀၂၁) အစည်းအဝေးတွင် အမှာစကားပြောကြားစဉ်။

**ဘေးအန္တရာယ်ကယ်ဆယ်ရေး ဆောင်ရွက်ရာတွင် အသက်ရှင်ကျန်ရစ်သူတိုင်း ရှင်သန်ရပ်တည်နိုင်ရမည်ဆိုသည့် ဆောင်ပုဒ်နှင့်အညီ မိမိတို့ နိုင်ငံတော်အစိုးရ၊ ဝန်ကြီးဌာနများနှင့် တပ်မတော်တို့ စုပေါင်းအားဖြင့် ဖြစ်ပေါ်လာနိုင်သည့် သဘာဝဘေးအန္တရာယ်နှင့်ပတ်သက်၍ စုပေါင်းညီညွတ် အောင်ကြောင်းဖြာဆိုသည့် စကားအတိုင်း ဝိုင်းဝန်းဆောင်ရွက်**

## မြောက် ယနေ့ဖတ်စရာ

**ယုံကြည်ချက်အတွက် တောခိုရင်း လူမသိ သူမသိ အသက်ပေးလိုက်ရသူ လူငယ်များ၏ အတိတ်သမိုင်း သို့မဟုတ် ပါဂျောင့်ငရဲခန်း**

စာမျက်နှာ » ၆



**ဆရာကြီး ကာတွန်း မောင်စိန်၏ နံရံပေါ်မှ ရုပ်ပြောင် များ ကာတွန်း လက်ရာများ**

စာမျက်နှာ » ၁၁

**ကမ္ဘာ့လူဦးရေ၏ ၁၀ ရာခိုင်နှုန်းကျော် ကိုပစ်-၁၉ ရောဂါ ကာကွယ်ဆေး အနည်းဆုံး တစ်ကြိမ်ထိုးနှံမှု ခံယူပြီးဖြစ်**

စာမျက်နှာ » ၁၃

**၂၀၂၁-၂၀၂၂ ပညာသင်နှစ်အတွက် နိုင်ငံတစ်ဝန်း အခြေခံပညာကျောင်းများ၌ ကျောင်းအပ်နှံရေးနေ့ အခမ်းအနားနှင့် ကျောင်းအပ်နှံမှုမြင်ကွင်း**

စာမျက်နှာ » ၉



**မေ ၂၇ ရက် ည ၈ နာရီ ထုတ်ပြန်ချက်အရ ကိုပစ်-၁၉ ရောဂါပိုးရှိ လူနာသစ် ၉၆ ဦး တွေ့ရှိ**

စာမျက်နှာ » ၂၀

**ပြည်ထောင်စုရွေးကောက်ပွဲကော်မရှင်၏ သတင်းထုတ်ပြန်ချက်**

ချင်းပြည်နယ်၊ ဟားခါးမြို့နယ်၊ ဖလမ်းမြို့နယ်၊ မင်းတပ်မြို့နယ်၊ မတူပီမြို့နယ်နှင့် ပလက်ဝမြို့နယ် တို့၏ မဲဆန္ဒရှင်စာရင်းများနှင့် ဆန္ဒမဲလက်မှတ်များ ထုတ်ယူ/ ရရှိ/ သုံးစွဲ/ လက်ကျန် မြေပြင်အခြေအနေ များကို စစ်ဆေး

စာမျက်နှာ » ၁၅

### ဘင်္ဂလားပင်လယ်အော်အခြေအနေ

နေပြည်တော် မေ ၂၇  
ကပ္ပလီပင်လယ်ပြင်၊ ဘင်္ဂလားပင်လယ်အော်တောင်ပိုင်းနှင့် အရှေ့အလယ်ပိုင်းတို့တွင် မုတ်သုံလေ အားအသင့်အတင့်မှ အားကောင်းနေပြီး ကျန်ဘင်္ဂလားပင်လယ်အော်တွင် တိမ်အသင့်အတင့် ဖြစ်ထွန်းနေသည်။

မိုး/လေ

မြန်မာ့

အဖျက်အန္တရာယ်ကင်းဝေး အေးချမ်းစွာပညာသင်

၂၀၂၁-၂၀၂၂ ပညာသင်နှစ်အတွက် မြန်မာနိုင်ငံတစ်ဝန်းရှိ အခြေခံပညာကျောင်းများ အားလုံးတွင် ကျောင်းအပ်နှံရေး ရက်သတ္တပတ် စတင်လိုက်ပြီဖြစ်သည်။

အမှန်တကယ်တွင် ယခုကာလရက်သတ္တပတ်အတွင်း အခြေခံပညာသင်ကြား ကြမည့် ကလေးသူငယ်၊ လူငယ်လူရွယ်များအဖို့ အပြုံးပန်းဆင်၍ ပျော်ရွှင်ဝမ်းမြောက် နေသော အချိန်ကာလဖြစ်သည်။

ယခုအခါတွင် မြန်မာနိုင်ငံတစ်ဝန်းရှိ အခြေခံပညာကျောင်းအချို့ကို မီးရှို့ခြင်း၊ ဗုံးခွဲဖျက်ဆီးခြင်းများ ပြုလုပ်နေသည်ကို နေ့စဉ်မြင်တွေ့ကြရပြီး မိဘပြည်သူများ အနေဖြင့် မိမိတို့၏ ကလေးငယ်များ ပညာသင်ကြားရေးကို စိုးရိမ်နေကြမည်ဖြစ်သည်။

အစွန်းရောက်တို့က အစိုးရကို ထိခိုက်စေလိုသော ရည်ရွယ်ချက်ဖြင့် ရိုးသား ဖြူစင်သော၊ အပြစ်ကင်းစင်သော ကလေးသူငယ်၊ လူငယ်လူရွယ် ကျောင်းသား ကျောင်းသူများအား နင်းချေချနင်း၍ ပစ်မှတ်တစ်ခုသဖွယ် ပြုလုပ်လာခြင်းမှာ ကျောင်းသား ကျောင်းသူများအတွက်သာမက နိုင်ငံ၏ အနာဂတ်ကိုပါ ဖျက်ဆီးနေခြင်းဖြစ်ပေသည်။

နိုင်ငံတော်အစိုးရအနေဖြင့် မျိုးဆက်သစ်လူငယ်များနှင့် နိုင်ငံတော်၏အနာဂတ် အရေးကို မြှောက်တင်၍ ကျောင်းနေအရွယ်တိုင်း ကျောင်းနေနိုင်ရေး၊ ကျောင်းနေသူများ ကျောင်းထွက်သူ မရှိစေရေးအတွက် ကြိုးပမ်းဆောင်ရွက်ပေးလျက်ရှိသည်။ လက်ရှိအခြေအနေအရ မြန်မာနိုင်ငံတစ်ဝန်းလုံးရှိ အခြေခံပညာကျောင်းများအားလုံးတွင် ပညာသင်ကြားကြမည့် ကျောင်းသား ကျောင်းသူများ ရာခိုင်နှုန်းပြည့် တက်ရောက်ရေးအတွက် ကြိုးပမ်းဆောင်ရွက်နေသော်လည်း အစဉ်မပြတ် နှောင့်ယှက်ဖျက်ဆီးမှုများကြောင့် ပညာသင်ကြားရေး အပြည့်အဝရရှိနိုင်ရေးမှာ အခြေအနေကောင်းမရောက်သေးပေ။

မည်သို့ပင်ဖြစ်စေ ကျောင်းတက်သူကျောင်းမတက်သူတို့၏ ရလဒ်အဖြေသည် အချိန်ကာလတစ်ခုတွင် အဆုံးအဖြတ်ပေးမည်ဖြစ်၍ မိမိတို့သားသမီးများ နစ်နာဆုံးရှုံးမှုမဖြစ်အောင်၊ အနာဂတ်တွင် နောက်ကျကျန်ခြင်းမဖြစ်အောင် အမှား/အမှန်၊ အကောင်း/အဆိုး ခွဲခြားဆင်ခြင်သုံးသပ်ကာ လုပ်ကိုင်ကြရမည်ဖြစ်သည်။

သို့ဖြစ်ရာ ကျောင်းသား ကျောင်းသူ ကလေးသူငယ်၊ လူငယ်လူရွယ်များ ပညာသင်ကြားရေးသည် မိမိတို့အရေး၊ ကလေးသူငယ်လူငယ်များ၏အရေးဖြစ်၍ အဖျက်အန္တရာယ်မှကင်းဝေးပြီး အေးချမ်းစွာပညာသင်နိုင်ရေးအတွက် ပူးပေါင်းပါဝင်ဆောင်ရွက်ကြရန် လိုအပ်မည်ဖြစ်ပါကြောင်း။

မြန်မာနိုင်ငံပြန်တမ်း

ဝန်ထမ်းအဖွဲ့အစည်းအကြီးအမှူးများ အတည်ပြုခန့်ထားခြင်းနှင့် ဝန်ထမ်းအဖွဲ့အစည်းအကြီးအမှူးများ ခန့်ထားခြင်း

၁။ နိုင်ငံတော်စီမံအုပ်ချုပ်ရေးကောင်စီသည် အောက်ဖော်ပြပါ ဝန်ထမ်းအဖွဲ့အစည်းအကြီးအမှူးများကို အစမ်းခန့်ကာလ ( ၁ ) နှစ် ပြည့်မြောက်သည့်နေ့မှစ၍ အတည်ပြုခန့်ထားလိုက်သည်-

Table with 2 columns: အမည် (Name) and ဝန်ထမ်းအဖွဲ့အစည်းအကြီးအမှူး (Director/Head of Department). Includes names like ဦးသက်ဆွေ, ဦးအောင်ကျော်စိုး, ရာထူး၊ ဌာန (Rank/Department).

၂။ နိုင်ငံတော်စီမံအုပ်ချုပ်ရေးကောင်စီသည် အောက်ဖော်ပြပါပုဂ္ဂိုလ်များကို ယင်းတို့နှင့်ယှဉ်တွဲဖော်ပြထားသည့် ဝန်ထမ်းအဖွဲ့အစည်းအကြီးအမှူး ရာထူးနေရာများတွင် တာဝန်ဝတ္တရားများကို စတင်ဆောင်ရွက်သည့်နေ့မှစ၍ အစမ်းခန့်ထားလိုက်သည် -

Table with 2 columns: အမည်၊ ရာထူး၊ ဌာန (Name, Rank, Department) and ခန့်ထားသည့် ရာထူး၊ ဌာန (Appointed Rank/Department). Includes names like ဒေါက်တာ တင်တင်ထွေး, ဒေါက်တာသီတာကြူ.

ရန်ကုန်စတော့အိတ်ချိန်းဈေးကွက် ( ၂၇ - ၅ - ၂၀၂၁ )

Table showing stock market data for various indices: MCB, FPB, FMI, MTSH with columns for values and changes.

ရန်ကုန်စတော့အိတ်ချိန်းမှ ရယူသည်။

ရွှေဈေးနှင့် နိုင်ငံခြားငွေလဲလှယ်နှုန်း

နေပြည်တော် မေ ၂၇

ရန်ကုန်(ရွှေဈေး) ၁၅၈၀၀၀၀

မန္တလေး(ရွှေဈေး) ၁၅၇၅၀၀၀

Table of exchange rates for various currencies: အိန္ဒိယ, ဩစတြေးလျ, စင်ကာပူ, ဂျပန်, တောင်ကိုရီးယား.

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

မြန်မာ့

Table with 4 columns: စာတည်းမှူးချုပ်, စာတည်းမှူး, သတင်းထောက်မှူး, စာတည်းများ, ဘာသာပြန်, စာတည်းများ, အကြီးတန်း, သတင်းထောက်များ. Lists various roles and names.

# မိမိတို့နိုင်ငံတွင် ၁ သန်း ၉ သိန်းကျော် COVID-19 ကာကွယ်ဆေး ထိုးနှံပြီးဖြစ်

COVID-19 ကာကွယ်၊ ထိန်းချုပ်၊ ကုသရေးနှင့်ပတ်သက်ပြီး ကမ္ဘာပေါ်တွင် ကူးစက်မှုနှုန်းများ မြင့်တက်လျက်ရှိသော်လည်း မိမိတို့နိုင်ငံတွင် ကူးစက်မှုနှုန်းအနေဖြင့် ယခုအခါ မေ ၁ ရက်မှစ၍ ဆေးစစ်နိုင်မှုအရေအတွက်၏ ၁ ရာခိုင်နှုန်းမှ ၂ ရာခိုင်နှုန်းခန့်သာရှိကြောင်း၊ သို့သော် အိမ်နီးချင်း နိုင်ငံများတွင် ကူးစက်မှုနှုန်းမြင့်တက်လျက်ရှိသဖြင့် မိမိတို့နိုင်ငံအနေဖြင့်လည်း သတိထားဆောင်ရွက်ရမည်ဖြစ်ပြီး COVID-19 နှင့်ပတ်သက်၍ ထုတ်ပြန်ထားသည့် အချို့စည်းကမ်းချက်များကိုလျှော့ပေါ့ပေး၍မရသေးကြောင်း၊ COVID-19 ကာကွယ်ဆေး ထိုးနှံမှုနှင့်ပတ်သက်၍ မိမိတို့နိုင်ငံတွင် ၁ သန်း ၉ သိန်းကျော် ထိုးနှံပြီးဖြစ်ကြောင်း၊ ကာကွယ်ဆေးများ ဆက်လက်ဝယ်ယူရရှိနိုင်ရေးအတွက်လည်း ကြိုးပမ်းဆောင်ရွက်လျက်ရှိကြောင်း၊ ယခုအခါ တက္ကသိုလ်၊ ကောလိပ်များ ပြန်လည်ဖွင့်လှစ်သင်ကြားပေးလျက်ရှိပြီး Social Distancing ကိုလည်း COVID-19 စည်းကမ်းအတိုင်း စံနမူနာပြုဆောင်ရွက်သွားမည်ဆိုပါက COVID-19 ကာကွယ်ရေးအတွက်လည်း အထောက်အကူပြုမည်ဖြစ်ကြောင်း၊ တက္ကသိုလ်၊ ကောလိပ်များမှ ဆရာ၊ ဆရာမများနှင့် ပညာသင်ကြားလျက်ရှိသည့် ကျောင်းသား၊ ကျောင်းသူများကိုလည်း COVID-19 ကာကွယ်ဆေးထိုးနှံပေးနိုင်ရေး ဆောင်ရွက် လျက်ရှိကြောင်း။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ၁၀-၅-၂၀၂၁ ရက်နေ့တွင် နိုင်ငံတော်စီမံအုပ်ချုပ်ရေးကောင်စီ အစည်းအဝေး (၁၀/၂၀၂၁) ၌ ပြောကြားသည့် အမှာစကားမှ ကောက်နုတ်ချက်)

❖ ရှေ့ဖိုးမှ အမြဲတမ်းအတွင်းဝန်များ၊ ညွှန်ကြားရေးမှူးချုပ်များ နှင့် တာဝန်ရှိသူများ တက်ရောက်ကြပြီး နေပြည်တော် ကောင်စီ၊ တိုင်းဒေသကြီးနှင့် ပြည်နယ်များမှ စီမံအုပ်ချုပ်ရေးကောင်စီဥက္ကဋ္ဌများနှင့် အဖွဲ့ဝင်များ၊ စစ်ဦးစီးအရာရှိချုပ်(ကြည်း၊ ရေ၊ လေ)တို့က ဗီဒီယို ကွန်ဖရင့်စနစ်ဖြင့် တက်ရောက်ကြသည်။

### ဖြစ်ပေါ်လျက်ရှိ

အစည်းအဝေးတွင် အမျိုးသားသဘာဝဘေး အန္တရာယ်ဆိုင်ရာစီမံခန့်ခွဲမှု ကော်မတီဥက္ကဋ္ဌ ဒုတိယ ဗိုလ်ချုပ်မှူးကြီး စိုးဝင်းက အမျိုးသားအဆင့် သဘာဝ ဘေးအန္တရာယ်ဆိုင်ရာ စီမံခန့်ခွဲမှုကော်မတီကို နိုင်ငံတော်စီမံအုပ်ချုပ်ရေးကောင်စီ၏ အမိန့် ကြော်ငြာစာအမှတ်(၁၀/၂၀၂၁)ဖြင့် ပြန်လည်ဖွဲ့စည်း ပြီး အဖွဲ့ဝင် ၄၃ ဦးဖြင့် ဖွဲ့စည်းခဲ့ပါကြောင်း၊ သဘာဝ ဘေးအန္တရာယ်ဖြစ်စဉ်များမှာ နှစ်စဉ် ကမ္ဘာနှင့်အဝန်း ဖြစ်ပေါ်လျက်ရှိပါကြောင်း၊ ယင်းမှာ ကမ္ဘာကြီးပူနွေး လာပြီး သစ်ပင်၊ သစ်တောများ အလွန်အကျွံခုတ်ယူ ခြင်း၊ တောများပြုန်းတီးလာခြင်း၊ သဘာဝသစ်ပင်၊ သစ်တောများ တောမီးလောင်ခြင်းတို့ကြောင့် သဘာဝဘေးအန္တရာယ်ဖြစ်ပွားတတ်သည့် ထိခိုက်မှု များ ဖြစ်ပွားလာသည်ကို တွေ့ရပါကြောင်း။

သဘာဝဘေးအန္တရာယ်ဖြစ်ပွားမှုအခြေအနေ များကို လေ့လာကြည့်ရာတွင် Centre for Research on the Epidemiology of Disasters(CRED)၏ အစီရင်ခံစာများအရ လူဦးရေ ၁၀ ဦးအထက်သေဆုံး၊ လူဦးရေ ၁၀၀ အထက် ဘေးသင့်(သို့မဟုတ်) နိုင်ငံတော်အဆင့် သဘာဝဘေးကျရောက်သော ဒေသဖြစ်ကြောင်း ကြေညာသည့်ဘေး၊ နိုင်ငံတကာ အကူအညီရယူသည့်ဘေးစသည့် သတ်မှတ်ချက် လေးခုအနက် အနည်းဆုံး တစ်ခုနှင့် ကိုက်ညီသည့် ဘေးများကို မှတ်တမ်းတင်ထားရာ ကမ္ဘာတွင် ၂၀၁၁ ခုနှစ်မှ ၂၀၂၀ ပြည့်နှစ်အထိ ၁၀ နှစ်တာကာလ အတွင်း နှစ်စဉ်ဘေးဖြစ်ပွားမှု အကြိမ် ၃၀၀ ကျော် ဖြစ်ပွားလျက်ရှိသည်ကို တွေ့ရှိရပါကြောင်း၊ သေဆုံးသူအနေဖြင့် ပျမ်းမျှ တစ်နှစ်လျှင် ၁၅၀၀၀ ခန့်ရှိပြီး ဘေးသင့်လူဦးရေမှာ တစ်နှစ်လျှင် ပျမ်းမျှ ၁၆၄ သန်းကျော်ခန့်ရှိနေသည်ကို မှတ်တမ်းများအရ သိရှိရပါကြောင်း၊ ဆုံးရှုံးမှုအနေဖြင့် တစ်နှစ်လျှင် ပျမ်းမျှ အမေရိကန်ဒေါ်လာ ၁၇၀ ဘီလီယံ ၁၇၀ ကျော်ခန့် ဆုံးရှုံးမှုရှိနေသည်ကို တွေ့ရပါကြောင်း။

မြန်မာနိုင်ငံ၏ရေ၊မြေသဘာဝအနေအထားအရ

၂၀၀၀ ပြည့်နှစ်မှ ၂၀၁၀ ပြည့်နှစ်အထိ ၁၀ နှစ်တာ ကာလအတွင်း ဖြစ်ပွားခဲ့သည့် ဘေးအန္တရာယ်များမှ ၂၃ ရာခိုင်နှုန်းမှာ မီးဘေးကြောင့် ဖြစ်ပွားခဲ့ပြီး ၁၁ ရာခိုင်နှုန်းမှာ ရေလွှမ်းမိုးခြင်း၊ ၁၂ ရာခိုင်နှုန်းမှာ လေပြင်းမုန်တိုင်း ကျရောက်မှုကြောင့်ဖြစ်ပြီး၊ ၄ ရာခိုင်နှုန်းမှာ မြေငလျင်လှုပ်ခြင်း၊ ဆူနာမီနှင့် မြေပြိုခြင်းများကြောင့်ဖြစ်သည်ကို တွေ့ရကြောင်း၊ ထို့ပြင် နှစ်စဉ်နှစ်တိုင်း မြန်မာနိုင်ငံတွင် ဘေးအန္တရာယ် ကျရောက်မှုများကို ဆန်းစစ်ရာတွင် အမျိုးအစား ကိုးမျိုးရှိသည်ကို တွေ့ရကြောင်း၊ ယင်းတို့မှာ မုန်တိုင်း၊ ဒီရေလှိုင်း၊ ရေလွှမ်းမိုးခြင်း၊ မြေပြိုခြင်း၊ မြေငလျင်၊

မူဝါဒ၊ ဥပဒေတို့ကြောင့် ဖြစ်ပေါ်လာသည့် ဘေးအန္တရာယ်တို့ဖြစ်ပြီး ယင်းတို့ကို ရှောင်လွှဲ၍ မရပါကြောင်း၊ ၎င်းတို့ကို မိမိတို့အနေဖြင့် အတတ်နိုင် ဆုံး ကျော်လွှားဆောင်ရွက်သွားရမည်ဖြစ်ကြောင်း။

### ချက်ချင်းဖြေရှင်း

မှတ်သို့ ဝင်ရောက်လာပြီဖြစ်သည့်အတွက် မုန်တိုင်း၊ ရေကြီးရေလျှံမှုများ ဖြစ်ပေါ်ခြင်းမရှိနိုင်ဟု ပြော၍မရကြောင်း၊ သဘာဝဘေးအန္တရာယ် ကျရောက်ပါက ဦးစွာ ဖြေရှင်းရမည့်မှာ သက်ဆိုင်ရာ ပြည်နယ်နှင့်တိုင်းဒေသကြီး စီမံအုပ်ချုပ်ရေးအဖွဲ့များ ပင် ဖြစ်ကြောင်း၊ တိုင်းဒေသကြီးနှင့် ပြည်နယ်စီမံ

တိုင်းဒေသကြီး၊ ပြည်နယ်စီမံအုပ်ချုပ်ရေးကောင်စီ များအနေဖြင့် ကြိုတင်လေ့လာပြင်ဆင်ထားသင့်သည့် များကို ကြိုတင်ပြင်ဆင် လေ့လာထားရန်လိုကြောင်း၊ တပ်မတော်အနေဖြင့်လည်း ၂၀၁၆ ခုနှစ်ကပင် သဘာဝဘေးအန္တရာယ်ကျရောက်ပါက နိုင်ငံတော် အစိုးရအား ကူညီပံ့ပိုးရန် ကူညီကယ်ဆယ်ရေးအဖွဲ့ များ ဖွဲ့စည်းထားရှိပြီးဖြစ်ကြောင်း၊ ဆက်လက်၍ လည်း တပ်မတော်အနေဖြင့် ယင်းစီမံချက်အတိုင်း ဖွဲ့စည်းမှု၊ လေ့ကျင့်မှုနှင့် ကယ်ဆယ်ခြင်းတို့ကို ဆောင်ရွက်ပေးနိုင်ရန် ပြင်ဆင်ထားပါကြောင်း။

မိမိတို့တွင် သဘာဝဘေးအန္တရာယ်နှင့်ပတ်သက် ၍ အတွေ့အကြုံများစွာ ရှိပြီးဖြစ်ကြောင်း၊ ယခု အစည်းအဝေးသို့ တက်ရောက်လာကြသူများ အနေဖြင့် ၂၀၀၈ ခုနှစ်တွင် ဖြစ်ပွားခဲ့သည့် နာဂစ် မုန်တိုင်းနှင့် ၂၀၀၅ ခုနှစ်တွင် ဖြစ်ပွားခဲ့သည့် စစ်ကိုင်း တိုင်းဒေသကြီး ကလေးဒေသ ရေကြီးရေလျှံမှုများ၊ မုန်တိုင်းတိုက်ခတ်မှုများ၊ သဘာဝဘေးအန္တရာယ် ကျရောက်ခဲ့သည့်အချိန်တွင် တစ်နေရာသို့မဟုတ် တစ်နေရာတွင် ရောက်ရှိတာဝန်ထမ်းဆောင်ခဲ့သည့် အတွေ့အကြုံများအပေါ်အခြေခံကာ ထုတ်ပြန်ထား သည့် လက်စွဲစာစောင်များ၊ ၂၀၁၃ ခုနှစ် စီမံခန့်ခွဲမှု ဥပဒေ၊ ၂၀၁၅ ခုနှစ် စီမံခန့်ခွဲမှုနည်း ဥပဒေများအား အသေးစိတ်လေ့လာကာ ဘေးအန္တရာယ်ကျရောက် ပါက မည်သို့ဆောင်ရွက်ရမည်ကို တာဝန်ရှိသူများက မှတ်သားကာ ဝိုင်းဝန်းပူးပေါင်းဆောင်ရွက်ကြစေလို ကြောင်း။

### စုပေါင်းညီညွတ်အောင်ကြောင်းဖြာ

နိဂုံးချုပ်အနေဖြင့် ဘေးအန္တရာယ်ကယ်ဆယ် ရေး ဆောင်ရွက်ရာတွင် အသက်ရှင်ကျန်ရစ်သူတိုင်း ရှင်သန်ရပ်တည်နိုင်ရမည်ဆိုသည့် ဆောင်ပုဒ်နှင့်အညီ မိမိတို့ နိုင်ငံတော်အစိုးရ၊ ဝန်ကြီးဌာနများနှင့် တပ်မတော်တို့ စုပေါင်းအားဖြင့် ဖြစ်ပေါ်လာနိုင်သည့် သဘာဝဘေးအန္တရာယ်နှင့်ပတ်သက်၍ စုပေါင်းညီညွတ် အောင်ကြောင်းဖြာဆိုသည့်စကားအတိုင်း ဝိုင်းဝန်း ဆောင်ရွက်သွားကြရန် တိုက်တွန်းလိုကြောင်း ပြောကြားသည်။

ထို့နောက် ကော်မတီဒုတိယဥက္ကဋ္ဌများဖြစ်ကြ သည့် ပြည်ထောင်စုဝန်ကြီး ဒုတိယဗိုလ်ချုပ်ကြီး စိုးထွဋ်နှင့် ပြည်ထောင်စုဝန်ကြီး ဒေါက်တာ သက်သက်ခိုင်တို့က သက်ဆိုင်ရာဝန်ကြီးဌာနအလိုက် တာဝန်ယူဆောင်ရွက်နေသည့် လုပ်ငန်းကော်မတီ များမှ စာမျက်နှာ ၄ သို့ >>>

- ★ အမျိုးသားသဘာဝဘေးအန္တရာယ်ဆိုင်ရာစီမံခန့်ခွဲမှုကော်မတီအနေဖြင့် ဖြေရှင်းရန်မှာ အပိုင်း သုံးပိုင်းရှိ
- ★ ပထမပိုင်းမှာ ကြိုတင်ပြင်ဆင်ခြင်း၊ ဒုတိယပိုင်းမှာ ချက်ချင်းကယ်ဆယ်ရေးလုပ်ငန်းများ ဆောင်ရွက်ခြင်း၊ တတိယပိုင်းမှာ ပြန်လည်ထူထောင်ရေးလုပ်ငန်း ဆောင်ရွက်ခြင်းတို့ဖြစ်
- ★ ကာကွယ်တားဆီးခြင်း၊ ကြိုတင်ပြင်ဆင်ခြင်း၊ ရှာဖွေကယ်ဆယ်ခြင်း၊ ပြန်လည်ထူထောင်ခြင်း စသည့် အရေးကြီးသည့် အပိုင်းတို့ကိုလည်း တွဲဖက်လုပ်ကိုင်သွားရမည်ဖြစ်
- ★ သဘာဝဘေးအန္တရာယ် အမျိုးအစားများမှာ သဘာဝကြောင့်ဖြစ်သည့် ဘေးအန္တရာယ်၊ လူကြောင့်ဖြစ်သည့် ဘေးအန္တရာယ်၊ မူဝါဒ၊ ဥပဒေတို့ကြောင့် ဖြစ်ပေါ်လာသည့် ဘေးအန္တရာယ်တို့ဖြစ်ပြီး ယင်းတို့ကို ရှောင်လွှဲ၍မရ
- ★ မိမိတို့အနေဖြင့် အတတ်နိုင်ဆုံး ကျော်လွှားဆောင်ရွက်သွားရမည်ဖြစ်

ဆူနာမီ၊ မိုးခေါင်ခြင်း၊ မီးဘေးအန္တရာယ်နှင့် တောမီး အန္တရာယ်တို့ကြောင့် ဖြစ်သည်ကို တွေ့ရပါကြောင်း။ ယင်းနှင့်ပတ်သက်၍ အမျိုးသားသဘာဝ ဘေးအန္တရာယ်ဆိုင်ရာ စီမံခန့်ခွဲမှုကော်မတီအနေဖြင့် ဖြေရှင်းရန်မှာ အပိုင်း သုံးပိုင်းရှိပါကြောင်း၊ ပထမပိုင်း မှာ ကြိုတင်ပြင်ဆင်ခြင်း၊ ဒုတိယပိုင်းမှာ ချက်ချင်း ကယ်ဆယ်ရေးလုပ်ငန်းများ ဆောင်ရွက်ခြင်း၊ တတိယပိုင်းမှာ ပြန်လည်ထူထောင်ရေးလုပ်ငန်း ဆောင်ရွက်ခြင်းတို့ ဖြစ်ပါကြောင်း၊ ထို့ပြင် ကာကွယ်တားဆီးခြင်း၊ ကြိုတင်ပြင်ဆင်ခြင်း၊ ရှာဖွေ ကယ်ဆယ်ခြင်း၊ ပြန်လည်ထူထောင်ခြင်း စသည့် အရေးကြီးသည့် အပိုင်းတို့ကိုလည်း တွဲဖက်လုပ်ကိုင် သွားရမည်ဖြစ်ပါကြောင်း၊ သဘာဝဘေးအန္တရာယ် အမျိုးအစားများမှာ သဘာဝကြောင့်ဖြစ်သည့် ဘေးအန္တရာယ်၊ လူကြောင့်ဖြစ်သည့် ဘေးအန္တရာယ်၊

အုပ်ချုပ်ရေးကောင်စီဥက္ကဋ္ဌများက ဦးဆောင်ကာ ချက်ချင်းဖြေရှင်းဆောင်ရွက်ရန် လိုအပ်သည်များကို ချက်ချင်းဖြေရှင်းရမည်ဖြစ်ကြောင်း၊ ယင်းသို့ဖြေရှင်း နိုင်ရန် သဘာဝဘေးအန္တရာယ် စီမံခန့်ခွဲမှုနှင့် စပ်လျဉ်း၍ ၂၀၀၉ ခုနှစ်ထုတ် သဘာဝဘေးအန္တရာယ် ကာကွယ်ရေးတည်မြဲအမိန့်ပါ အချက်အလက်များ၊ ဝန်ကြီးဌာနအလိုက် လုပ်ဆောင်ပေးရမည့် အစီအမံ များ၊ အထောက်အထားများ၊ သက်ဆိုင်ရာတိုင်း ဒေသကြီး၊ ပြည်နယ်များအလိုက် ဖြန့်ဝေထားပြီးဖြစ် ၍ လုပ်ကိုင်ဆောင်ရွက်နိုင်ရေး သတိပေးလိုပါ ကြောင်း။

ထို့ပြင် သက်ဆိုင်ရာ ဒေသများရှိပြည်သူများမှာ သဘာဝဘေးအန္တရာယ်များကြောင့် မဆုံးရှုံးသင့် သည်များ ဆုံးရှုံးသွားနိုင်ပါကြောင်း၊ သို့ဖြစ်၍ မိုးရာသီ ကျရောက်လာပြီဖြစ်သည့်အတွက် သက်ဆိုင်ရာ

ပြည်တွင်းရေးရာ

»» စာမျက်နှာ ၃ မှ

သဘာဝဘေးအန္တရာယ် ကြိုတင်ကာကွယ်ရေး၊ လျော့ချရေး၊ တုံ့ပြန်ရေး၊ ကယ်ဆယ်ရေးနှင့် ပူးပေါင်းဆောင်ရွက်ရေးလုပ်ငန်းများ ဆောင်ရွက် နိုင်ရန် ပြင်ဆင်ထားရှိမှုအခြေအနေများ၊ တည်ဆောက် ရေးလုပ်ငန်းများအချိန်မီပြီးစီးမှု ရန်ပုံငွေခွဲဝေထားရှိမှု အခြေအနေတို့နှင့်စပ်လျဉ်း၍ ရှင်းလင်းတင်ပြကြ သည်။

ယင်းနောက် ကော်မတီအတွင်းရေးမှူး ဒုတိယ ဝန်ကြီး ဦးအောင်ထွန်းခိုင်က အမျိုးသားသဘာဝ ဘေးအန္တရာယ်ဆိုင်ရာစီမံခန့်ခွဲမှုကော်မတီပြင်ဆင် ဖွဲ့စည်းထားရှိမှုနှင့် လုပ်ငန်းတာဝန်များကို ရှင်းလင်း တင်ပြသည်။

ထို့နောက် အမျိုးသားသဘာဝဘေးအန္တရာယ် ဆိုင်ရာစီမံခန့်ခွဲမှုလုပ်ငန်းကော်မတီနှင့် ဘဏ္ဍာငွေ ရှာဖွေရေးနှင့် ရန်ပုံငွေထိန်းသိမ်းရေးလုပ်ငန်း ကော်မတီ အတွင်းရေးမှူး အမြဲတမ်းအတွင်းဝန် ဒေါက်တာကိုကိုနိုင်က အမျိုးသားသဘာဝ ဘေးအန္တရာယ်ဆိုင်ရာ စီမံခန့်ခွဲမှုရန်ပုံငွေရရှိ သုံးစွဲ၊ လက်ကျန်စာရင်းများနှင့်စပ်လျဉ်း၍ ရှင်းလင်းတင်ပြ ပြီး ကော်မတီ၏ အတည်ပြုချက်ရယူသည်။

ယင်းနောက် အမျိုးသားသဘာဝဘေးအန္တရာယ် ဆိုင်ရာ စီမံခန့်ခွဲမှုကော်မတီဝင် ပြည်ထောင်စုဝန်ကြီး များက တပ်မတော်အနေဖြင့် သဘာဝဘေးအန္တရာယ် ကျရောက်ပါက ကူညီဆောင်ရွက်နိုင်ရန် ကြိုတင် ပြင်ဆင်မှုထားရှိမှုအခြေအနေများ၊ သဘာဝဘေး အန္တရာယ်ကြိုတင်ပြင်ဆင်မှုအပိုင်းနှင့် ပြည်သူလူထု သိရှိရေးအတွက် ဆောင်ရွက်သွားသည့်အချက် များ၊ ရှာဖွေကယ်ဆယ်ရေးအတွက် လိုအပ်သည့် ပစ္စည်းများ ဖြည့်တင်းထားရှိရေး၊ သဘာဝဘေး အန္တရာယ်ကာကွယ်ရေး အဆောက်အအုံများ အမြန်ဆုံးပြီးစီးရေးနှင့် ရေရှည်တည်တံ့ခိုင်မြဲရေး၊ သဘာဝဘေးအန္တရာယ်ဆိုင်ရာ သတင်းအချက် အလက်ရရှိရေးအတွက် ပူးပေါင်းဆောင်ရွက်သွား မည့် အခြေအနေများ၊ သဘာဝဘေးအန္တရာယ် ကာကွယ်ရေးလုပ်ငန်းများတွင် တိုင်းရင်းသားများ ပူးပေါင်းပါဝင်လာရေးနှင့် တိုင်းရင်းသားဒေသများ တွင် ဘေးအန္တရာယ်ကာကွယ်ရေးလုပ်ငန်းများ ကြိုတင်စီမံဆောင်ရွက်သွားရေး၊ သဘာဝဘေး အန္တရာယ်ကြောင့် ပျက်စီးခဲ့သည့် နယ်စပ်ဒေသများ မှ ဒေသဖွံ့ဖြိုးရေးလုပ်ငန်းများအား ဆက်လက် ဆောင်ရွက်သွားမည့် အစီအစဉ်များ၊ သဘာဝ ဘေးအန္တရာယ်ကြောင့် ပျက်စီးဆုံးရှုံးမှုကိန်းဂဏန်း များအား စာရင်းကောက်ယူအတည်ပြုနိုင်ရေး

- လက်တွေ့ဆောင်ရွက်ကြရမည့် ဌာနဆိုင်ရာများ၊ စစ်ဘက်၊ နယ်ဘက်များမှ တာဝန်ရှိသူများက အချိန်နှင့်တစ်ပြေးညီ စီမံချက်ပါ အတိုင်း ဆောင်ရွက်နိုင်ရေး လက်တွေ့ဇာတ်တိုက်လေ့ကျင့်မှုများကို ပြည်သူများပါဝင်လာစေသည်အထိ စည်းရုံးဆောင်ရွက်ရန် လည်း လိုအပ်
- သဘာဝဘေးအန္တရာယ်မှာ တစ်ချိန်တည်း၊ တစ်ခါတည်းဖြစ်မည်ဟု ပြော၍မရ
- ယင်းကို ကျော်လွှားရန် သက်ဆိုင်ရာဌာနအလိုက် ပြီးပြည့်စုံသည့် ပူးပေါင်းဆောင်ရွက်မှုဖြစ်စေရန် စဉ်းစားဆောင်ရွက်သွားရမည်ဖြစ်
- သဘာဝဘေးအန္တရာယ်ကာကွယ်ရေးလုပ်ငန်းများနှင့်စပ်လျဉ်း၍ အဓိကကျသည့် ဝန်ကြီးဌာနများအနေဖြင့် အချက်အလက်များကို ပြီးပြည့်စုံရန်အတွက် သက်ဆိုင်ရာဝန်ကြီးဌာနများနှင့် ပူးပေါင်းဆောင်ရွက်ရမည်ဖြစ်
- နိုင်ငံဝန်ထမ်းများအတွက် အဆင့်မြင့်မွမ်းမံသင်တန်းများတွင်လည်း သဘာဝဘေးအန္တရာယ်ဆိုင်ရာ ကာကွယ်၊ တားဆီးရေး လေ့ကျင့်ခန်းများကို လေ့ကျင့်သင်ကြားပေးသွားရန်လို

ဆောင်ရွက်ထားရှိမှုများ၊ အသိပညာပေးရေးနှင့် သတင်းထုတ်ပြန်ရေးလုပ်ငန်းအခြေအနေ၊ သဘာဝ ဘေးအန္တရာယ် အရေးပေါ်ရန်ပုံငွေအား သက်ဆိုင်ရာ ဝန်ကြီးဌာနများနှင့် သက်ဆိုင်ရာ တိုင်းဒေသကြီး နှင့်ပြည်နယ်များအား ခွဲဝေထားရှိမှု၊ အပြည်ပြည် ဆိုင်ရာ အဖွဲ့အစည်းများ၏ အကူအညီရရှိရေးနှင့် နိုင်ငံတကာ၊ ဒေသတွင်းနိုင်ငံများနှင့် ပူးပေါင်း ဆောင်ရွက်နေမှုအခြေအနေများ၊ သဘာဝဘေး အန္တရာယ်ကာကွယ်ရေးအတွက် သစ်တောစိုက်ခင်း များ စိုက်ပျိုးထားရှိမှုအခြေအနေများ၊ လျှပ်စစ် ထုတ်ယူနေသည့် ဒေသများရှိ စက်ရုံများ ပတ်ဝန်း ကျင်၌ နှစ်ရှည်ပင်များ စိုက်ပျိုးထားရှိမှု၊ သဘာဝ ဘေးအန္တရာယ်ကျရောက်ခဲ့သည့်အတွက် လူမှုဖူလုံရေး နစ်နာကြေးများ ထုတ်ပေးခဲ့မှုအခြေအနေများ၊ အရန် ဆန်သိုလှောင်ထားရှိမှု၊ ဆေးနှင့် ဆေးပစ္စည်းများ စုဆောင်းထားရှိမှုနှင့် သက်ဆိုင်ရာ ဝန်ကြီးဌာန အလိုက် ဖွဲ့စည်းထားသည့် ကော်မတီများအနေဖြင့် လုပ်ငန်းများ ဆောင်ရွက်နေသည့်အခြေအနေများကို ရှင်းလင်းတင်ပြကြသည်။

ထို့နောက် နေပြည်တော်ကောင်စီ၊ တိုင်းဒေသ ကြီးနှင့် ပြည်နယ်စီမံအုပ်ချုပ်ရေးကောင်စီဥက္ကဋ္ဌ များနှင့် အဖွဲ့ဝင်များ၊ စစ်ဦးစီးအရာရှိချုပ် (ကြည်း၊ ရေ၊ လေ)တို့က သက်ဆိုင်ရာ တိုင်းဒေသကြီး ပြည်နယ်များအလိုက် သဘာဝဘေးအန္တရာယ် ကြိုတင်ကာကွယ်ရေး၊ လျော့ပါးရေးနှင့် တုံ့ပြန်ရေး လုပ်ငန်း၊ ကယ်ဆယ်ရေးလုပ်ငန်းများ နေရာမရွေး၊ ဒေသမရွေး ဆောင်ရွက်နိုင်ရန် ပြင်ဆင်ထားရှိမှုနှင့် ရန်ပုံငွေရရှိမှုအပေါ် လုပ်ငန်းများဆောင်ရွက်ထား ရှိမှုအခြေအနေတို့နှင့်စပ်လျဉ်း၍ ရှင်းလင်းတင်ပြ

ကြသည်။  
ယင်းနောက် တက်ရောက်လာကြသူများက အမျိုးသားသဘာဝဘေးအန္တရာယ်ဆိုင်ရာ ကြိုတင် ကာကွယ်ရေးလုပ်ငန်းများနှင့်စပ်လျဉ်း၍ အကြံပြု ဆွေးနွေးတင်ပြကြသည်။

ထို့နောက် ကော်မတီအတွင်းရေးမှူး ဒုတိယ ဝန်ကြီးက အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီ (၁/၂၀၂၁) အစည်းအဝေး ဆုံးဖြတ်ချက်များအား ရှင်းလင်းတင်ပြပြီး ကော်မတီ ၏ အတည်ပြုချက်ရယူသည်။

ယင်းနောက် ကော်မတီဥက္ကဋ္ဌ ဒုတိယ ဗိုလ်ချုပ်မှူးကြီးစိုးဝင်းက နိဂုံးချုပ်အမှာစကား ပြောကြားရာတွင် ယခုတင်ပြချက်များနှင့်စပ်လျဉ်း ၍ ခြုံငုံသုံးသပ်ကြည့်ပါက သဘာဝဘေးအန္တရာယ် ဖြစ်ပေါ်လာပါက ကာကွယ်ရန်မှာ နိုင်ငံအဆင့် ဖြစ် သည့်အတွက် နိုင်ငံသူ နိုင်ငံသားများ၏ လူမှုစီးပွား ဘဝပျက်စီးစေမည့် သဘာဝဘေးအန္တရာယ်များကို ကျော်လွှားရန်ဆိုလျှင် သဘာဝဘေးအန္တရာယ်ဆိုင်ရာ ဥပဒေ၊ နည်းဥပဒေ၊ အမိန့်များကို လက်တွေ့အသုံးချ နိုင်ရန် လိုအပ်ပါကြောင်း၊ ထို့ပြင် အချိန်နှင့်တစ်ပြေးညီ ဆောင်ရွက်ရန် လိုအပ်ပါကြောင်း၊ ယခုကော်မတီ တွင် အဖွဲ့ဝင် ၄၃ ဦးရှိသည့်အတွက် စီမံချက်နှင့် လက်တွေ့ဆောင်ရွက်ရာတွင် ကွဲလွဲမှုမဖြစ်စေရန် သတိထားဆောင်ရွက်ရမည်ဖြစ်ကြောင်း၊ ပြီးပြည့်စုံ သည့် ပူးပေါင်းဆောင်ရွက်မှုဖြစ်စေရန် စဉ်းစား ဆောင်ရွက်သွားရမည်ဖြစ်ကြောင်း၊ စီမံချက်အပေါ် တွင်လည်း လက်တွေ့ဆောင်ရွက်ကြရမည့် ဌာန ဆိုင်ရာများ၊ စစ်ဘက်၊ နယ်ဘက်များမှ တာဝန် ရှိသူများက အချိန်နှင့်တစ်ပြေးညီ စီမံချက်ပါအတိုင်း

ဆောင်ရွက်နိုင်ရေး လက်တွေ့ဇာတ်တိုက်လေ့ကျင့် မှုများကို ပြည်သူများပါဝင်လာစေသည်အထိ စည်းရုံး ဆောင်ရွက်ရန်လည်း လိုအပ်ပါကြောင်း၊ သို့မှသာ သဘာဝဘေးအန္တရာယ်ကျရောက်ပါက ဝန်ကြီးဌာန များ၊ သက်ဆိုင်ရာကောင်စီများ၊ တပ်မတော်နှင့် သက်ဆိုင်ရာပြည်သူတစ်ရပ်လုံးက စည်းစည်းလုံးလုံး ဖြင့် တစ်ပြိုင်တည်း ပါဝင်ဆောင်ရွက်နိုင်မည်ဖြစ်ပါ ကြောင်း၊ သဘာဝဘေးအန္တရာယ်မှာ တစ်ချိန်တည်း၊ တစ်ခါတည်းဖြစ်မည်ဟု ပြော၍မရပါကြောင်း၊ ယင်းကို ကျော်လွှားရန် သက်ဆိုင်ရာဌာနအလိုက် ပြီးပြည့်စုံသည့် ပူးပေါင်းဆောင်ရွက်မှုဖြစ်စေရန် စဉ်းစားဆောင်ရွက်သွားရမည်ဖြစ်ကြောင်း၊ သဘာဝ ဘေးအန္တရာယ် ကာကွယ်ရေးလုပ်ငန်းများနှင့် စပ်လျဉ်း၍ အဓိကကျသည့် ဝန်ကြီးဌာနများအနေ ဖြင့် အချက်အလက်များကို ပြီးပြည့်စုံရန်အတွက် သက်ဆိုင်ရာဝန်ကြီးဌာနများနှင့် ပူးပေါင်းဆောင်ရွက် ရမည်ဖြစ်ကြောင်း၊ နိုင်ငံဝန်ထမ်းများအတွက် အဆင့်မြင့် မွမ်းမံသင်တန်းများတွင်လည်း သဘာဝ ဘေးအန္တရာယ်ဆိုင်ရာ ကာကွယ်၊ တားဆီးရေး လေ့ကျင့်ခန်းများကို လေ့ကျင့်သင်ကြားပေးသွားရန် လိုကြောင်း၊ ဘေးအန္တရာယ်ကျရောက်ပါက သက်ဆိုင်ရာတိုင်းဒေသကြီး၊ ပြည်နယ်အလိုက် အရေးပေါ် ထောက်ပံ့မှုများကို ဆောင်ရွက်ပေးနိုင် ရန် ပြင်ဆင်ဆောင်ရွက်သွားရမည်ဖြစ်ကြောင်း၊ ယခုတက်ရောက်လာကြသူများအနေဖြင့် မိမိတို့၏ လုပ်ငန်းတာဝန်အလိုက် တက်တက်ကြွကြွ ပူးပေါင်း ဆောင်ရွက်သွားရန်လိုကြောင်း မှာကြားခဲ့ကြောင်း သတင်းရရှိသည်။

သတင်းစဉ်

နိုင်ငံတော်စီမံအုပ်ချုပ်ရေးကောင်စီအဖွဲ့ဝင် Jeng Phang နော်တောင်နှင့် ပြည်ထောင်စုဝန်ကြီး ဒေါက်တာသက်ခိုင်ဝင်း 31<sup>st</sup> Sea Games အကြို ဂျူဒိုနှင့် မြားပစ်အားကစားနည်းများ လက်ရည်ဆန်းစစ်ပြိုင်ပွဲများ တက်ရောက်ကြည့်ရှု ဆုများချီးမြှင့်

နေပြည်တော် မေ ၂၇ (၃၁)ကြိမ်မြောက် အရှေ့တောင်အာရှ အားကစား ပြိုင်ပွဲအတွက် နေပြည်တော်၌ စခန်းသွင်းလေ့ကျင့် လျက်ရှိသော ဂျူဒိုနှင့် မြားပစ်အားကစားနည်းတို့ ၏ အကြို ဆန်းစစ်ပြိုင်ပွဲများကို ယနေ့နံနက် ၉ နာရီမှစ၍ နေပြည်တော် ဝဏ္ဏသိဒ္ဓိအားကစားရုံ အသီးသီး၌ ကျင်းပရာ နိုင်ငံတော်စီမံအုပ်ချုပ်ရေး ကောင်စီအဖွဲ့ဝင် Jeng Phang နော်တောင်နှင့် ကျန်းမာရေးနှင့် အားကစားဝန်ကြီးဌာန ပြည်ထောင်စု ဝန်ကြီး ဒေါက်တာသက်ခိုင်ဝင်းတို့ တက်ရောက် ကြည့်ရှုအားပေးပြီး ဆုများချီးမြှင့်သည်။

ကြည့်ရှုအားပေး

ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာသက်ခိုင်ဝင်းသည် ဒုတိယဝန်ကြီး ဦးမျိုးလှိုင်နှင့်အတူ နံနက်ပိုင်းတွင် နေပြည်တော် ဝဏ္ဏသိဒ္ဓိအားကစားရုံ(A)၌ ကျင်းပ လျက်ရှိသော ဂျူဒိုဆန်းစစ်ပြိုင်ပွဲ ကျင်းပနေမှုကို တက်ရောက်ကြည့်ရှုအားပေးသည်။ အဆိုပါပြိုင်ပွဲ

တွင် ဂျူဒိုအသင်းလိုက် Mix Team ပြိုင်ပွဲများ ကျင်းပ ခဲ့ကြသည်။

ဆက်လက်၍ ပြည်ထောင်စုဝန်ကြီးနှင့်အဖွဲ့သည် ဝဏ္ဏသိဒ္ဓိမြားပစ်အားကစားကွင်းတွင် ကျင်းပလျက် ရှိသည့် လက်ရည်ဆန်းစစ် မြားပစ်ပြိုင်ပွဲတွင် Compound Ranking Round နှင့် Recurve Ranking Round ပြိုင်ပွဲများ ကျင်းပနေမှုကို ကြည့်ရှု အားပေးသည်။

ချီးမြှင့်

မွန်းလွဲပိုင်းတွင် ဂျူဒိုပြိုင်ပွဲဗိုလ်လုပွဲစဉ်များကို ဆက်လက်ကျင်းပရာ နိုင်ငံတော်စီမံအုပ်ချုပ်ရေး ကောင်စီအဖွဲ့ဝင် Jeng Phang နော်တောင်နှင့်အတူ ဒုတိယဝန်ကြီး ဦးမျိုးလှိုင်နှင့် တာဝန်ရှိသူများ တက်ရောက်ကြည့်ရှုအားပေးကြပြီး ပထမဆုရရှိ သော Gold Camp(A)အသင်းအား နိုင်ငံတော်စီမံအုပ် ချုပ်ရေးကောင်စီအဖွဲ့ဝင် Jeng Phang နော်တောင် က တစ်ဦးချင်း ဆုတံဆိပ်နှင့် ငွေသားဆုများကို လည်းကောင်း၊ မြန်မာနိုင်ငံ ဂျူဒိုအဖွဲ့ချုပ်ဥက္ကဋ္ဌ



ဦးထွန်းထွန်းက ဂျူဒိုဂိုဝတ်စုံများကိုလည်းကောင်း၊ ဒုတိယဝန်ကြီး ဦးမျိုးလှိုင်က ပြိုင်ပွဲတစ်လျှောက် အကောင်းဆုံးအားကစားသမားဆုရ အမျိုးသားနှင့်

အမျိုးသမီးတို့ကိုလည်းကောင်း တစ်ဦးချင်းဆုတံဆိပ် နှင့် ငွေသားဆုများ ချီးမြှင့်ခဲ့ကြကြောင်း သိရသည်။ သတင်းစဉ်

# ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

- ၁။ နိုင်ငံရေး
  - (က) စစ်မှန်စွာစည်းကမ်းပြည့်ဝသောပါတီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး
  - (ခ) တစ်နိုင်ငံလုံးထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA)ပါအတိုင်း အလေးထားလုပ်ဆောင်ရေး
  - (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကိုကျင့်သုံးပြီး နိုင်ငံများအကြား ငြိမ်းချမ်းစွာအတူယှဉ်တွဲနေထိုင်ရေး“မူ”ကို ဆက်လက်လိုက်နာ ကျင့်သုံးရေး
- ၂။ စီးပွားရေး
  - (က) စိုက်ပျိုးရေးနှင့်မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုး တိုးတက်အောင် တည်ဆောက်ရေး
- (ခ) ဈေးကွက်စီးပွားရေးစနစ်တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
- (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး

## ပြည်ထောင်စုဝန်ကြီး ဦးရွှေလေး အဆောက်အဦ ဦးစီးဌာနနှင့်

## မြို့ပြနှင့်အိမ်ရာဖွံ့ဖြိုးရေးဦးစီးဌာနတို့၏ လုပ်ငန်းညှိနှိုင်းအစည်းအဝေး တက်ရောက်

နေပြည်တော် မေ ၂၇  
ဆောက်လုပ်ရေးဝန်ကြီးဌာန၏ အဆောက်အဦ တည်ဆောက်ရေးလုပ်ငန်းများ အရည်အသွေး စံချိန် စံညွှန်း ပြည့်မီရေး၊ တင်ဒါစည်းမျဉ်း၊ စည်းကမ်းများ နှင့်အညီ လိုက်နာဆောင်ရွက်ရေးနှင့် အိမ်ရာကဏ္ဍ ဖွံ့ဖြိုးတိုးတက်စေရေးအတွက် အဆောက်အဦ ဦးစီး ဌာနနှင့် မြို့ပြနှင့်အိမ်ရာဖွံ့ဖြိုးရေးဦးစီးဌာနတို့၏ လုပ်ငန်းညှိနှိုင်းအစည်းအဝေးကို ယနေ့ နံနက် ၉ နာရီတွင် ဆောက်လုပ်ရေးဝန်ကြီးဌာန စုဝေးခန်းမ ဆောင်၌ ကိုဗစ်-၁၉ ညွှန်ကြားချက်များနှင့်အညီ ကျင်းပသည်။



ဆောင်ရွက်ပေးနိုင်ခဲ့ အစည်းအဝေးတွင် ပြည်ထောင်စုဝန်ကြီး ဦးရွှေလေးက မြို့ပြနှင့်အိမ်ရာဖွံ့ဖြိုးရေးဦးစီးဌာန အနေဖြင့် မြို့ပြနှင့်အိမ်ရာဖွံ့ဖြိုးရေးဦးစီးဌာန အရင်းအမြစ်ဖွံ့ဖြိုးရေးလုပ်ငန်းများကို အလေးထား ဆောင်ရွက်လျက်ရှိရာ မြို့ပြဖွံ့ဖြိုးရေးစီမံကိန်းရေး ဆွဲခဲ့သည့် မြို့ ၅၉ မြို့၊ မြို့ပြဖွံ့ဖြိုးရေးစီမံကိန်း ပြန်လည်သုံးသပ်ရေးဆွဲပြီးသည့်မြို့ ၁၅ မြို့နှင့် လိုအပ်ချက်အရ ရေးဆွဲခဲ့သည့် မြို့ ၂၈ မြို့ စုစုပေါင်း ၁၀၂ မြို့ထိ ဆောင်ရွက်ပေးနိုင်ခဲ့သည်ကို တွေ့ရှိရပါ ကြောင်း။

အိမ်ရာကဏ္ဍတွင်လည်း တိုင်းဒေသကြီး/ ပြည်နယ်များတွင် အရောင်းအိမ်ရာ ၁၄၅၀၄ ခန်း၊ အငှားအိမ်ရာ ၁၂၄၄၇ ခန်း စုစုပေါင်း ၂၆၉၅၁ ခန်းကို ဆောက်လုပ်၍ နေထိုင်ရေးအခက်အခဲရှိသော ပြည်သူများကို ဖြည့်ဆည်းဆောင်ရွက်ပေးနိုင်ခဲ့ သည်ကိုလည်း တွေ့ရှိရကြောင်း၊ အိမ်ရာကဏ္ဍ ဖွံ့ဖြိုးရေးအတွက် ဆောက်လုပ်ရေးနှင့် အိမ်ရာဖွံ့ဖြိုး ရေးဘဏ်(CHID Bank)ကို ဌာနနှင့်ပုဂ္ဂလိက အကျိုးတူ ပူးပေါင်းထူထောင်ကာ နိုင်ငံတစ်ဝန်းတွင် ဘဏ်ခွဲ ၁၇ ခု ဖွင့်လှစ်နိုင်ခဲ့ပြီး စီမံကိန်းချေးငွေ၊ အိမ်တော် ချေးငွေနှင့် အရစ်ကျအိမ်ရာချေးငွေအစီအစဉ်များ ဖြင့် အိမ်ရာကဏ္ဍဖွံ့ဖြိုးရေးကိုလည်း ပံ့ပိုးဆောင်ရွက် ပေးလျက်ရှိကြောင်း။

အိမ်ခန်းပေါင်း ၁၀၀၀၀ စီမံကိန်း ပြည်သူများနေရေး အဆင်ပြေစေရန် ပြည်သူ့ အငှားအိမ်ရာ အိမ်ခန်းပေါင်း ၁၀၀၀၀ စီမံကိန်းကို ဆောင်ရွက်နေကြောင်း၊ ယခုအခါ ပထမအဆင့် အနေဖြင့် အိမ်ခန်းပေါင်း ၅၀၀၀ ခန်းကို အကောင် အထည်ဖော် ဆောင်ရွက်လျက်ရှိကြောင်း၊ လုပ်ငန်း များ တိုးတက်အောင်မြင်ရေးအတွက် အပြန်အလှန် ညှိနှိုင်းဆွေးနွေးစေလိုကြောင်း ပြောကြားသည်။

ရေးမှူးချုပ်က အဆောက်အဦဦးစီးဌာန၏ တည်ဆောက်ရေးလုပ်ငန်းများ ဆောင်ရွက်ထားရှိမှု နှင့် လုပ်ငန်းတိုးတက်မှုအခြေအနေ၊ ရန်ပုံငွေရရှိမှု အခြေအနေ၊ အရည်အသွေးထိန်းသိမ်းရေးလုပ်ငန်း များ ဆောင်ရွက်ထားရှိမှု၊ လုပ်ငန်းများ သတ်မှတ် ချက်များနှင့်အညီ အချိန်မီပြီးစီးရေးနှင့် ရှေ့ဆက်လက် ဆောင်ရွက်မည့် လုပ်ငန်းစဉ်များနှင့် ပတ်သက်၍ ရှင်းလင်းတင်ပြသည်။

ရှင်းလင်းတင်ပြ ယင်းနောက် တိုင်းဒေသကြီး/ပြည်နယ်အလိုက် အဆောက်အဦအထူးအဖွဲ့များမှ ဒုတိယညွှန်ကြား ရေးမှူး(မြို့ပြ)တို့နှင့် မြို့ပြနှင့်အိမ်ရာဖွံ့ဖြိုးရေးဦးစီး ဌာနမှ တိုင်းဒေသကြီး/ပြည်နယ်ညွှန်ကြားရေးမှူး များက သက်ဆိုင်ရာကဏ္ဍအလိုက် ရှင်းလင်းတင်ပြ ကြသည်။

ထို့နောက် အစည်းအဝေးသို့ တက်ရောက်လာ သည့် အမြဲတမ်းအတွင်းဝန်နှင့် အဆောက်အဦဦးစီး ဌာန၊ လမ်းဦးစီးဌာန၊ တံတားဦးစီးဌာန၊ မြို့ပြနှင့် အိမ်ရာဖွံ့ဖြိုးရေးဦးစီးဌာနနှင့် ကျေးလက်လမ်းဖွံ့ဖြိုး ရေးဦးစီးဌာနတို့မှ ညွှန်ကြားရေးမှူးချုပ်တို့က ဝန်ကြီးဌာန၏ လုပ်ငန်းများ တိုးတက်အောင်မြင် ရေးနှင့် ရှေ့ဆက်လက် အကောင်အထည်ဖော် ဆောင်ရွက်မည့် လုပ်ငန်းစဉ်များနှင့်စပ်လျဉ်း၍ အကြံပြု ဆွေးနွေးတင်ပြမှုတို့အပေါ် ဒုတိယဝန်ကြီး ဦးမင်းထိန်က လုပ်ငန်းလိုအပ်ချက်များကို မှာကြား ခဲ့ကြောင်း သိရသည်။

သတင်းစဉ်

## မျိုးသုဉ်းပျောက်ကွယ်ရန် အန္တရာယ်ရှိသည့် တောရိုင်းတိရစ္ဆာန်နှင့် သဘာဝအပင်များ နိုင်ငံတကာကုန်သွယ်မှုဆိုင်ရာကွန်ပင်းရှင်းနှင့် တောရိုင်းတိရစ္ဆာန်ထိန်းသိမ်းရေး အာဆီယံအလုပ်အဖွဲ့အစည်းအဝေး မြန်မာနိုင်ငံက အိမ်ရှင်အဖြစ် လက်ခံကျင်းပ

နေပြည်တော် မေ ၂၇  
အာဆီယံအဖွဲ့ဝင်နိုင်ငံများက အိမ်ရှင်အဖြစ် အလှည့်ကျလက်ခံကျင်းပ လျက်ရှိသည့် (၁၆) ကြိမ်မြောက် ASEAN Working Group on CITES and Wildlife Enforcement အစည်းအဝေးနှင့် “အာဆီယံနိုင်ငံများ အကြား တောရိုင်းတိရစ္ဆာန်များ တရားမဝင်ကုန်သွယ်မှုတိုက်ဖျက်ရေး ပူးပေါင်းဆောင်ရွက်ရေးဆိုင်ရာ လမ်းညွှန်စာအုပ် (ASEAN Handbook) ပြုစုခြင်း ဒုတိယအကြိမ် အစည်းအဝေး (2<sup>nd</sup> ASEAN Technical Meeting on Development of ASEAN Handbook on Legal Cooperation to Combat Illegal Wildlife Trade)”များကို မေ ၂၆၊ ၂၇ ရက်တို့တွင် ဗီဒီယိုကွန်ဖရင့်စနစ်ဖြင့် မြန်မာနိုင်ငံက အိမ်ရှင်အဖြစ် လက်ခံကျင်းပသည်။



ဆက်စပ်ဌာနအဖွဲ့အစည်းများနှင့် ပူးပေါင်းဆောင်ရွက်နေမှုများနှင့် အာဆီယံဒေသတွင်း နိုင်ငံများအကြား ပိုမိုပူးပေါင်းဆောင်ရွက်သွားနိုင် ရေးတို့ကို ဆွေးနွေးပြောကြားသည်။

ယင်းနောက် အာဆီယံအဖွဲ့ဝင်နိုင်ငံများက နိုင်ငံအလိုက် တောရိုင်း တိရစ္ဆာန် တရားမဝင် ကုန်သွယ်မှုတိုက်ဖျက်ရေးနှင့် ဥပဒေစိုးမိုးရေး ဆိုင်ရာ ဆောင်ရွက်နေမှုများ၊ CITES အတွင်းရေးမှူးရုံးနှင့် အာဆီယံ ဇီဝမျိုးစုံမျိုးကွဲဗဟိုဌာနအပါအဝင် နိုင်ငံတကာ အဖွဲ့အစည်းများက တောရိုင်းတိရစ္ဆာန်များ တရားမဝင်ကုန်သွယ်မှု တိုက်ဖျက်ရေးနှင့် ပတ်သက်၍ ရှင်းလင်းတင်ပြကြသည်။

အဆိုပါ အစည်းအဝေးသို့ အာဆီယံအဖွဲ့ဝင်နိုင်ငံများမှ ကိုယ်စားလှယ်များ၊ သစ်တောဦးစီးဌာနမှ ကိုယ်စားလှယ်များ၊ နိုင်ငံ အဆင့် တောရိုင်းတိရစ္ဆာန်နှင့် သစ်ပင်ပန်းမန်များ တရားမဝင် ရောင်းဝယ် မှုများကို ဥပဒေအရ ထိရောက်စွာ အရေးယူတားဆီးရေးလုပ်ငန်း အဖွဲ့ ဝင်များ၊ CITES အတွင်းရေးမှူးရုံး၊ အာဆီယံဇီဝမျိုးစုံမျိုးကွဲဗဟိုဌာန (ASEAN Centre for Biodiversity)နှင့် နိုင်ငံတကာအဖွဲ့အစည်းများမှ ကိုယ်စားလှယ်များ စုစုပေါင်း ၁၁၆ ဦး အွန်လိုင်းစနစ်ဖြင့် တက်ရောက် ခဲ့ကြောင်း သိရသည်။

သတင်းစဉ်

# ယုံကြည်ချက်အတွက်တောခိုရင်း လူမသိသူမသိ အသက်ပေးလိုက်ရသူလူငယ်များ၏ အတိတ်သမိုင်း သို့မဟုတ် ပါဂျောင်ငရဲခန်း

## သော်တာပပလင်း

ယခုရက်ပိုင်းအတွင်း လူငယ်အချို့ တော်လှန်ရေးဆိုတဲ့အကြောင်း ပြချက်တွေနဲ့ တောခိုဖို့ ဆုံးဖြတ်ကြတာ၊ လက်နက်ကိုင်အဖွဲ့တွေနဲ့ ပူးပေါင်းတာတွေကို မြင်တွေ့ရပါတယ်။

နိုင်ငံရေးခံယူချက်အမျိုးမျိုးရှိကြတဲ့နေရာမှာ လက်နက်ကိုင် တော်လှန်မယ်ဆိုတဲ့ အမြင်ရှိလာအောင် နောက်ကွယ်ကနေ မြှောက်ပင့်ပေးသူတွေက သိမ်းသွင်းစည်းရုံးနေကြတာတွေကလည်း အွန်လိုင်းမှာ မြင်လို့မကောင်းအောင် သောသောညနေတာပဲ။ လူငယ် တွေရဲ့ တက်ကြွတဲ့စိတ်ဓာတ်လေးတွေကို အခွင့်ကောင်းယူပြီး ရှေးဟောင်းပုံသေနည်းနဲ့ လက်နက်ကိုင်တော်လှန်ဖို့ မြှောက်ပင့်ပေး တာကို ယုံကြည်ပြီး လမ်းမှားကိုမရောက်စေဖို့အတွက် မိမိတို့ပြည်သူ တွေအားလုံးက ဝိုင်းဝန်းထိန်းကျောင်းပေးဖို့ မဖြစ်မနေလိုအပ် နေချိန်ဖြစ်ပါတယ်။

### ပါဂျောင်ဖြစ်စဉ်

ဒါနဲ့ပတ်သက်လို့ ၈၈ အရေးအခင်းကနေ ပေါ်ပေါက်လာတဲ့ ဆူပူဆန္ဒပြမှုတွေကနေ နောက်ဆက်တွဲအဖြစ် တောခိုသွားကြတဲ့ လူငယ်တွေနဲ့ပတ်သက်လို့ မှတ်တမ်းတင်စာအုပ်တစ်အုပ်သဖွယ် ဖြစ်တဲ့ “ကျွန်တော်သိသော ခေတ်သစ် ဟင်္သာကိုးသောင်းပုံပြင်” ဆိုတဲ့ စာအုပ်ထဲက ဖြစ်ရပ်အချို့ကို မျက်စိထဲ မြင်ယောင်မိပါတယ်။ ပါဂျောင်ဖြစ်စဉ်နဲ့ ပတ်သက်လို့ ထိုအချိန်က လားရှိုးမှာပြုလုပ်တဲ့ သတင်းစာရှင်းလင်းပွဲ ပုံရိပ်တွေကို ပြန်မြင်ယောင်မိတယ်။

တောခိုမယ်ဆိုတဲ့သူတွေ သိထားဖို့လိုတာက တရားဥပဒေစိုးမိုး ရေးနဲ့ တရားဥပဒေစိုးမိုးမှုမရှိခြင်း၊ လက်နက်ကိုင်နဲ့ စည်းကမ်း၊ လက်နက်ကိုင်ထားပြီး စည်းကမ်းမရှိတဲ့တောထဲက နိုင်ရာစားလောက မှာ ဖြစ်ပေါ်လာတတ်သော ဖြစ်စဉ်ဖြစ်ရပ်များ၊ အမိန့်နာခံတတ်မှု၊ လေ့ကျင့်သားပြည့်ဝမှု၊ ဇွဲ၊ လုံ့လ၊ ဝီရိယ၊ တပ်မတော်သားတွေ ပြောလေ့ရှိတဲ့ စစ်တိုက်တယ်ဆိုတာ ပန်းနဲ့ပေါက်တာမဟုတ်ဘူးဆိုတဲ့ စကား၊ နောင်မှတရားရတဲ့နေ့ကတည်း မဖြစ်စေချင်တဲ့ စေတနာ စသဖြင့် ခေါင်းထဲမှာ အစီအရီ ပေါ်လာပါတယ်။

ရှေးလူကြီးတွေကဆိုကြပါတယ်။ “သပိတ်စုံရင် သူပုန်ထသတဲ့”။ တစ်ခေတ်တစ်ခါတုန်းက ၁၉၈၈ ခုနှစ်အရေးအခင်းကြီးကာလ အတွင်းမှာ လူငယ်တွေက သပိတ်မျိုးစုံကျင်းပခဲ့ကြတာပေါ့။ သပိတ်စုံ သွားတဲ့အခါ သူပုန်တွေထဲတယ်ဆိုတဲ့အတိုင်း စိတ်ဓာတ်ပြင်းထန်တဲ့ လူငယ် (အဲဒီတုန်းက ဂျန်-ဇီတွေပေါ့)တွေဟာ လက်နက်ကိုင်တော် လှန်ရေး ဆင်နွှဲကြမယ်လို့ စိတ်ပိုင်းဖြတ်ပြီး တောခိုကြပါတယ်။

သူတို့တွေရဲ့ဖြတ်သန်းမှု တော်လှန်ရေးထဲကသွေးပျက်စရာ၊ ထိတ်လန့်ကြောက်ရွံ့စရာ မမေ့နိုင်တဲ့ အတိတ်ဆိုးတွေကို ထွက်ပြေး လွတ်မြောက်အလင်းဝင်လာတဲ့နေ့ကပိုင်းမှာလည်း ပြန်ပြောဆိုတာ မျိုး သိပ်မရှိကြတော့ဘူး။ သူတို့ယုံကြည်တဲ့အရာတွေကို ပြန်ပြီးမစော် ကားလိုတော့တာလား။ ဒါမှမဟုတ် သူတို့မှာပြန်မပြောနိုင်လောက် အောင်စိတ်ဒဏ်ရာတွေ ပြည့်နှက်နေခဲ့ကြလို့လားတော့ မသိနိုင်ပါဘူး။ ဒါပေမဲ့ ဆယ်စုနှစ်နှစ်စုလောက်ကို ဖြတ်သန်းပြီးချိန်မှာတော့ ကျောင်းသားအဖွဲ့တွေထဲက လူအချို့ဖော်ထုတ်ရေးသားလာတာကို တွေ့ရသလို ကိုယ်တိုင်ရောက်သွားပြီး ကြားသိခံစားခဲ့ရတဲ့ မိသားစုဝင် တစ်ယောက်ရဲ့ ABSDF (NB) ကျောင်းသားစခန်း(ဗဟို) ပါဂျောင် အကြောင်းကို ရေးသားတဲ့ ယခုစာအုပ်ကို စာအုပ်စင်ကနေ သတိတရ ခုတ်ယူအကြိမ် ပြန်လည်ဖတ်ရှုမိခဲ့ပါတယ်။

စာရေးသူ မောင်မောင် (ရွှေကရဝိက်) ရေးသားတဲ့ အဲဒီစာအုပ်မှာ

ပါတဲ့အကြောင်းအရာကတော့ ယုံကြည်ချက်အပြည့်နဲ့ လက်နက်ကိုင် တော်လှန်ရေးထဲကို ဝင်ရောက်သွားကြတဲ့ အနယ်နယ်အရပ်ရပ်၊ အလွှာပေါင်းစုံက လူငယ်လေးတွေ မြန်မာပြည်မြောက်ပိုင်း နယ်စပ် တစ်နေရာမှာ ဘယ်လိုအဖြစ်အပျက်တွေကို ကြုံခဲ့ရတယ်။ သူတို့ သွေးတွေချွေးတွေ၊ မျက်ရည်တွေကိုအရင်းပြုပြီး သူတို့ပေးဆပ်မှုတွေရဲ့ အဆုံးသတ်ရလဒ်က ဘယ်လိုအရာတွေဖြစ်လာတယ်ဆိုတာကို ကိုယ်တိုင်ရောက်ရှိသွားခဲ့သူက ဇာတ်ကြောင်းပြန်ရေးဖွဲ့ထားတာဖြစ်ပါ တယ်။

ပါဂျောင်ဆိုတာက ကချင်ပြည်နယ် မြောက်ပိုင်းမှာရှိတဲ့ ဒေသလေး တစ်ခုရဲ့အမည် ဖြစ်ပါတယ်။ အေးခဲနေတဲ့ နှင်းထူတွေနဲ့ သဘာဝ တောတောင်တွေအကြား သာယာလှပတဲ့ ပါဂျောင်မှာ အတိတ်ကာလက ကျောင်းသားတွေရဲ့ သွေးတွေစွန်းပေခဲ့ရသလို လူသားမဆန်တဲ့ သတ်ဖြတ်မှုကို လုပ်ဆောင်ခဲ့ကြသူတွေကလည်း ကျောင်းသားတွေ ကိုယ်တိုင်ဖြစ်နေခဲ့တာပါ။ ယုံကြည်ချက်အပြည့်၊ မျှော်လင့်ချက်အပြည့်နဲ့ ကျောင်းသားလူငယ်တွေအတွက် ပါဂျောင်က ပြန်ရလိုက်တာက ရက်ရက်စက်စက် သတ်ဖြတ်မှု၊ မတရားနှိပ်စက်ညှဉ်းပန်းမှုတွေပဲ ဖြစ်ပါတယ်။

အဖွင့်နိဒါန်းမှာ စာရေးသူက “သူတို့စခန်း တည်ရှိခဲ့တဲ့ ပါဂျောင်မှာ ဖြစ်ပျက်ခဲ့တာတွေကို ခရေစေ့တွင်းကျကြားသိကြရရင် နာဇီတွေရဲ့ အော့စ်ဝစ်ဇ်အကျဉ်းစခန်းမှာ ဖြစ်ပျက်ခဲ့တာတွေထက်မလျော့တဲ့ ထိတ်လန့်တုန်လှုပ်ဖွယ်ရာတွေ ဖြစ်ခဲ့တယ်ဆိုတာ တွေ့ကြရမှာပါ။ ကမ္ဘောဒီးယားတို့၊ ဆာရာရေဗိုတို့မှာ ဖြစ်ပျက်ခဲ့တဲ့ ဆိုးရွားလှတဲ့ အနိဋ္ဌာရုံတွေလိုမျိုး အဖြစ်အပျက်တွေ မြန်မာနိုင်ငံမှာလည်း ဖြစ်ပျက်ခဲ့ ဖူးတယ်ဆိုတာကို သိလာကြမှာပါ” လို့ သူစာအုပ်ကို မိတ်ဆက်ပေး ထားပါသေးတယ်။

### ပါဂျောင်ငရဲခန်းရဲ့ ဇာတ်ဝင်ခန်း

တကယ်လည်း အဖြစ်အပျက်အမှန်တွေကို အထောက်အထားတွေ နဲ့ကြားသိရတဲ့အခါ၊ လူမဆန်တဲ့ ညှဉ်းပန်းနှိပ်စက်လူသတ်ပွဲတွေ ဖြစ်ခဲ့ တယ်ဆိုတာကို သိခွင့်ရတဲ့အခါ အတော်လေး ယူကျွေးမရ ဖြစ်ရပါတယ်။ ကျောင်းသားတော်လှန်ရေးရဲဘော် ကိုထွန်းအောင်ကျော်က သူ့ကို သူလျှို့အဖြစ်သတ်မှတ်ပြီး ခေါင်းဖြတ်အသတ်မခံရခင်မှာ “ငါထောက် လှမ်းရေးမဟုတ်ဘူး .. ငါ့ရဲ့ညှဉ်းပန်းမှုကြောင့် ခံခဲ့ရတဲ့ ရဲဘော်တွေ ငါ့ကို ခွင့်လွှတ်ပါ” လို့ပြောခဲ့တဲ့ စကားစုဟာ ပါဂျောင်ငရဲခန်းရဲ့ ဇာတ်ဝင်ခန်း တစ်ပုဒ်ပဲ ဖြစ်ပါတယ်။

စာရေးသူ ကိုမောင်မောင်ဟာ တော်လှန်ရေးရဲဘော်မဟုတ်ခဲ့ပါဘူး။ ဒါပေမဲ့ ညီအတွက် စိုးရိမ်ပူပန်မှုတွေနဲ့ ကျောင်းသားစခန်းကို နှစ်ကြိမ် တိုင်တိုင်ရောက်ရှိခဲ့ပြီး အဲဒီမှာ တွေ့ကြုံကြားသိရတဲ့ အကြောင်းအရာ တွေကို ပုံဖော်ရေးသားထားတာ ဖြစ်ပါတယ်။ သူ့ရဲ့ညီဖြစ်သူဟာ မန္တလေးတက္ကသိုလ်ကနေ ဘွဲ့ရထားတဲ့လူငယ်တစ်ယောက်ဖြစ်ပြီး ၁၉၉၁ ခုနှစ်နောက်ပိုင်းမှာ တောခိုခဲ့တာဖြစ်ပါတယ်။ ညီဖြစ်သူရဲ့ သူငယ်ချင်း တစ်ယောက်နဲ့ အဆက်အသွယ်ရခဲ့ရာကနေ ကချင်ပြည်နယ်ဘက်ကို တောခိုသွားကြတဲ့ ကျောင်းသားအချင်းချင်း ပြဿနာတွေတက်ကြပြီး စစ်ရေးကော်မတီက ကျောင်းသားတွေက အခြားကျောင်းသားတွေကို တပ်မတော်ထောက်လှမ်းရေးလို့ စွပ်စွဲဖမ်းဆီးတာ၊ နှိပ်စက်ညှဉ်းပန်း တာတွေလုပ်နေခဲ့တာကို သိခွင့်ရခဲ့ပါတယ်။ အထူးသဖြင့် ညီဖြစ်သူကို လည်း ထောက်လှမ်းရေးက ဗိုလ်တစ်ဦးအဖြစ် သတ်မှတ်ကြပြီး ဖမ်းဆီးထားတယ်လို့သိရတဲ့အတွက် ပါဂျောင်အထိ အရောက်သွားပြီး



ဖြစ်စဉ်ကို ဖော်ထုတ်ခဲ့တဲ့သူလည်းဖြစ်ပါတယ်။

ရောက်သွားခဲ့ပေမယ့် ညီဖြစ်သူနဲ့တွေ့ခွင့်ရဖို့နေနေသာသာ ရက်ပေါင်းအတော်ကြာ အကျယ်ချုပ်အဖြစ် သူ့ကိုထားရှိခဲ့ခြင်း ကိုလည်း ခံခဲ့ရတာကို စာအုပ်မှာရေးသားထားပါတယ်။ အဲဒီရက် တွေမှာ သူသိခဲ့ရတာက ပေ ၆၀၀၀ ကျော်မြင့်တဲ့ ကျောင်းသား စခန်းရဲ့ အအေးဒဏ်အောက်မှာ တော်လှန်ရေးကျောင်းသားရဲဘော် တွေရဲ့ အခြေအနေ အစအဆုံးပဲဖြစ်ပါတယ်။

### သူ့မြင်ကွင်းကို ပုံဖော်ထား

“စခန်းမှူးတဲဘက်ကနေ ဝီစီမှုတ်သံရှည်နဲ့အတူ ရိက္ခာထုတ်ဆို တဲ့ အသံကြားပြီးရင် ကလေးတွေက ကိုယ်စီရထားတဲ့ ကိုတာထဲက ဆီလေး၊ ငါးပီလေး၊ ငါးခြောက်လေးတွေကို ခွဲခြမ်းပြီး ထောက်လှမ်း ရေးရုံးက သန်းဇော်နဲ့အဖွဲ့ကို ပူဇော်ပသကြရတယ်လေ။ ထောက် လှမ်းရေးက မျက်နှာကြီးတယ်မဟုတ်လား။ ပုံမတော်ရင် ကျောင်း သားတော်လှန်ရေးသမားဘဝကနေ အချိန်မရွေး စစ်တပ်ထောက် လှမ်းရေးဘဝ ရောက်သွားနိုင်တယ်လေ။ တချို့ကတော့ ငွေကလေး ရွှင်လာရင် သန်းဇော်တို့အဖွဲ့ကို “ဈေးသွားရအောင်၊ ဘာစားမလဲ၊ အပြန်လက်ဖက်ရည်တိုက်မယ်၊ ဘီယာတိုက်မယ်၊ လိုက်ခဲ့ပါ လား”ဆိုပြီး လာခေါ်ကြတယ်။ ဈေးကအပြန် ဝက်သားတစ်တွဲ ဖြစ်ဖြစ်တော့ ဆွဲလာပြီး ပေးသွားတတ်ကြတယ်။ ကျောင်းသားအုပ်စု ထဲမှာ တွေ့ရတာက ၁၆ နှစ်၊ ၁၇ နှစ်သားလေးတွေ၊ တချို့ဆို လူနဲ့သေနတ်နဲ့တောင်မလိုက်ဘူး” ဆိုပြီး သူ့မြင်ကွင်းကို ပုံဖော် ထားပါတယ်။

“ကျွန်တော်နေတဲ့ တဲရဲ့အောက်ဘက်မှာ ကျွန်တော်တို့ဘက် သုံးတဲ့ ထင်းစင်ရှိတယ်။ အကျဉ်းသားလေးတွေက ထမ်းထမ်းပြီးလာ ပို့ကြတယ်။ သူတို့ကိုမြင်ရတာ စိတ်မကောင်းစရာလေးတွေ၊ အကျဉ်း သားလေးတွေအားလုံးဟာ အာဟာရပြတ်နေလို့ ဖောရောင်နေတဲ့ မျက်နှာလေးတွေနဲ့ Moon Face လို ဝိုင်းဝိုင်းလေးတွေ၊ တစ်ကိုယ် လုံးပိန်ကပ်နေပေမယ့် လက်ဖမိုးလေးတွေ၊ မြေဖမိုးလေးတွေကျတော့ ဝိုင်းဝိုင်းဖောင်းဖောင်းလေးတွေ ရောင်ပြီးတင်းနေတာပေါ့။ သူတို့က အင်အားမရှိကြပေမယ့်၊ ကျန်းမာရေးမကောင်းကြပေမယ့် မနားရဲကြ ဘူးတဲ့။ နားလိုက်ရင် မြေကျင်းထောင်မှာ ရာသီဥတုအေးအေးနဲ့ လှုပ်မရ ရှားမရနဲ့ ထုံဆိုတဲ့ရောဂါဖြစ်တတ်လို့တဲ့” ဟူ၍ ကျောင်းသား အချင်းချင်း စွပ်စွဲမှုတွေနဲ့ အကျဉ်းကျနေတဲ့ လူငယ်တွေကို မြင်ယောင် လာအောင် ရေးသားထားပါတယ်။ စာမျက်နှာ ၇ သို့

**အဖွင့်နိဒါန်းမှာ စာရေးသူက “သူတို့စခန်း တည်ရှိခဲ့တဲ့ ပါဂျောင်မှာ ဖြစ်ပျက်ခဲ့တာတွေကို ခရေစေ့ တွင်းကျကြားသိကြရရင် နာဇီတွေရဲ့ အော့စ်ဝစ်ဇ်အကျဉ်းစခန်းမှာ ဖြစ်ပျက်ခဲ့တာတွေထက်မလျော့တဲ့ ထိတ်လန့်တုန်လှုပ်ဖွယ်ရာတွေ ဖြစ်ခဲ့တယ်ဆိုတာ တွေ့ကြရမှာပါ။ ကမ္ဘောဒီးယားတို့၊ ဆာရာရေဗိုတို့မှာ ဖြစ်ပျက်ခဲ့တဲ့ ဆိုးရွားလှတဲ့ အနိဋ္ဌာရုံတွေလိုမျိုး အဖြစ်အပျက်တွေ မြန်မာနိုင်ငံမှာလည်း ဖြစ်ပျက်ခဲ့ဖူးတယ် ဆိုတာကို သိလာကြမှာပါ” လို့ သူ့စာအုပ်ကို မိတ်ဆက်ပေးထား။**

# ပြည်ထောင်စုဝန်ကြီး ဒေါက်တာပွင့်ဆန်း ရုံးလုပ်ငန်းသုံး ကွန်ပျူတာသင်တန်းဆင်းပွဲ တက်ရောက်

နေပြည်တော် မေ ၂၇  
ကုန်သွယ်ရေးဦးစီးဌာန၏ ရုံးလုပ်ငန်းသုံးကွန်ပျူတာ သင်တန်းအမှတ်စဉ်(၁/၂၀၂၁) သင်တန်းဆင်းပွဲ အခမ်းအနားကို ယနေ့နံနက် ၁၀ နာရီတွင် စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ညီလာခံခန်းမ၌ ကျင်းပသည်။

သင်တန်းဆင်းပွဲတွင် ပြည်ထောင်စုဝန်ကြီး ဒေါက်တာပွင့်ဆန်းက နိုင်ငံတော်၏ e-Government လုပ်ငန်းများ ဖွံ့ဖြိုးတိုးတက်စေရေး အထောက်အကူဖြစ်စေရန်နှင့် ဝန်ထမ်းများအားလုံး ရုံးလုပ်ငန်းသုံး ကွန်ပျူတာအခြေခံ ကျွမ်းကျင်တတ်မြောက် မှသာ ကုန်သွယ်မှုနှင့် ဆက်စပ်သည့် လုပ်ငန်းများကို အပြည့်အဝ တာဝန်ယူဆောင်ရွက်နိုင်မည်ဖြစ်ပါကြောင်း၊ ရုံးလုပ်ငန်းသုံးကွန်ပျူတာအခြေခံ

တတ်မြောက်ကျွမ်းကျင်ပြီး ယင်းမှတစ်ဆင့် ကုန်သွယ်မှုလုပ်ငန်းရပ်များနှင့် သက်ဆိုင်သည့် စနစ်များကို ကျွမ်းကျင်စွာ အသုံးပြုနိုင်ခြင်းဖြင့် ကုန်သွယ်မှု လျင်မြန်ချောမွေ့စေရေးအတွက် အထောက်အကူဖြစ်စေရန် ရည်ရွယ်ပြီး သင်တန်း ဖွင့်လှစ်ခြင်းဖြစ်ပါကြောင်း၊ သင်တန်းသား သင်တန်း သူများအနေဖြင့် ကွန်ပျူတာနှင့် ပတ်သက်သည့် လေ့လာမှုများသာမက မိမိရောက်ရှိ တာဝန် ထမ်းဆောင်နေသည့် ဌာနခွဲများ၏ ဘာသာရပ် ဆိုင်ရာ လုပ်ငန်းတာဝန်များကိုလည်း လေ့လာရန် လိုအပ်ပါကြောင်း၊ ယနေ့ခေတ်သည် နည်းပညာ ပြောင်းလဲတိုးတက်လာမှုနှင့်အတူ ပြည်သူ့လူထုကို ဝန်ဆောင်မှုပေးရသည့် ကုန်သွယ်မှုလုပ်ငန်းစဉ်များ၊ အစိုးရရုံးစီမံခန့်ခွဲမှု စနစ်များသည် အီလက်ထရွန်နစ်



စနစ်သို့ ပြောင်းလဲအသုံးပြုလာကြပြီဖြစ်ရာ ရုံးလုပ်ငန်းများ အဆင်ပြေချောမွေ့လျင်မြန်စေရေးအတွက် မိမိတို့ဝန်ကြီးဌာနရှိ ဝန်ထမ်းများအားလုံး ကွန်ပျူတာကျွမ်းကျင်စွာ အသုံးပြုနိုင်စေရန် ယခုကဲ့သို့ ကွန်ပျူတာသင်တန်းများကို ဆက်လက် ဖွင့်လှစ် သင်ကြားပေးသွားမည်ဖြစ်ကြောင်း ပြောကြားသည်။

အဆိုပါအခမ်းအနားသို့ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ဒုတိယဝန်ကြီး၊ အမြဲတမ်းအတွင်းဝန်၊ ညွှန်ကြားရေးမှူးချုပ်များ၊ ဒုတိယအမြဲတမ်းအတွင်းဝန်နှင့် ဒုတိယညွှန်ကြားရေးမှူးချုပ်များ၊ သင်တန်းနည်းပြများနှင့် သင်တန်းသား သင်တန်းသူ ၃၀ တက်ရောက်ခဲ့ကြောင်း သိရသည်။ သတင်းစဉ်

# ပြည်ထောင်စုစာရင်းစစ်ချုပ်ရုံး အသိပညာဖြန့်ဝေရေးနှင့် လူ့စွမ်းအားမြှင့်တင်ရေးဆွေးနွေးပွဲ ကျင်းပ



နေပြည်တော် မေ ၂၇  
ပြည်ထောင်စုစာရင်းစစ်ချုပ်ရုံး ပညာရည်မြှင့်တင်ရေး၊ လူ့စွမ်းအားဖွံ့ဖြိုးရေးနှင့် အသိပညာဖြန့်ဝေရေး အစီအစဉ် (Knowledge Sharing Program - KSP) အရ ပြည်ထောင်စုစာရင်းစစ်ချုပ်ရုံး၏ အသိပညာဖြန့်ဝေရေးနှင့် လူ့စွမ်းအားအရည်အချင်း မြှင့်တင်ရေးဆွေးနွေးပွဲ အမှတ်စဉ် (၃)ကို ယနေ့ မွန်းလွဲပိုင်းတွင် ပြည်ထောင်စုစာရင်းစစ်ချုပ်ရုံး စုပေါင်းခန်းမ၌ ကိုဗစ်-၁၉ ကာကွယ်ရေးစည်းမျဉ်းများနှင့်အညီ ကျင်းပသည်။

ဆွေးနွေးပွဲတွင် ပြည်ထောင်စုစာရင်းစစ်ချုပ် ဝါမောက္ခဒေါက်တာကင်ဆော်က မြန်မာ့စီးပွားရေးဖွံ့ဖြိုးမှုနှင့် စာရင်းစစ်များ၏ အခန်းကဏ္ဍအပိုင်း (၁)ကို ပါဝါပွင့် (Power Point) များ၊ မှတ်စုများဖြင့်

ရှင်းလင်းဆွေးနွေးပြီး တက်ရောက်သူများက မေးမြန်း/ ဆွေးနွေးကြသည်။

ဆွေးနွေး  
အဆိုပါဆွေးနွေးပွဲများကို အပတ်စဉ် ကြာပတ်ပေးနေတိုင်း ဆွေးနွေးခြင်းဖြစ်ပြီး မေ ၆ ရက်မှ စတင်ဆွေးနွေးခဲ့ရာ ယခုတတိယပတ်ဆွေးနွေးပွဲ ဖြစ်သည်။

ဆွေးနွေးပွဲသို့ အမြဲတမ်းအတွင်းဝန်၊ ညွှန်ကြားရေးမှူးချုပ်(စစ်ဆေးရေး)၊ ဒုတိယအမြဲတမ်းအတွင်းဝန်၊ ဒုတိယညွှန်ကြားရေးမှူးချုပ်(စစ်ဆေးရေး/စီမံ) များ၊ ညွှန်ကြားရေးမှူး၊ ဒုတိယညွှန်ကြားရေးမှူး၊ လက်ထောက်ညွှန်ကြားရေးမှူး၊ ဦးစီးအရာရှိနှင့် စာရင်းစစ်မှူးများ တက်ရောက်ခဲ့ကြောင်း သိရသည်။ သတင်းစဉ်

◆ စာမျက်နှာ ၆ မှ  
အကျဉ်းသားတွေကို ဒီအတိုင်းလွတ်ထားတာမဟုတ်ဘဲ ခြေကျင်းတွေခတ်ပြီး လမ်းလျှောက်လိုက်တိုင်း သံကြိုးချင်းခိုက်မိတဲ့ အသံတွေကို ကြားရတဲ့အကြောင်း၊ သံကြိုးတွေ မြေမှာတစ်ခုခု အောင် ခါးမှာအဝတ်ကိုကြိုးလုပ်ပြီး ချည်သိုင်းထားရတဲ့အကြောင်းကို သူ့စာအုပ်မှာမြင်တွေ့ရမှာဖြစ်သလို စာရေးသူနေတဲ့တဲကို ထင်းထမ်းဖို့အတွက် အကျဉ်းသားတွေက သူ့လာမယ်၊ ငါလာမယ်နဲ့ အလှအယက်လိုက်ခဲ့ချင်ကြတယ် ဆိုတာကို စာရေးသူက ပြောထားပါသေးတယ်။အကြောင်းက သူတို့နဲ့အတူတူ အကျဉ်းကျခံရတဲ့ သူငယ်ချင်းရဲဘော်ရဲ့ မိသားစုဝင်က တောထဲအထိ လိုက်လာတယ် ဆိုတာကို အထူးအဆန်းဖြစ်တာရော၊ အိမ်လွမ်းတဲ့စိတ်ကြောင့်ရော ဖြစ်ပါတယ်။  
“တစ်ယောက်က ‘ငါ့အစ်ကိုဆိုရင် ဒီလောက်အထိလိုက်လာမှာ မဟုတ်ပါဘူးကွာ’ လို့ဆိုတယ်။ နောက်တစ်ယောက်က ‘ငါ့အဖေသာ သိရင်တော့ ချက်ချင်းလိုက်လာမှာကွာ’ တဲ့၊ နောက်တစ်ယောက်က ‘ငါ့အဖေကတော့ပစ်ထားလိုက်မှာပါ။ အမေကသာ လာချင်လာမှာ’ တဲ့။ စိတ်တွက်နဲ့တွက်ကြည့်ပြီး တစ်ယောက်နဲ့တစ်ယောက်ပြောနေကြတာတဲ့” ဆိုတဲ့ စာပိုဒ်လေးက ကျောင်းသားလူငယ်လေးတွေ အိမ်နဲ့မိသားစုကို ဘယ်လောက်သတိကြေရှာမလဲဆိုတာကို တွေ့မြင်နိုင်ပါတယ်။  
“ဝါးခတ်တာလည်း ပညာပါတယ်ဗျာ။ ဘယ်နှယ်ဗျာ ရန်ကုန်တို့၊ မန္တလေးတို့က တက္ကသိုလ်ကျောင်းသားတွေတဲ့ဗျာ တချို့ဆိုရင် ဘွဲ့ရပြီးသားတောင်ပါတယ်။ ဝါးတစ်လုံးတောင် အဆင်ပြေအောင် မခုတ်တတ်ဘူး။ နှီးဖြစ်အောင် မဖြာတတ်ဘူး။ တောင်းတစ်လုံး ဖြစ်အောင် မရက်တတ်ဘူး။ VCS ပြောသလိုပြောရမယ်ဆိုရင် ဒီလောက်လွယ်တဲ့ဟာတောင် မလုပ်တတ်ဘဲနဲ့ ဒီကောင်တွေက နိုင်ငံရေးလုပ်ချင်သေးတယ်။ တိုင်းပြည်ကို ဘယ်လိုများအုပ်ချုပ်ကြမလဲတော့မသိဘူး” တဲ့ ဆိုပြီး ထောင်မှူးက စာရေးသူကိုတောင် ပြောခဲ့ပါသတဲ့။ အတော်ကို မှတ်သားလောက်ပါတယ်။ မြို့ပေါ်က တက္ကသိုလ်ကျောင်းသားတွေဟာ ဝါးခတ်၊ နှီးဖြာတဲ့အလုပ်နဲ့ မအပ်စပ်တဲ့သူတွေ၊ တိုင်းပြည်ကောင်းစားအောင်၊ တိုးတက်ကြီးပွားအောင် ကြံဆောင်ကြမယ့်သူတွေဆိုတာ သူတို့မစဉ်းစားမိဘူး

**မြို့ပေါ်အရေးအခင်းမှာ ဆန္ဒပြတယ်ဆိုတာ အချိန်တန်ရင် အိမ်ကိုပြန်ခွင့်ရှိပါသေးတယ်။ တောခိုမိရင် တော့ အိမ်ပြန်ရောက်၊ မရောက်ဆိုတာလည်း မသေချာတော့သလို ဦးနှောက်အသိဉာဏ်နည်းပါးတဲ့ ခေါင်းဆောင်သူနောက်ကို လိုက်မိတဲ့အခါမှာတော့ ကိုယ့်သေတွင်းကို ကိုယ်တိုင်တူးကြတော့တယ် ဆိုတာကို ဒီစာအုပ်အတွင်းမှာ မျက်ဝါးထင်ထင် တွေ့မြင်ကြရမှာဖြစ်။**

လားရယ်လို့ တွေးမိလာစေပါတယ်။  
အကျဉ်းသားတွေရဲ့ဘဝ  
အဲဒီလိုလူမျိုးက ကလေးတွေအတွက် ထောင်မှူးဖြစ်နေခဲ့တော့လည်း သတ်ဖြတ်မှုတွေဖြစ်ခဲ့တယ်ဆိုတာ ဖြစ်နိုင်ပါရဲ့လို့ တွေးမိပါရဲ့။ မတရားတာတွေ၊ အနိုင်အထက် ပြုကျင့်မှုတွေ၊ လွတ်လပ်မှုမရှိတာတွေ၊ အဂတိလိုက်စားမှုတွေကို ပြုပြင်ဖို့အတွက် အိမ်မက်မက်ပြီး ယုံကြည်မှုတွေ တစ်ပုံတစ်ပင်နဲ့ ဦးတည်ချက်၊ ရည်မှန်းချက်တွေ အများကြီး ထားပြီး မြို့ပြဘဝတွေကို စွန့်လွှတ်၊ မိသားစုနဲ့ ခွဲခွာပြီး ရည်မှန်းချက်တူရာ လူငယ်တွေစုစည်းလို့ တောရိပ်တောင်ရိပ်ကို ခိုအောင်းပြီး အနေဆင်းရဲ၊ အစားဆင်းရဲနဲ့ တော်လှန်ရေးလုပ်လိုက်ကြတာ။ ဒီရောက်တော့ဘာတွေဖြစ်ကုန်ပြီလဲ...”လို့ စာရေးသူက သူမြင်ရတဲ့ အကျဉ်းသားတွေရဲ့ဘဝကို မေးခွန်းထုတ်ထားပါသေးတယ်။  
အဲဒီလိုသတ်ဖြတ်မှုတွေရဲ့အစကတော့ ၁၉၉၁ ခုနှစ်မှာ ရှစ်လေးလုံးနှစ်ပတ်လည်အထိမ်းအမှတ်ပွဲကို ဒီ ABSDF စခန်းမှာကျင်းပဖို့ စီစဉ်ကြခြင်းပဲဖြစ်ပါတယ်။ အဲဒီမှာ ညစာစားပွဲတက်မယ့် တော်လှန်

ရေးအဖွဲ့အသီးသီးကခေါင်းဆောင်တွေကို အဆိပ်ထည့်ပြီးသုတ်သင်ဖို့ နဝတအစိုးရက သူ့ရဲ့ထောက်လှမ်းရေးတပ်တွေကို အဖွဲ့မှာကြိုတင် မြှုပ်နှံထားတဲ့အစီအစဉ်ကို ကျောင်းသားတပ်မတော် ဒုတိယစစ်ရေး တာဝန်ခံဖြစ်တဲ့ VCS မျိုးဝင်းဦးဆောင်တဲ့ ကျောင်းသားတပ်ထောက်လှမ်းရေးအဖွဲ့က ဖော်ထုတ်အရေးယူလိုက်နိုင်တာတဲ့။ တကယ်တော့ အဆိပ်ကဘယ်လိုအမျိုးအစား၊ ဘယ်သူတွေဆီမှာ အဆိပ်ရှိနေလဲ ဆိုတာ ဘယ်သူမှမသိခဲ့ရသလို နဝတနဲ့ဆက်သွယ်တဲ့ ဆက်သွယ်ရေး ပစ္စည်းတစ်စုံတစ်ရာကိုလည်း သိမ်းယူနိုင်တာမျိုးမရှိခဲ့ပါဘူး။ ရိုက်နှက်နှိပ်စက်ပြီး စစ်ဆေးတဲ့အတွက် အသားအနားခံ၊ အသတ်အသေခံကြရသလို အချို့က ဟုတ်ပါတယ်၊ ထောက်လှမ်းရေးပါဆိုပြီး ဝန်ခံချက်ပေးကြရပါတယ်။  
မြို့ပေါ်အရေးအခင်းမှာ ဆန္ဒပြတယ်ဆိုတာ အချိန်တန်ရင် အိမ်ကိုပြန်ခွင့်ရှိပါသေးတယ်။ တောခိုမိရင်တော့ အိမ်ပြန်ရောက်၊ မရောက်ဆိုတာလည်း မသေချာတော့သလိုဦးနှောက်အသိဉာဏ်နည်းပါးတဲ့ ခေါင်းဆောင်သူနောက်ကို လိုက်မိတဲ့အခါမှာတော့ ကိုယ့်သေတွင်းကို ကိုယ်တိုင်တူးကြတော့တယ်ဆိုတာကို ဒီစာအုပ်အတွင်းမှာ မျက်ဝါးထင်ထင် တွေ့မြင်ကြရမှာဖြစ်ပါတယ်။  
ကျောင်းသားတွေကို ဒလန်တွေ၊ သူလျှိုတွေလို့ အချင်းချင်း ပြန်စွပ်စွဲပြီး သေဆုံးမှုတွေဖြစ်လာတဲ့အခါ ဘယ်လိုခေါင်းရှောင် သလဲဆိုတာနဲ့ပတ်သက်ရင် “ဝန်းသိုမြို့က အရှည်ကြီးဝင်းသိန်းဆိုတဲ့ သူ ထောင်ထဲမှာ ဆုံးသွားတယ်တဲ့။ သူတို့ပိုင်းနှိပ်စက်လို့ သေရတာ ဖြစ်မှာပေါ့။ ဒါကိုနောက်ဆုံးနှစ် ဆေးတက္ကသိုလ် အပိုင်း ၁ ကျောင်းသားကြီးတစ်ဖြစ်လဲ ဥက္ကဋ္ဌကြီးက ကိုယ်တိုင်သွားပြီး ရင်ခွဲစစ်ဆေးသတဲ့။ သေသူရဲ့မည်းနေတဲ့ အဆုတ်ကိုကြည့်ပြီး ‘အဆိပ်သောက်ပြီးကိုယ့်ကိုယ်ကိုယ်အဆုံးစီရင်သွားတာ၊ နောက်ကို အကျဉ်းသားတွေ လုံခြုံရေးဂရုစိုက်’ဆိုပြီးမှတ်ချက်ပေးသတဲ့’ ဆိုပြီး အဆိပ်ဟာ အစာအိမ်ကို ရောက်ရမှာလား၊ အဆုတ်ကိုရောက်မှာလားဆိုတာကိုတောင်မသိရတဲ့ တော်လှန်ရေးခေါင်းဆောင်ရဲ့ မှတ်ချက်ကို ဖတ်ရှုရတဲ့အခါ သူတို့တော်လှန်ရေးမအောင်မြင်ခဲ့လို့သာဆိုပြီး သက်ပြင်းရှိုက်မိပါတော့တယ်။  
(ဆက်လက်ဖော်ပြပါမည်)

ပြည်တွင်းရေးရာ

# မန္တလေးတိုင်းဒေသကြီး စီမံအုပ်ချုပ်ရေးကောင်စီဥက္ကဋ္ဌ ၂၀၂၁-၂၀၂၂ ပညာသင်နှစ် မန္တလေးတိုင်းဒေသကြီး ကျောင်းအပ်နှံရေး အခမ်းအနားသို့ တက်ရောက်

မန္တလေး မေ ၂၇  
မန္တလေးတိုင်းဒေသကြီး စီမံအုပ်ချုပ်ရေးကောင်စီ ဥက္ကဋ္ဌ ဝဏ္ဏကျော်ထင် ဦးမောင်ကို သည် ယနေ့ နံနက် ၉ နာရီက ချမ်းအေးသာစံမြို့နယ် အမှတ်(၁၄) အခြေခံပညာအထက်တန်းကျောင်းတွင် ကျင်းပသည့် ၂၀၂၁-၂၀၂၂ ပညာသင်နှစ် မန္တလေးတိုင်းဒေသကြီး ကျောင်းအပ်နှံရေး အခမ်းအနားသို့ တက်ရောက် အမှာစကားပြောကြားသည်။

ယင်းနောက် မန္တလေးတိုင်းဒေသကြီး ပညာရေး မှူးဦးမောင်ကြယ်က ကျောင်းအပ်နှံရေးနေ့ အစီရင်ခံစာကို ဖတ်ကြားသည်။

ထို့နောက် တိုင်းဒေသကြီး စီမံအုပ်ချုပ်ရေး ကောင်စီဥက္ကဋ္ဌ ဝဏ္ဏကျော်ထင် ဦးမောင်ကို တိုင်းဒေသကြီး စီမံအုပ်ချုပ်ရေးကောင်စီ အဖွဲ့ဝင်(၁) ဗိုလ်မှူးကြီးကျော်ကျော်မင်းနှင့် အဖွဲ့ဝင်(၄) ဦးသိန်းဌေးတို့က ပထမတန်း၊ အထက်တန်းနှင့် အလယ်တန်း၊ မူလတန်းများအတွက် နိုင်ငံတော်မှ အခမဲ့ဖြန့်ဝေသည့် ကျောင်းသုံးပြဋ္ဌာန်းစာအုပ်၊ ဗလာ စာအုပ်၊ ဘောလုံး/ခဲတံ၊ နှာခေါင်းစည်း၊ မျက်နှာအကာ တို့ကို ကျောင်းသား ကျောင်းသူများအား ပေးအပ်ခဲ့

ပြီး တက်ရောက်လာကြသူများနှင့်အတူ အမှတ်(၁၈) အခြေခံပညာအထက်တန်းကျောင်းမှ ကျောင်းသား ကျောင်းသူများနှင့် ချမ်းအေးသာစံမြို့နယ်မှ ဆရာ ဆရာမများက “မြန်မာ့ကျောင်း”၊ “ထာဝရမြန်မာ”၊ “ဘက်စုံပညာကိုရည် တို့လှမ်းချီ” သီချင်းတို့ဖြင့် သီဆိုဖျော်ဖြေမှုများကို ကြည့်ရှုအားပေးကြ၍ ကျောင်းအပ်နှံလက်ခံပေးနေမှုများကို လိုက်လံ ကြည့်ရှုကာ ဆရာ ဆရာမများနှင့် လာရောက်အပ်နှံ ကြသည့် ကျောင်းသားမိဘများအား ရင်းနှီးစွာ လိုက်လံနှုတ်ဆက်ခဲ့သည်။

ကျောင်းအပ်နှံလက်ခံခြင်းများကို မေ ၂၄ ရက်မှ ၃၁ ရက်အထိ လက်ခံပေးလျက်ရှိရာ မန္တလေးတိုင်း ဒေသကြီးအနေဖြင့် ၃ ရက်အတွင်း ကျောင်းသား ကျောင်းသူဦးရေ ၁၇၆၅၆၄ ဦး (၁၇ ဒသမ ၂၁ ရာခိုင်နှုန်း) ဖြစ်ပြီး တိုင်းဒေသကြီးအတွင်း ဖွင့်လှစ်သည့် ကျောင်းများအနေဖြင့် အခြေခံပညာ(ထက်၊ လယ်၊ မူ) ကျောင်းပေါင်း ၄၂၆၁ ကျောင်း၊ လေ့ကျင့်ရေး အလယ်တန်းကျောင်း နှစ်ကျောင်း၊ ဘုန်းတော်ကြီး သင်ပညာရေးကျောင်း ၃၁၇ ကျောင်း၊ ပုဂ္ဂလိက ကိုယ်ပိုင်ကျောင်း ၂၃၅ ကျောင်းရှိပြီး ကျောင်းများ



ဖွင့်လှစ်သင်ကြားချိန်တွင် အသင့်ဖြစ်စေရန် တပ်မတော်သားများ၊ မြန်မာနိုင်ငံရဲတပ်ဖွဲ့ဝင်များ၊ ပညာရေးဝန်ထမ်းများနှင့် စာသင်ကျောင်းများ၊ စာသင် ခုံများပြင်ဆင်ခြင်း၊ ကျောင်းပတ်ဝန်းကျင် သန့်ရှင်း သာယာလှပရေးလုပ်ငန်းများကိုလည်း ဆောင်ရွက် ပေးလျက်ရှိကြောင်း သိရသည်။ သတင်းစဉ်

## ကရင်ပြည်နယ် ပြည်နယ်လုံးကျွတ် ကျောင်းအပ်နှံရေး အခမ်းအနားကျင်းပ

ဘားအံ မေ ၂၇  
ကရင်ပြည်နယ် ပြည်နယ်လုံးကျွတ် ကျောင်းနေ အရွယ်ကလေးအားလုံး ကျောင်းအပ်နှံရေးအထိမ်း အမှတ် အခမ်းအနားကို မေ ၂၆ ရက် နံနက် ၉ နာရီက ဘားအံမြို့ အမှတ်(၁)အခြေခံပညာအထက်တန်း ကျောင်း မြသံလွင်ခန်းမ၌ ကျင်းပရာ ပြည်နယ်စီမံ အုပ်ချုပ်ရေးကောင်စီဥက္ကဋ္ဌ ဦးစောမြင့်ဦး၊ ပြည်နယ် တရားလွှတ်တော်တရားသူကြီးချုပ် ဦးသိန်းကိုကို၊ ပြည်နယ်စီမံအုပ်ချုပ်ရေးကောင်စီ အဖွဲ့ဝင်များ၊ ပညာရေးဌာနမှ ဝန်ထမ်းများ၊ ဆရာ ဆရာမများ၊ ကျောင်းသား ကျောင်းသူများ၊ မိဘများ တက်ရောက် ခဲ့ကြသည်။



ကိုဗစ်ကာလဖြစ်သည့်အတွက် နှာခေါင်းစည်းများ၊ မျက်နှာအကာများကိုလည်း အခမဲ့ဖြန့်ဝေပေးသွားမည် ဖြစ်ကြောင်း၊ ကျောင်းနေရန် အခက်အခဲရှိသူများကို စနစ်တကျ စာရင်းကောက်ယူပြီး ကူညီပေးနိုင်ရန် မြေပြင်ကွင်းဆင်းဆောင်ရွက်ရန် လိုအပ်ကြောင်း၊ အခက်အခဲ အဟန့်အတားများကို ကျော်လွှားပြီး တစ်ဦးမကျန် ကျောင်းကိုရောက်ရှိလာစေရန် အလေး အနက်ထားပြီး အားလုံးဝိုင်းဝန်းကူညီပေးကြရန် လိုကြောင်း၊ ကျောင်းသား ကျောင်းသူများ၏ လုံခြုံ

ရေး၊ ဆရာ ဆရာမများ၏ လုံခြုံရေးကိုလည်း ဝိုင်းဝန်းကူညီ ဆောင်ရွက်ပေးသွားမည်ဖြစ်ကြောင်း နှင့် လိုအပ်ချက်များရှိပါက တင်ပြပေးကြရန် တိုက်တွန်းပြောကြားခဲ့သည်။ ထို့နောက် ပြည်နယ်ပညာရေးမှူးရုံး၊ ညွှန်ကြား ရေးမှူးဦးဌေးစိုးက ၂၀၂၁-၂၀၂၂ ပညာသင်နှစ်တွင် ပြည်နယ်အတွင်း ကျောင်းအဆင့် တိုးမြှင့်ပေးနိုင်ခဲ့မှု အခြေအနေများ၊ အခမဲ့ပညာရေးစနစ်အတွက် နိုင်ငံတော်မှ ထောက်ပံ့ပေးမှုအခြေအနေများနှင့်

ကိုဗစ်-၁၉ ကပ်ရောဂါကြောင့် သင်ကြားသင်ယူမှု အခွင့်အလမ်းများ တစ်နှစ်ခန့်နားခဲ့ရပြီး ယခုနှစ် တွင် ဘေးအန္တရာယ်ကင်းရှင်းစွာဖြင့် ပညာသင်ယူ နိုင်သည့်အခွင့်အလမ်းများ မပျက်စီးစေရေးအတွက် အားလုံး ပူးပေါင်းကူညီပေးကြရန် တိုက်တွန်း ပြောကြားသည်။

ယင်းနောက် ပြည်နယ်စီမံအုပ်ချုပ်ရေးကောင်စီ ဥက္ကဋ္ဌ ပြည်နယ် တရားလွှတ်တော်တရားသူကြီးချုပ်၊ ပြည်နယ် စီမံအုပ်ချုပ်ရေးကောင်စီအဖွဲ့ဝင်များက ကျောင်းအပ်နှံရေးနေ့ အခမ်းအနားသို့ တက်ရောက် လာသော ကျောင်းသား ကျောင်းသူများအား ကျောင်းဝတ်စုံ၊ ဗလာစာအုပ်၊ ပုံနှိပ်စာအုပ်၊ ခဲတံ၊ ဘောလုံး၊ နှာခေါင်းစည်း၊ မျက်နှာအကာများကို အခမဲ့ ထောက်ပံ့ပေးအပ်ခဲ့ကြသည်။

ထို့နောက် အမှတ်(၄)အခြေခံပညာအထက် တန်းကျောင်းမှ ကျောင်းသား ကျောင်းသူများက ကျောင်းအပ်နှံရေးနေ့ သီချင်းဖြင့် သီဆိုဖျော်ဖြေ၍ အခမ်းအနားကို ရုပ်သိမ်းခဲ့ပြီး ပြည်နယ်စီမံအုပ်ချုပ် ရေးကောင်စီဥက္ကဋ္ဌက အခမ်းအနားတွင် သီဆိုဖျော်ဖြေ ပေးခဲ့သည့် ကျောင်းသား ကျောင်းသူများအား ဂုဏ်ပြု ချီးမြှင့်ပေးအပ်ပြီး အမှတ်(၁)အခြေခံပညာ အထက်တန်း ကျောင်း အထွေထွေပြင်ဆင်စရိတ် ထောက်ပံ့ငွေ များပေးအပ်ခဲ့ကာ ကျောင်းအပ်လက်ခံနေမှုအခြေ အနေများကို ကြည့်ရှုအားပေးခဲ့ကြောင်း သတင်းရရှိ သည်။ စောမျိုးမင်းသိန်း(ပြန်/ဆက်)

## လက်ပံတန်း၌ မြို့နယ်အဆင့် ကျောင်းအပ်နှံရေးကျင်းပ

လက်ပံတန်း မေ ၂၇  
ပဲခူးတိုင်းဒေသကြီး လက်ပံတန်းမြို့ မအူကုန်းရပ်ကွက် အမှတ်(၁) အခြေခံပညာ အထက်တန်းကျောင်း နဝဒေးခန်းမ၌ ယနေ့နံနက် ၈ နာရီခန့်က မြို့နယ်အဆင့် ကျောင်းအပ်နှံရေး အခမ်းအနားကျင်းပရာ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးသန့်စင်နှင့်အဖွဲ့ဝင်များ၊ မြို့နယ်ရဲတပ်ဖွဲ့မှူး ယာယီရဲမှူး တင်ဦး၊ မြို့နယ်ပညာ ရေးမှူး (တာဝန်ခံ) ဦးစိုးသန်းနှင့် ကျောင်းအုပ်ဆရာကြီး ဆရာမကြီးများ၊ တာဝန် ရှိသူများ၊ ကျောင်းသားမိဘများနှင့် ကျောင်းသား ကျောင်းသူများ တက်ရောက်ကြ သည်။

အဆိုပါအခမ်းအနားတွင် မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးသန့်စင်က ကျောင်းသား ကျောင်းသူများအတွက် နိုင်ငံတော်မှ ထောက်ပံ့သော ပုံနှိပ်စာအုပ်၊ ဗလာစာအုပ်၊ ဘောလုံး၊ နှာခေါင်းစည်း၊ မျက်နှာအကာနှင့် ကိုယ်အပူချိန်တိုင်းကိရိယာ များကို မြို့နယ်ပညာရေးမှူးထံသို့ ပေးအပ်ပြီး တက်ရောက်လာသည့် တာဝန်ရှိသူ များက ကျောင်းသား ကျောင်းသူများအတွက် ပုံနှိပ်စာအုပ်၊ ဗလာစာအုပ်၊ ဘောလုံး၊ နှာခေါင်းစည်း၊ မျက်နှာအကာနှင့် ကိုယ်အပူချိန်တိုင်းကိရိယာများကို မြို့နယ်အတွင်း ရှိ ကျောင်းများမှ ကျောင်းအပ်ကြီးများထံ ပေးအပ်ကြကြောင်း သိရသည်။

အောင်ဆင့်

## နေပြည်တော် ရဲတပ်ဖွဲ့မှူးရုံးနှင့် ရဲအကူတပ်ဖွဲ့ခွဲရှိ တပ်ဖွဲ့ဝင်၊ ဝန်ထမ်းသားသမီးများအား ကျောင်းဝတ်စုံနှင့် ကျောင်းသုံးစာရေးကိရိယာ ထောက်ပံ့

နေပြည်တော် မေ ၂၇  
နေပြည်တော်ရဲတပ်ဖွဲ့၏ ၂၀၂၁-၂၀၂၂ ပညာသင်နှစ်အတွက် တပ်ဖွဲ့ဝင်နှင့် စာရေးဝန်ထမ်းတို့၏ သားသမီးများကို ကျောင်းဝတ်စုံနှင့် ကျောင်းသုံးစာရေး ကိရိယာ ထောက်ပံ့ပေးအပ်ခြင်း အခမ်း အနားကို ယမန်နေ့ နံနက် ၁၁ နာရီတွင် နေပြည်တော်ရဲတပ်ဖွဲ့မှူးရုံး စားရိပ်သာ ခန်းမ၌ ကျင်းပသည်။

ထောက်ပံ့ပို့သည့် တပ်ဖွဲ့ဝင်၊ စာရေး ဝန်ထမ်း မိသားစုဝင် ကျောင်းသား ကျောင်းသူ စုစုပေါင်း ၈၀ တက်ရောက် ခဲ့ပြီး မူလတန်းအဆင့် ကျောင်းသား၊ ကျောင်းသူ ၃၂ ဦး၊ အလယ်တန်းအဆင့်



ကျောင်းသား ကျောင်းသူ ၂၃ ဦး၊ အထက် တန်းအဆင့် ကျောင်းသား ကျောင်းသူ ၉ ဦး စုစုပေါင်း ၆၄ ဦးအတွက် ကျောင်းဝတ်စုံနှင့် ကျောင်းသုံးစာရေး ကိရိယာတန်ဖိုးငွေကျပ် ၈၃၅,၀၀၀ ကို နေပြည်တော် ရဲတပ်ဖွဲ့မှူး ရဲမှူးကြီး ကိုကိုလွင်နှင့် တာဝန်ရှိသူများက ပေးအပ် ချီးမြှင့်ခဲ့ကြောင်း သိရသည်။ သတင်းစဉ်



# ၂၀၂၁-၂၀၂၂ ပညာသင်နှစ်အတွက် နိုင်ငံတစ်ဝန်း အခြေခံပညာကျောင်းများ၌ ကျောင်းအပ်နှံရေးနေ့အခမ်းအနားနှင့် ကျောင်းအပ်နှံမှုမြင်ကွင်း

၂၀၂၁-၂၀၂၂ ပညာသင်နှစ်အတွက် မေ ၂၄ ရက်မှ ၃၁ ရက်အထိ ကျောင်းအပ်နှံရေးသီတင်းပတ်အဖြစ် သတ်မှတ်၍ ကျောင်းအပ်နှံခြင်းလုပ်ငန်းကို ဆောင်ရွက်လျက်ရှိရာ မေ ၂၇ ရက်တွင် နိုင်ငံတစ်ဝန်း အခြေခံပညာကျောင်းများ၌ ကျောင်းအပ်နှံရေးနေ့အခမ်းအနားများနှင့် ကျောင်းသား ကျောင်းသူများ လာရောက်ကျောင်းအပ်နှံမှုမြင်ကွင်းများကို စုစည်းဖော်ပြလိုက်ပါသည်။



မြစ်ကြီးနားမြို့နယ်၊ အမှတ်(၃) အထက

ပြည်နယ်(ပြန်/ဆက်)



မုဒုံမြို့နယ်၊ အမှတ်(၂) အထက

မြို့နယ်(ပြန်/ဆက်)



ပခုက္ကူမြို့၊ အမှတ်(၁) အထက

ဘာမိသာ(မဟာဝိဇ္ဇာ)



မိုးညှင်းမြို့၊ အမှတ်(၁) အထက

ခရိုင်(ပြန်/ဆက်)



မြဝတီမြို့နယ်

ထိန်လင်းအောင်(ပြန်/ဆက်)



ပုဗ္ဗသီရိမြို့နယ်၊ အမှတ်(၁၃) အထက

မျိုးသီဟ(ပြန်/ဆက်)



မတ္တရာမြို့နယ်

စိုးကျော်သူထွေး(မတ္တရာ)



ဒက္ခိဏသီရိမြို့နယ်၊ အမှတ်(၁၈) အထက

ထွန်းထွန်းဝင်း(ပြန်/ဆက်)



မချမ်းဘောမြို့နယ်

မြို့နယ်(ပြန်/ဆက်)

# ဒေသခံတောင်သူလယ်သမားတို့ အားထားရာ ရွှေညောင်တုန်း လယ်ယာအထောက်အကူပြု ဝန်ဆောင်မှုသမဝါယမအသင်း

ကဆုန်လအိတ် ပူးပေါင်းသော နေရာအောက်တွင် ၁၀ ဧကခန့်ကျယ်ဝန်းသော လယ်ယာမြေကွက်အတွင်း မြက်ပင်၊ ကျွဲပင်၊ ကိုင်းပင်များအား ခေတ်မီစက်ယန္တရားကြီး များဖြင့် ပေါင်းသတ်ရှင်းလင်းခြင်း၊ မြေပြုပြင်ခြင်းလုပ်ငန်းများ ဆောင်ရွက်နေမှုဖြင့် သက်ဝင်လှုပ်ရှား၍နေသည်။

အဆိုပါမြင်ကွင်းသည် နိုင်ငံ၏စပါးကျိတ်တိုင်းဧရာ အတွင်းရှိ မိုးစပါး အများဆုံးစိုက်ပျိုးရာ ညောင်တုန်း မြို့နယ်နေ တောင်သူ ဦးကျော်ထူးပိုင် လယ်ယာ လုပ်ငန်းခွင်အတွင်း မိုးစပါး အချိန်မီစိုက်ပျိုးရန် မြေပြုပြင်နေခြင်းပင်ဖြစ်သည်။

**မိုးစပါးစိုက်ဖို့ ပေါင်းကြမ်းတွေ့သတိ**  
“ဒီဒေသက မိုးစပါးအဓိကစိုက်တယ်။ မိုးစပါးပြီး ရင် ပဲကြဲမယ်၊ ပဲစိုက်ပြီးတာနဲ့ အခုလိုအချိန် ငါးလပိုင်း၊ ခြောက်လပိုင်းလောက်ဆို စပါးစိုက်ဖို့ပြန်စတာပဲ။ အခုလည်း မိုးစပါးစိုက်ဖို့ ပေါင်းကြမ်းတွေ့သတိ၊ မြေပြုပြင်နေတာပါ” ဟု နတ်ပေးကျေးရွာအုပ်စု ဧရပ်ကွင်းကျေးရွာနေ စပါးစိုက်တောင်သူ ဦးကျော်ထူးက ပြောသည်။



လျက်ရှိပြီး ညောင်တုန်းမြို့နယ်အတွင်းနှင့် နီးစပ်ရာ မြို့နယ်များကိုပါ လယ်စက်လုပ်ကွက်ငယ် တောင်သူ များ၊ သမအသင်းသားများ၊ အသင်းသား မဟုတ်သူ များအား လယ်ယာမြေများ ထွန်းယက်၊ ရိတ်သိမ်းခြင်း၊ စက်ကိရိယာများ ငှားရမ်းခြင်းတို့ကို သင့်တင့်သော နှုန်းထားများဖြင့် ဝန်ဆောင်မှုပေးလျက်ရှိသည်။

“ပုဂ္ဂလိက စက်ပိုင်တွေက ဧကကြီးတဲ့သူတွေ၊ ဧကများတဲ့သူတွေကို ဦးစားပေးလုပ်တာပါ။ သမအသင်းကျတော့ အဲဒီလိုမဟုတ်ဘူး။ ကိုယ့်ဘက် က ကြိုပြီးချိတ်ထားလို့ရင် ကိုယ်သတ်မှတ်ထား တဲ့ ရက်ကိုရအောင် သူတို့က ဆောင်ရွက်ပေးတယ်။ အဲဒီလိုဆိုတော့ အဆင်ပြေတယ်” ဟု မိုးဟုတ် ကျေးရွာနေ တောင်သူ ဦးအောင်နိုင်ဦးက ပြောသည်။

**စက်ယန္တရားကြီးများ အသုံးပြုလာ**  
လက်မှုလယ်ယာစနစ်ဖြင့် စိုက်ပျိုးခဲ့စဉ်က တစ်ဧက စပါးတင်း ၆၀၊ ၇၀ ခန့် ထွက်ရှိခဲ့သည့် လယ်မြေများသည် ခေတ်မီစက်ကိရိယာများ ပြောင်းလဲအသုံးပြုလာသည့်အချိန်တွင် တင်း ၁၀၀ ခန့် စပါးအထွက်တိုးလာသည့်အတွက် လယ်လုပ်သူ တောင်သူများအားလုံးနီးပါး စက်ယန္တရားကြီးများ အသုံးပြုလာကြသည်ကို တွေ့မြင်ကြားသိနေရသည်။

ညောင်တုန်းမြို့နယ်နှင့် အနီးဝန်းကျင်ရှိ တောင်သူများအနေဖြင့် ရွှေညောင်တုန်း လယ်ယာ အထောက်အကူပြုဝန်ဆောင်မှုအသင်းမှ စက်ယန္တရား ကြီးများကို ငှားရမ်းကာထွန်းယက်ခြင်း၊ ရိတ်သိမ်းခြင်း တို့ ဆောင်ရွက်လာမှုများကြောင့် အသင်းအနေဖြင့် တစ်နှစ်လျှင် ဝင်ငွေကျပ် သိန်း ၁၀၀ နီးပါးရရှိလာပြီ ဖြစ်သည်။

“စက်တွေကို ဒီကလယ်သမားတွေ အားလုံးလိုလို ငှားတော့ အသင်းက အောင်မြင်တယ်လို့ ဆိုရမယ်။ ဒီစက်တွေကို ငွေချေးကာ အရစ်ကျစနစ်နဲ့ ဝယ်ပြီး ၂၀၁၆ ကစပြီးတော့ လုပ်ငန်းလုပ်ခဲ့တာ အခုဆို စက် တစ်စီးပိုင်သွားပြီ။ ကျန်တဲ့စက်တွေလည်း ဒီလုပ်ငန်းတွေ ဆောင်ရွက်နေရင်းနဲ့ ရတဲ့ဝင်ငွေကနေ အပြေအကျေပေးဆပ်သွားမှာပါ” ဟု လယ်ယာ ဝန်ဆောင် သမဝါယမအသင်းဥက္ကဋ္ဌ ဦးအောင်တင် သန်းက ပြောသည်။

“ရိတ်ခြွေကြတော့ ဆီဈေးပေါ်မှာလိုက်ပြီး ကျပ် ၄၀၀၀၊ ၄၅၀၀၀ လောက်ယူတယ်။ ဆီဈေး အတက်အကျကိုလိုက်ပြီးတော့ ပြောင်းလဲတယ်။ နောက်တစ်ချက်က ထွန်းစက်တွေကျတော့ ကျပ် ၁၈၀၀၀ နှုန်း၊ ၁၈ သွား ထွန်းတွေကို ၁၂၀၀၀ နှုန်းနဲ့

ယူပြီး ထွန်းယက်ပေးပါတယ်” ဟု စက်များအသုံးပြုခ ကောက်ခံမှုနှုန်းထားနှင့်ပတ်သက်၍ ၎င်းက ပြောသည်။

ရွှေညောင်တုန်းသမအသင်းသည် တောင်သူ များ လယ်ယာလုပ်ငန်းအဆင်ပြေချောမွေ့စွာ လုပ်ကိုင်နိုင်ရေးကို ရှေးရှုဆောင်ရွက်သည့် အသင်း ဖြစ်ရာ ထွန်းယက်၊ စိုက်ပျိုး၊ ရိတ်သိမ်းချိန်တွင် ငွေကြေး အခက်အခဲရှိနေသည့် တောင်သူများအား အကြွေး စနစ်ဖြင့် လိုအပ်သည့် စက်ယန္တရားကြီးများ ငှားရမ်း နိုင်ရန် စီစဉ်ပေးထားသည်။

“ပိုက်ဆံလွယ်ရင် လက်ငင်းရှင်းပေးကြပါတယ်။ မလွယ်လို့ရင် သမက ဆိုင်းငံ့ပေးထားပါတယ်။ မိုးဘဏ်တွေ ဘာတွေထုတ်တဲ့အချိန်နဲ့ သီးနှံပေါ်တဲ့ အချိန်ကျရင် ပြန်ရှင်းပေးလိုက်ပါတယ်။ အခုက ကိုဗစ်-၁၉ ရောဂါနဲ့ဆိုတော့ နည်းနည်းတော့ အဆင် မပြေတာတွေရှိတယ်” ဟု တောင်သူကြီး ဦးအောင်နိုင် ဦးက ပြောသည်။

**ဆောင်ရွက်ပေးလျက်ရှိ**  
တိုင်းဒေသကြီး သမဝါယမဦးစီးဌာနကလည်း စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန သမဝါယမဦးစီးဌာန၏ လုပ်ငန်းစဉ်(၈)ရပ်ကို အကောင် အထည်ဖော် ဆောင်ရွက်လျက်ရှိသည့်အပြင် တိုင်းဒေသကြီးအတွင်းရှိ မြို့နယ်များတွင် စိုက်ပျိုး မွေးမြူရေးလုပ်ငန်းများနှင့် သမဝါယမလုပ်ငန်းများ ပိုမိုဖွံ့ဖြိုးတိုးတက်လာစေရန်ဈေးကွက်၊ နည်းပညာနှင့် ငွေကြေးအရင်းအနှီးများရရှိရေးအတွက် ဆောင်ရွက် ပေးလျက်ရှိသည်။

ထို့ပြင် စိုက်ပျိုးစရိတ်ချေးငွေများ ထုတ်ချေး ခြင်း၊ လယ်ယာမြေပြုပြင်ခြင်း၊ စက်ကိရိယာများ အရစ်ကျစနစ်ဖြင့် ရောင်းချခြင်းတို့ကို သက်သာသော အတိုးနှုန်းများဖြင့် ဆောင်ရွက်ပေးလျက်ရှိပြီး သမဝါယမသင်တန်းကျောင်း(ပုသိမ်)၌ သင်တန်းများ ဖွင့်လှစ်၍ အစိုးရအသိအမှတ်ပြုလက်မှတ်ရ စာရင်း ရေး၊ စာရင်းကိုင်နှင့် ကွန်ပျူတာ သင်တန်းများကိုပါ ဖွင့်လှစ်သင်ကြားပေးလျက်ရှိသည်။

“တောင်သူတွေအတွက် ဧရာဝတီတိုင်းဒေသ ကြီးမှာ ကျွန်တော်တို့ ငွေကျပ် ၅၀ ဘီလီယံကျော် ချေးထားပါတယ်။ ၂၃ ဘီလီယံက တရုတ်ပြည်သူ့ သမ္မတနိုင်ငံ Exim Bank ကနေပြီးတော့ချေးငွေ၊ ကျန်တဲ့ ၂၇ ဘီလီယံက အသင်းသားတွေ စုထား တဲ့ငွေတွေကနေ ပြန်ချေးထားတာပါ။ စက်ကိရိယာက တောင်ကိုရီးယားနိုင်ငံ Daedong ကုမ္ပဏီကနေ

## သတင်းအောင်းပါး - သီသီမင်း ဓာတ်ပုံ - ကိုနေ

စက်အကြီး ၃၇၇ စီး တန်ဖိုး ၉ ဒသမ ၇ ဘီလီယံ ကျော် ရောင်းချထားပါတယ်။ အခြားသော လယ်ယာ သုံး၊ လုပ်ငန်းသုံး၊ အထွေထွေသုံး စက်ကိရိယာပစ္စည်း မျိုးစုံကိုလည်း အရစ်ကျစနစ်နဲ့ ရောင်းချထားတာ ၁၁ ဘီလီယံကျော်လောက် ရောင်းချထားပါတယ်” ဟု ဧရာဝတီတိုင်းဒေသကြီး သမဝါယမဦးစီးဌာနမှ ဦးစီးမှူး ဦးဌေးမြင့်အောင်က ပြောသည်။

ကိုဗစ်-၁၉ ရောဂါကာလအတွင်း တိုင်းဒေသ ကြီးအတွင်းရှိ လယ်သမားများ အဆင်ပြေစေရေး စပါးတင်း ၁၅၀၀၀၀ ကျော်အား တိုင်းဒေသကြီး သမဝါယမမှ ကူညီဝယ်ယူပေးခဲ့သည့်အပြင် ထိုကာလအတွင်း Exim Bank ချေးငွေများ ပြန်လည် ပေးဆပ်ရာတွင် အရင်း၏ ၁၆ ပုံ တစ်ပုံခန့် အတိုး ကိုသာ ကောက်ခံခဲ့ကြောင်း ဧရာဝတီတိုင်းဒေသကြီး သမဝါယမဦးစီးဌာနမှ သိရသည်။

“မနှစ်ကဆို ကိုဗစ်-၁၉ ရောဂါဖြစ်တော့ စပါး ဈေးကကျတယ်။ စပါးဈေးကွက်က ပျောက်သ လိုတောင်ဖြစ်သွားတယ်။ ဈေးကွက်မှာ ဝယ်တဲ့သူ မရှိဘူး။ ကျွန်တော်တို့ သမက ကျပ်သိန်း ၈၆၀၀ ဖိုး လောက်ဝယ်လိုက်တယ်။ အဲဒီတော့မှပြန်ပြီး အဝယ် လိုက်လာတာ။ ဈေးကွက်မှာအသက်ဝင်သွားတဲ့ အနေအထားမျိုးပေါ့။ ငါးဈေးကွက်အတွက်လည်း ဒီလိုပဲ လုပ်ပေးခဲ့တယ်” ဟု ဧရာဝတီတိုင်းဒေသကြီး သမဝါယမဦးစီးဌာနမှ ဦးစီးမှူး ဦးဌေးမြင့်အောင်က ပြောသည်။

**ကူညီပံ့ပိုးပေးလျက်**  
စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာန သမဝါယမဦးစီးဌာနအနေဖြင့် တောင်သူ လယ်သမားများ၏ လူမှုစီးပွားဘဝ ဖွံ့ဖြိုးတိုးတက်ရေး နှင့် လယ်ယာကဏ္ဍ ဖွံ့ဖြိုးတိုးတက်ရေးအတွက် နည်းပညာ၊ ဈေးကွက်၊ ငွေကြေး၊ ခေတ်မီစက်ကိရိ ယာပစ္စည်းများကို တတ်နိုင်သမျှ ကူညီပံ့ပိုးပေးလျက် ရှိသော်လည်း လက်ရှိအချိန်တွင် တောင်သူများစိုက် သမျှ သီးနှံ၊ လယ်ယာထွက်ကုန်များ ရောင်းချရန် လိုအပ်ချက်တစ်ခုက ရှိနေပြန်သည်။




“ကျွန်တော်တို့ဘက်က အဓိက လိုအပ်တာက ဈေးကွက်ပါပဲ။ စိုက်သမျှသီးနှံတွေ ဈေးကောင်းရရင် အရှုံးမရှိဘဲ အကျိုးအမြတ်ရှိမှာပါ။ ဒါကို သမဝါယမ အချင်းချင်းလည်း ချိတ်ဆက်နေသလို အစိုးရပိုင်း ဘက်ကနေပြီးတော့လည်း ဒီလိုအပ်ချက်ကို ကူညီ ဆောင်ရွက်ပေးမယ်ဆိုရင်တော့ ကျွန်တော်တို့ လယ်သမားတွေရဲ့ လူနေမှုစနစ်တွေ၊ စီးပွားရေးတွေ မြင့်မားလာမယ့်လိုယုံကြည်ပါတယ်” ဟု ညောင်တုန်း မြို့နယ် ဆားမလောက်ကျေးရွာမှ သမဝါယမ အသင်းဥက္ကဋ္ဌ ဦးသန်းထွန်းအေးက ပြောသည်။

ဒေသတွင်း ပြည်သူများ၏ လူမှုစီးပွားဘဝ မြင့်မားရေးတွင် အထောက်အကူပြုစေရန်နှင့် တိုင်းပြည်၏စီးပွားရေးကို သမဝါယမလုပ်ငန်းများဖြင့် တစ်ဖက်တစ်လမ်းမှ အမှန်တကယ် အထောက်အကူ ပြုဆောင်ရွက်နိုင်ရေးအတွက် ဧရာဝတီတိုင်းဒေသ ကြီးသမဝါယမဦးစီးဌာနက တိုင်းဒေသကြီးအတွင်းရှိ မြို့နယ်ပေါင်း ၂၆ မြို့နယ်တွင် ကုန်ထုတ်လုပ်မှု၊ ကုန်သွယ်မှုနှင့် ဝန်ဆောင်မှု သမဝါယမအသင်းများ ဖွဲ့စည်းဆောင်ရွက်လျက်ရှိရာ ယခုအခါ အသင်းပေါင်း ၆၈၀၀ ကျော် ဖွဲ့စည်းနိုင်ခဲ့ပြီးဖြစ်သည်။

စာမျက်နှာ ၁၁ သို့ ၀

# နဂါးရုပ်ပြောင်များ

ဆရာကြီး ကာတွန်းမောင်စိန်၏ နံရံပေါ်မှ ရုပ်ပြောင်များ ကာတွန်းလက်ရာများကို မူရင်းအတိုင်း ဖော်ပြပါသည်။ စာတည်း



○ စာမျက်နှာ ၁၀ မှ

ထိုအထဲတွင် ညောင်တုန်းမြို့နယ်၌ အသင်းသားပေါင်း ၁၈၀၀၀ ကျော်ဖြင့် အခြေခံသမဝါယမအသင်းမှစ၍ အသင်းအဆင့်ဆင့်ဖြင့် သမဝါယမအသင်း ၂၀၅ သင်း ဖွဲ့စည်းနိုင်ခဲ့ပြီဖြစ်ရာ ဧရာဝတီတိုင်း ဒေသကြီးအတွင်း သမဝါယမဦးစီးဌာန၏ လုပ်ငန်းများ ဆောင်ရွက်မှု အောင်မြင်သည်ဟုဆိုရမည်ပင်။

“သမဝါယမဆိုတာ ပြည်သူ့အကျိုးပြုလုပ်ငန်းဖြစ်တယ်။ လူတိုင်း စိတ်ဝင်စားဖို့ ခက်ခဲတယ်။ ပြောမယ်ဆို တော်တော်စိတ်နှစ်ပြီးလုပ်နိုင်မှ အောင်မြင်မှုကိုရရှိတာ။ ညောင်တုန်းမြို့နယ်က အောင်မြင်တဲ့အထဲပါပါတယ်။ သမလုပ်ငန်းကိုလည်း စိတ်ဝင်စားကြတယ်” ဟု ညောင်တုန်းမြို့နယ် သမဝါယမဦးစီးအရာရှိ ဒေါ်ခင်မာအေးက ပြောသည်။

လက်မှုလယ်ယာမှ စက်မှုလယ်ယာသို့ ကူးပြောင်းသည်ဆိုရာတွင် လယ်ယာသုံး ခေတ်စိစက်ကိရိယာများ တောင်သူများလက်ဝယ် လွယ်လင့်တကူ ရယူအသုံးပြုနိုင်ရေးအတွက် သမဝါယမကဏ္ဍမှ ပူးပေါင်းပါဝင်မှု သည် လွန်စွာအရေးပါလှသည်ဖြစ်ရာ “အစိုးရအနေနဲ့ ရွှေ့ညောင်တုန်း လို သမအသင်းတွေ များများထူထောင်ပေးမယ်။ အသင်းတွေမှာလည်း စက်တွေများများရှိမယ်ဆိုရင်တော့ ငှားရမ်းသုံးတဲ့တောင်သူတွေအတွက် ပိုပြီးအကျိုးရှိမယ်ထင်ပါတယ်” ဟု ညောင်တုန်းမြို့နယ် ဒေသခံ လယ်သမားတစ်ဦးဖြစ်သူ ကိုအောင်နိုင်ဦးက ပြောသည်။

## ဂိမ္မာန်နွေရာသီ တေးသီချင်းများဖျော်ဖြေပွဲကို မြန်မာ့အသံနှင့်ရုပ်မြင်သံကြား၌ ပြသမည်

နေပြည်တော် မေ ၂၇

ဂိမ္မာန်နွေရာသီ တေးသီချင်းများ ဖျော်ဖြေပွဲ၏ ပွဲစဉ်(၅)ကို မေ ၂၈ ရက် ည ၈ နာရီ သတင်းအပြီးတွင် မြန်မာ့အသံနှင့် ရုပ်မြင်သံကြား ၌ ထုတ်လွှင့်ပြသမည်ဖြစ် သည်။

ဖျော်ဖြေတင်ဆက်ကြမည် ယင်းအစီအစဉ်ကို မြန်မာ့အသံ ခေတ်ပေါ်တေးဂီတအဖွဲ့၊ မြန်မာ့ အသံဆိုင်ရိုင်းကြီးအဖွဲ့၊ သံစုံ တီးဝိုင်းအဖွဲ့တို့နှင့်အတူ နိုင်ငံ ကျော်အဆိုတော်များဖြစ်ကြသည့် ကိုခင်မောင်သန်း၊ တက္ကသိုလ် ကိုကိုဇော်၊ ရဲထိုက်၊ ကျော်စိုးဦး၊



မေနှယ်စိုး၊ ရွှေရည်ဝင်း၊ ရွှေယမင်းဦးနှင့် ရဲရင့်ဝေလွင်တို့က ဖျော်ဖြေ တင်ဆက်ကြမည်ဖြစ်သည်။

ထိုသို့ တင်ဆက်ခဲ့မှုကို မေ ၃၀ ရက် နံနက် ၁၀ နာရီခွဲတွင် ဒုတိယ အကြိမ် ထပ်မံထုတ်လွှင့်ပြသမည် ဖြစ်ကြောင်း သိရသည်။

သတင်းစဉ်

# အာဂျင်တီးနားနိုင်ငံ၌ ကိုဗစ်-၁၉ ရောဂါ ကူးစက်ခံရသူ ၃၅၃၉၉ ဦး ထပ်မံတွေ့ရှိ

ဗျူနိုအေးရိစ် မေ ၂၇  
အာဂျင်တီးနားနိုင်ငံ၌ ကိုဗစ်-၁၉ ရောဂါကူးစက် ခံရသူ ၃၅၃၉၉ ဦး ထပ်မံတွေ့ရှိရသဖြင့် ရောဂါကူးစက် ခံရသူပေါင်း ၃၆၂၂၁၃၅ ဦး ရှိလာကြောင်း၊ သေဆုံး သူပေါင်း ၇၅၅၈၈ ဦးရှိလာကြောင်းနှင့် ပိုးတွေ့ရှိဆဲ လူနာ ၃၆၅၅၅၉ ဦးရှိကြောင်း ကျန်းမာရေးဝန်ကြီး ဌာနက ယနေ့ ပြောကြားသည်။

အရေအတွက် များပြားလာသဖြင့် အသွားအလာ ကန့်သတ်မှုများကို မေ ၂၂ ရက်မှ စတင်ချမှတ်ခဲ့ သည်။ အားကစားပွဲများ၊ ပညာရေး၊ ဘာသာရေးနှင့် သက်ဆိုင်သော ကိစ္စရပ်များကို လုပ်ကိုင်ဆောင်ရွက် မှုများ ရပ်ဆိုင်းထားပြီး မရှိမဖြစ်လုပ်ကိုင်ရန် လိုအပ်သော လုပ်ငန်းများကိုသာ လုပ်ကိုင်ခွင့်ပြု လျက်ရှိကြောင်း သိရသည်။

နိုင်ငံအတွင်း ကိုဗစ်-၁၉ ရောဂါကူးစက်ခံရသူ ကိုးကား-ဆင်ဟွာ၊ ဘာသာပြန်-စိုးသူရ



# ဆိုင်ကလုန်းမုန်တိုင်း ယာဓ်တိုက်ခတ်မှုကြောင့် အိန္ဒိယပြည်သူ ၅၀၀၀၀ ခန့် အိုးမဲ့အိမ်မဲ့ဖြစ်

နယူးဒေလီ မေ ၂၇  
အိန္ဒိယနိုင်ငံ၌ ဆိုင်ကလုန်းမုန်တိုင်း ယာဓ်တိုက်ခတ် မှုကြောင့် ပြည်သူ ၅၀၀၀၀ ခန့် အိုးမဲ့အိမ်မဲ့ဖြစ်ခဲ့ရ ကြောင်း တာဝန်ရှိသူများက ယနေ့ပြောကြားသည်။ ဆိုင်ကလုန်းမုန်တိုင်းယာဓ် တိုက်ခတ်မှု ကြောင့် သြဒိသာပြည်နယ်၌ မြေပြိုမှုများ ဖြစ်ပွားခဲ့ ကြောင်း အိန္ဒိယ မိုးလေဝသနှင့် ဇေယဇဌာနက ပြောကြားသည်။ ထို့ပြင် လေပြင်းများတိုက်ခတ်မှု ကြောင့် လူနေအိမ်အဆောက်အအုံများ၏ သွပ်မိုး များ လွင့်စင်ခဲ့ပြီး ရေကြီးရေလျှံမှုများလည်းဖြစ်ပွား ခဲ့ကြောင်း သိရသည်။

ကြောင့် အနည်းဆုံး တစ်ဦးသေဆုံးခဲ့ကြောင်း သိရ သည်။ မေ ၁၇ ရက်တွင် ဂူဂျာရတ်ပြည်နယ်၌ တောက်တဲ့မုန်တိုင်း ဝင်ရောက်တိုက်ခတ်မှုကြောင့် ၁၅၀ ကျော် သေဆုံးခဲ့သည်။

မုန်တိုင်းများတိုက်ခတ်မှုကြောင့် နိုင်ငံအတွင်း ရှိ ကိုဗစ်-၁၉ ရောဂါကာကွယ်ဆေးထိုးနှံရေးနှင့် ရောဂါရှာဖွေရေးလုပ်ငန်းစဉ်များကို ယာယီဆိုင်းငံ့ ထားကြောင်း သိရသည်။ သဘာဝဘေးအန္တရာယ် ဖြစ်ပွားမှုသည် ဒေသန္တရမြို့များနှင့် လယ်ယာ စိုက်ပျိုးရေးနယ်မြေများရှိကျန်းမာရေးစောင့်ရှောက် မှုစနစ်ကို ထိခိုက်နိုင်သည်ဟု စိုးရိမ်မှုများ မြင့်တက် လျက်ရှိသည်။

အိန္ဒိယနိုင်ငံသည် ကိုဗစ်-၁၉ ရောဂါကူးစက်မှု ဒုတိယလှိုင်းကို ရင်ဆိုင်နေရပြီး နေ့စဉ်သေဆုံးမှု အရေအတွက် ၄၀၀၀ နီးပါးရှိကြောင်း သိရသည်။

ကိုးကား- အင်န်အိတ်ချ်ကော ဘာသာပြန်- အောင်ကျော်ကျော်

ဆိုင်ကလုန်းမုန်တိုင်း တိုက်ခတ်ပြီးနောက် အချိန်အနည်းငယ်အကြာတွင် လေပြင်းတိုက်ခတ် မှုအရှိန် အားပျော့သွားသော်လည်း ပြည်နယ်အတွင်း ရှိ ရေကာတာများ ကျိုးပေါက်သွားခဲ့ရသည်။

ကျေးရွာပေါင်း ၁၀၀၀ ခန့်အား ရေလွှမ်းမိုးမှု ကြောင့် ပြည်သူ ၅၀၀၀၀ သည် အိမ်ခြေမဲ့ဖြစ်သွားခဲ့ သည်။ ထို့ပြင် လူနေအိမ်တစ်လုံး ပြိုကျပျက်စီးခဲ့ခြင်း

# အီရတ်နိုင်ငံ၌ ကိုဗစ်-၁၉ ရောဂါကူးစက်ခံရသူ ၄၇၁၈ ဦး ထပ်မံတွေ့ရှိ

ဘဂ္ဂဒတ် မေ ၂၇  
အီရတ်နိုင်ငံ၌ ကိုဗစ်-၁၉ ရောဂါကူးစက်ခံရသူ ၄၇၁၈ ဦး ထပ်မံတွေ့ရှိသဖြင့် နိုင်ငံအတွင်း ကိုဗစ်-၁၉ ရောဂါ ကူးစက်ခံရသူ ပေါင်း ၁၁၈၁၆၉၈ ဦး ရှိလာ ကြောင်း ကျန်းမာရေးဝန်ကြီး ဌာနက ယနေ့တွင် ပြောကြား သည်။

ပေါင်း၁၆၂၆၇၅၅၅ရှိလာပြီး ရောဂါမှ ပြန်လည် သက်သာလာသူပေါင်း ၁၀၉၄၁၄၀ ရှိသည်။ နိုင်ငံအတွင်း ကိုဗစ်-၁၉ ရောဂါ ရှိ မရှိ စစ်ဆေး မှု ၁၀၂၅၀၉၈၄ ကြိမ် ပြုလုပ်နိုင် ခဲ့ကြောင်း ကျန်းမာရေး ဝန်ကြီးဌာနက ပြောကြားသည်။ နိုင်ငံအတွင်း လက်ရှိအချိန် အထိ ကာကွယ်ဆေးအလုံးရေ ၅၆၁၉၆၆ လုံးကို ထိုးနှံပြီးစီး ကြောင်း သိရသည်။ နိုင်ငံအတွင်း ကာကွယ် ဆေးထိုးလုပ်ငန်းများ ဆောင်ရွက်ရာတွင် တရုတ်နိုင်ငံ

Sinopharm ကုမ္ပဏီမှ ထုတ်လုပ် သော ကာကွယ်ဆေးအပါအဝင် အခြား ကာကွယ်ဆေးများကို လည်း အသုံးပြုလျက်ရှိသည်။ အီရတ်နိုင်ငံတွင် ကိုဗစ်-၁၉ ရောဂါစတင်ဖြစ်ပွားချိန် ယမန်နှစ် မှစတင်ပြီး ကာကွယ်ဆေးများ အပါအဝင် ဆေးဘက်ဆိုင်ရာ ပစ္စည်းများကိုလည်း တရုတ်နိုင်ငံ က ထောက်ပံ့ပေးလျက်ရှိသည်။

ကိုးကား-ဆင်ဟွာ ဘာသာပြန်-စိုးသူရ

# ကိုဗစ်-၁၉ ရောဂါ ကူးစက်ခံရသူအရေအတွက်များပြားလာခြင်းကို ထိန်းချုပ်နိုင်ရန်အလို့ငှာ နည်းလမ်းရှာဖွေရန် ယူဂန္ဓာနိုင်ငံ ဆောင်ရွက်

ကန်ပါလာ မေ ၂၇  
နိုင်ငံအတွင်း ကိုဗစ်-၁၉ ရောဂါ ကူးစက်ခံရသူအရေ အတွက် မြင့်တက်လာခြင်းကို ထိန်းချုပ်နိုင်ရန် အလို့ငှာ နည်းလမ်းရှာဖွေရန် ယူဂန္ဓာနိုင်ငံမှ ကျန်းမာရေးပညာရှင်များ တွေ့ဆုံဆွေးနွေးမည် ဖြစ်ကြောင်း သိရသည်။

ဆုံးဖြစ်သည်။ နိုင်ငံအတွင်း ကိုဗစ်-၁၉ ရောဂါ ကူးစက် ခံရသူအရေအတွက် များပြားလာသဖြင့် ရောဂါ ကာကွယ်တားဆီးရေးကို တာဝန်ယူဆောင်ရွက်နေရ သော ကျန်းမာရေးဝန်ထမ်းများအား ကိုဗစ်-၁၉ ရောဂါ ကာကွယ်ရေးနှင့် ထိန်းချုပ်ရေးဆိုင်ရာ စည်းမျဉ်းများကို လိုက်နာဆောင်ရွက်ကြရန် ကျန်းမာရေးဝန်ကြီးဌာနမှ ညွှန်ကြားရေးမှူးချုပ် ဟင်နရီအမ်ပီဘီဘာက ပြောကြားသည်။

သမ္မတ ယို ဝါရီ မူဇာဗာနီ ၏ ညွှန်ကြားချက်ဖြင့် ယူဂန္ဓာနိုင်ငံ ကိုဗစ်-၁၉ရောဂါထိန်းချုပ်ရေးလုပ်ငန်း အဖွဲ့ ပွဲ့စည်းပြီး နိုင်ငံအတွင်း ကိုဗစ်-၁၉ ရောဂါ ဖြစ်ပွားမှုမြင့်တက်လာခြင်းကို ထိန်းချုပ်ဆောင်ရွက် သွားမည်ဖြစ်ကြောင်းကျန်းမာရေးဝန်ကြီးဌာနမှ အမြဲ တမ်းအတွင်းဝန် ဒိုင်နာ အက်ပိုင်းက မေ ၂၆ ရက်တွင် ပြောကြားသည်။ နိုင်ငံအတွင်း ကိုဗစ်-၁၉ ရောဂါ ကူးစက်မှု ဒုတိယလှိုင်း စတင်နေပြီး ရောဂါကူးစက် ခံရသူအများစုမှာ လူငယ်များဖြစ်ကြောင်း သိရသည်။

နိုင်ငံအတွင်းရှိ AstraZeneca ကာကွယ်ဆေး ပထမအကြိမ်ထိုးနှံမှုခံယူပြီးစီးသူများအား ဒုတိယ အကြိမ် ကာကွယ်ဆေးထိုးနှံမှုခံယူရန် ကျန်းမာရေး ဝန်ကြီးဌာနက တိုက်တွန်းလျက်ရှိသည်။ ယူဂန္ဓာနိုင်ငံ သည် မတ်လအတွင်းက ကမ္ဘာ့ကျန်းမာရေးအဖွဲ့ ၏ ကာကွယ်ဆေးထောက်ပံ့ရေးအစီအစဉ် COVAX နှင့် အိန္ဒိယနိုင်ငံတို့ထံမှ AstraZeneca ကိုဗစ်-၁၉ ကာကွယ်ဆေးအလုံးရေ ၉၆၄၀၀၀ ကို လက်ခံ ရရှိခဲ့သည်။

နိုင်ငံအတွင်း ကိုဗစ်-၁၉ ရောဂါကူးစက်ခံရသူ ပေါင်း ၄၄၂၈၁ ဦးရှိပြီး မြို့တော် ကန်ပါလာတွင် ကိုဗစ်-၁၉ ရောဂါကူးစက်ခံရသူ အရေအတွက် အများ

ကိုးကား-ဆင်ဟွာ၊ ဘာသာပြန်-စိုးသူရ

# အင်ဒိုနီးရှား၌ တစ်ရက်အတွင်း ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၆၂၇၈ ဦးတွေ့ရှိ

ဂျကာတာ မေ ၂၇  
အင်ဒိုနီးရှားနိုင်ငံ၌ လွန်ခဲ့သည့် ၂၄ နာရီအတွင်း ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၆၂၇၈ ဦး ထပ်မံတွေ့ရှိပြီး ထိုရောဂါဖြင့် ၁၃၆ ဦး သေဆုံးခဲ့ကြောင်း အင်ဒိုနီးရှားကျန်းမာရေးဝန်ကြီးဌာနမှ ထုတ်ပြန်သည့် နောက်ဆုံးအချက်အလက်များအရ သိရသည်။

ဦးရှိလာကြောင်း သိရသည်။ သို့သော် ကိုဗစ်-၁၉ ရောဂါဖြင့် ဆေးဝါးကုသမှုခံယူလျက်ရှိသော လူနာ ၃၉၂၄ ဦးသည် တစ်ရက်အတွင်း ရောဂါကင်းစင်ပြီး ဆေးရုံများမှ ပြန်ဆင်းခဲ့ကြသဖြင့် လက်ရှိအချိန်အထိ အင်ဒိုနီးရှားနိုင်ငံတွင် ကိုဗစ်- ၁၉ ရောဂါမှ ပြန်လည်ကျန်းမာလာသူပေါင်း ၁၆၄၉၁၈၇ ဦးရှိလာကြောင်း သိရသည်။

ရီအောပြည်နယ်တွင် ၈၁၀၊ အလယ်ဂျာဗားတွင် ၆၉၄ ဦးနှင့် ရီအော ကျွန်းစုများတွင် ၄၁၁ ဦး စသည်ဖြင့် လွန်ခဲ့သည့် ၂၄ နာရီအတွင်း ကိုဗစ်-၁၉ ရောဂါ ကူးစက်ခံရကြောင်း သိရသည်။

တစ်ရက်တာအတွင်း ကိုဗစ်-၁၉ ရောဂါ ကူးစက်ခံရသူ ၆၂၇၈ ဦး တွေ့ရှိပြီး အဆိုပါရောဂါဖြင့် ၁၃၆ ဦး ထပ်မံသေဆုံးခဲ့ခြင်းကြောင့် လက်ရှိအချိန်အထိ အင်ဒိုနီးရှားနိုင်ငံတွင် အဆိုပါရောဂါ ကူးစက်ခံရသူ ပေါင်း ၁၇၉၇၄၉၉ ဦးရှိလာပြီး ထိုရောဂါဖြင့် သေဆုံးသူပေါင်း ၄၉၉၀၇

ယခုအခါ ကိုဗစ်-၁၉ ရောဂါသည် အင်ဒိုနီးရှားနိုင်ငံအတွင်းရှိ ပြည်နယ်နှင့် ဒေသပေါင်း ၃၄ ခုသို့ ကူးစက်ပျံ့နှံ့သွားပြီး အထူးသဖြင့် အနောက်ဂျာဗားပြည်နယ်တွင် ၁၃၇၀၊ ဂျကာတာမြို့တွင် ၉၄၀၊

နယ်တို့တွင် လွန်ခဲ့သည့် ၂၄ နာရီအတွင်း ကိုဗစ်-၁၉ ရောဂါ ဓာတ်ခွဲ အတည်ပြုလူနာသစ် တစ်ဦးမျှ မတွေ့ရှိကြောင်း သိရသည်။

ကိုးကား - ဆင်ဟွာ ဘာသာပြန် - ဂျေတီ



# ကိုရိုနာဗိုင်းရပ်စ်၏ မူလဇာစ်မြစ်နှင့်ပတ်သက်ပြီး ရက် ၉၀ အတွင်း အစီရင်ခံစာတင်သွင်းရန် စုံစမ်းစစ်ဆေးရေးအဖွဲ့အား သမ္မတ ဂျိုးဘိုင်ဒင် တိုက်တွန်း

ဝါရှင်တန် မေ ၂၇  
အမေရိကန်သမ္မတ ဂျိုးဘိုင်ဒင်က ကိုဗစ်-၁၉ ရောဂါ၏ မူလဇာစ်မြစ်ကို အတိအကျစုံစမ်းစစ်ဆေးမှုပြုရန် စုံစမ်းစစ်ဆေးရေးတာဝန်ရှိသူများအား ယမန်နေ့က ညွှန်ကြားခဲ့ကြောင်း သိရသည်။

ယင်းသို့ ဆောင်ရွက်ရာတွင် သတင်းအချက်အလက်များပိုမိုရရှိရေးအတွက် အမေရိကန်နိုင်ငံက တရုတ်နိုင်ငံအား ပူးပေါင်းဆောင်ရွက်ရန် တိုက်တွန်း ပြောကြားမည်ဖြစ်ကြောင်း သမ္မတ ဂျိုးဘိုင်ဒင်က ဆိုသည်။

အမေရိကန်စုံစမ်းစစ်ဆေးရေးအဖွဲ့က ကိုဗစ်-၁၉ ရောဂါ၏ဇာစ်မြစ်ကို စုံစမ်းစစ်ဆေးရာတွင် ဖြစ်နိုင်ခြေရလဒ်နှစ်ခု ယခင်ကထွက်ပေါ်လာခဲ့ကြောင်း၊ ပထမတစ်ခုသည် ရောဂါရှိသောတိရစ္ဆာန်နှင့် ထိတွေ့ခဲ့သူမှ ဗိုင်းရပ်စ်ကူးစက်ခြင်းဖြစ်ကြောင်းနှင့် ဒုတိယတစ်ခုမှာ ဓာတ်ခွဲခန်းသုတေသနပြုမှုတစ်ခုမှ မတော်တဆ မှုကြောင့် ဗိုင်းရပ်စ်များထွက်ပေါ်လာခြင်းဖြစ်သည် ဟု သမ္မတ ဂျိုးဘိုင်ဒင်၏ ထုတ်ပြန်ချက်တွင် ရေးသား ထားသည်။ ထို့ပြင် တိကျသောချာသောရလဒ်ထွက် ပေါ်မှု မရရှိသေးသည့်အတွက် စုံစမ်းစစ်ဆေးမှုများ

ထပ်မံပြုလုပ်ရန် လိုအပ်ကြောင်း သမ္မတ ဂျိုးဘိုင်ဒင် က ဆိုသည်။

စုံစမ်းစစ်ဆေးရေးအဖွဲ့ဝင်များက ရလဒ်နှစ်ခု အနက် မည်သည့်ရလဒ်သည် တိကျသောချာသည်ဟု မှတ်ယူရန် လုံလောက်သောသတင်းအချက်အလက် မရှိသေးသည့်အတွက် မည်သည့်ရလဒ်ကိုမျှ အတည် ပြုရန် မဖြစ်နိုင်သေးကြောင်း သမ္မတ ဂျိုးဘိုင်ဒင်က ပြောကြားသည်။

ကိုဗစ်-၁၉ ရောဂါ၏မူလဇာစ်မြစ်ကို အတိအကျ စုံစမ်းစစ်ဆေးပြီး ရက် ၉၀ အတွင်း အစီရင်ခံစာ တင်သွင်းရန်နှင့် သတင်းအချက်အလက်များ ပိုမိုရရှိ ရေးအတွက် ကြိုးပမ်းကြရန် စုံစမ်းစစ်ဆေးရေးအဖွဲ့ အား သမ္မတဂျိုးဘိုင်ဒင်က တိုက်တွန်းပြောကြားသည်။

ထို့ပြင် ကိုရိုနာဗိုင်းရပ်စ်၏ မူလဇာစ်မြစ်ကို အတိအကျသိရှိရန် သက်ဆိုင်သည့် သတင်းအချက် အလက်များ ရရှိစေရေးအတွက် ပွင့်လင်းမြင်သာမှု ရှိပြီး သက်သေအထောက်အထား ခိုင်လုံသော နိုင်ငံတကာ စုံစမ်းစစ်ဆေးရေးအဖွဲ့နှင့် ပူးပေါင်း ဆောင်ရွက်ရန် တရုတ်နိုင်ငံအား တိုက်တွန်း ပြောကြားမည်ဖြစ်ကြောင်း သမ္မတ ဂျိုးဘိုင်ဒင်က



ဆိုသည်။

တရုတ်နိုင်ငံ ဂူဟန်မြို့ရှိ ဗိုင်းရပ်စ်သုတေသန အင်စတီကျုအား နိုင်ငံတကာစုံစမ်းစစ်ဆေးရေး အဖွဲ့က စုံစမ်းစစ်ဆေးမှုပြုပြီးနောက် ကိုရိုနာ ဗိုင်းရပ်စ်၏ မူလဇာစ်မြစ်သည် အဆိုပါအင်စတီကျုမှ စတင်ထွက်ပေါ်ခြင်းမှာ လုံးဝမဖြစ်နိုင်ကြောင်း ဖော်ပြထားသည့် အစီရင်ခံစာတစ်ရပ်ကို ကမ္ဘာ့ ကျန်းမာရေးအဖွဲ့က ထုတ်ပြန်ကြေညာခဲ့သည်။

ကိုးကား-စီအင်န်အေ ဘာသာပြန်-အောင်ကျော်ကျော်



## ကမ္ဘာ့လူဦးရေ၏ ၁၀ ရာခိုင်နှုန်းကျော် ကိုဗစ်-၁၉ ရောဂါ ကာကွယ်ဆေး အနည်းဆုံးတစ်ကြိမ်ထိုးနှံမှု ခံယူပြီးဖြစ်

ဝါရှင်တန် မေ ၂၇  
မေ ၂၅ ရက်အထိ ကိုဗစ်-၁၉ ရောဂါကာကွယ်ဆေး အနည်းဆုံး တစ်ကြိမ်ထိုးနှံမှုခံယူပြီးသူ အရေအတွက် သည် ကမ္ဘာ့လူဦးရေ၏ ၁၀ ရာခိုင်နှုန်းကျော်ရှိပြီဖြစ်ကြောင်း စစ်တမ်းတစ်ရပ်အရ သိရသည်။

အဆိုပါ စစ်တမ်းကို အောက်စဖို့ဒ်တက္ကသိုလ်နှင့်အခြားတက္ကသိုလ်များမှ သုတေသီများက ပြုစုထား ခြင်းဖြစ်ပြီး Our World in Data ဝက်ဘ်ဆိုက်တွင် ကြည့်ရှုနိုင်ကြောင်း သိရသည်။ သို့သော် အဆိုပါစစ်တမ်း တွင် ကာကွယ်ဆေးထိုးနှံပြီးသူအရေအတွက် အတိအကျမသိရှိရသေးသော နိုင်ငံနှင့် ဒေသများ၏ အချက် အလက်များကို ထည့်သွင်းထားခြင်းမရှိပေ။

အစွဲရေးနိုင်ငံ၌ ကိုဗစ်-၁၉ ရောဂါကာကွယ်ဆေး အနည်းဆုံးတစ်ကြိမ် ထိုးနှံမှုခံယူပြီးသူအရေအတွက် သည် နိုင်ငံလူဦးရေ၏ ၆၂ ဒသမ ၉ ရာခိုင်နှုန်း၊ ဗြိတိန်နိုင်ငံ၌ ၅၆ ဒသမ ၅ ရာခိုင်နှုန်း၊ မွန်ဂိုလီးယားနိုင်ငံ၌ ၅၆ ဒသမ ၂ ရာခိုင်နှုန်း၊ ကနေဒါနိုင်ငံ၌ ၅၂ ဒသမ ၈ ရာခိုင်နှုန်း၊ အမေရိကန်နိုင်ငံ၌ ၄၉ ဒသမ ၁ ရာခိုင်နှုန်း၊ ဂျာမနီနိုင်ငံ၌ ၄၀ ဒသမ ၇ ရာခိုင်နှုန်း၊ အီတလီနိုင်ငံ၌ ၃၅ ဒသမ ၉ ရာခိုင်နှုန်း၊ ပြင်သစ်နိုင်ငံ၌ ၃၅ ဒသမ ၁ ရာခိုင်နှုန်း၊ ဘရာဇီးနိုင်ငံ၌ ၂၀ ဒသမ ၁ ရာခိုင်နှုန်းနှင့် တောင်ကိုရီးယားနိုင်ငံ၌ ၇ ဒသမ ၇ ရာခိုင်နှုန်း ရှိကြောင်း အဆိုပါစစ်တမ်းတွင် ဖော်ပြထားသည်။

ကိုဗစ်-၁၉ ရောဂါတိုက်ဖျက်ရေးဆောင်ရွက်ရာတွင် နိုင်ငံအားလုံး ကာကွယ်ဆေးညီညွတ်မှုတစ်ခု မရရှိခြင်းသည် ကြီးမားသောပြဿနာတစ်ရပ်ဖြစ်သည်။ လက်ရှိအချိန်အထိ ကိုဗစ်-၁၉ ရောဂါကာကွယ် ဆေးထိုးနှံမှုအစဉ် မစတင်ရသေးသည့် ဖွံ့ဖြိုးဆဲနိုင်ငံအများအပြားရှိနေသေးကြောင်း သိရသည်။

ယခုနှစ် စက်တင်ဘာလမတိုင်မီ နိုင်ငံတိုင်းရှိ လူဦးရေ၏ အနည်းဆုံး ၁၀ ရာခိုင်နှုန်းအား ကိုဗစ်-၁၉ ရောဂါကာကွယ်ဆေးထိုးနှံပေးပြီးဖြစ်ရေးအတွက် ကူညီထောက်ပံ့ပေးရန် ကမ္ဘာ့ကျန်းမာရေးအဖွဲ့က အဖွဲ့ဝင်နိုင်ငံများအား တိုက်တွန်းပြောကြားလျက်ရှိသည်။

ကိုးကား- အင်န်အိတ်ချ်ဂေ၊ ဘာသာပြန်- အောင်ကျော်ကျော်

## အိန္ဒိယနိုင်ငံတွင် တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၂၁၂၉၈ ဦး ထပ်မံတွေ့ရှိ

နယူးဒေလီ မေ ၂၇  
အိန္ဒိယနိုင်ငံတွင် ပြီးခဲ့သော တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၂၁၂၉၈ ဦး ထပ်မံ တွေ့ရှိခဲ့ရာ ယနေ့အထိ ရောဂါကူးစက်ခံရသူပေါင်း ၂၇၃၆၉၀၉၃ ဦးရှိလာခဲ့ကြောင်း ကျန်းမာရေးဝန်ကြီး ဌာနက ပြောကြားသည်။

အလားတူ နိုင်ငံအတွင်း ကိုဗစ်-၁၉ ရောဂါ ကြောင့် သေဆုံးသူ ၃၈၄၇ ဦးကို ယမန်နေ့က ထပ်မံ တွေ့ရှိခဲ့ရာ သေဆုံးသူပေါင်း ၃၁၅၂၃၅ ဦးရှိလာ ကြောင်းနှင့် ရောဂါသက်သာလာသဖြင့် ဆေးရုံများမှ ဆင်းသူပေါင်း ၂၄၆၃၃၉၅ ဦးရှိကြောင်း သိရသည်။

အမေရိကန်ဆေးဝါးကုမ္ပဏီ Pfizer အနေဖြင့် မိမိကုမ္ပဏီမှ ထုတ်လုပ်သော ကိုဗစ်-၁၉ ကာကွယ် ဆေးများအား အိန္ဒိယနိုင်ငံသို့ အမြန်ဆုံးတင်ပို့နိုင် ရေးအတွက် အိန္ဒိယအစိုးရနှင့် ပူးပေါင်းဆောင်ရွက် လျက်ရှိကြောင်း အိန္ဒိယနိုင်ငံ ကိုဗစ်-၁၉ ကာကွယ် ဆေးဆိုင်ရာ ကျွမ်းကျင်သူများအဖွဲ့မှ အကြီးအကဲ ဗီကေပေါလ်က ယနေ့ပြောကြားသည်။ အိန္ဒိယနိုင်ငံ

၏ ကာကွယ်ဆေးထိုးနှံရေးဆိုင်ရာ ကြိုးပမ်းဆောင်ရွက် ချက်များနှင့်စပ်လျဉ်းပြီး အိန္ဒိယအစိုးရက ယမန်နေ့ တွင် ထုတ်ပြန်ချက်တစ်ရပ် ထုတ်ပြန်ခဲ့သည်။

ဆွေးနွေးမှုများပြုလုပ်  
အဆိုပါ ထုတ်ပြန်ချက်တွင် အစိုးရအနေဖြင့် ကာကွယ်ဆေးရရှိရေးအတွက် Pfizer၊ Johnson & Johnson နှင့် Moderna ဆေးဝါးကုမ္ပဏီများနှင့် ယမန်နှစ်အတွင်းကပင် ဆွေးနွေးမှုများပြုလုပ်ခဲ့ ကြောင်း ပြောကြားသည်။ အိန္ဒိယနိုင်ငံအတွင်း လက်ရှိအချိန်တွင် ပြည်တွင်းထုတ် Covishield နှင့် Covaxin ကာကွယ်ဆေးများကို အသုံးပြုလျက်ရှိ ကြောင်း သိရသည်။ လက်ရှိအချိန်တွင် နိုင်ငံအတွင်း ကာကွယ်ဆေးထိုးနှံရေး တတိယပိုင်းအစီအစဉ်အရ အသက် ၁၈ နှစ်အထက်ရှိ နိုင်ငံသားများအား ကာကွယ် ဆေးထိုးနှံပေးရာတွင် ကာကွယ်ဆေးအလုံးရေ ၂၀၂ သန်းကျော်ကို ထိုးနှံပေးပြီးဖြစ်ကြောင်း သိရသည်။

ကိုးကား-ဆင်ဟွာ ဘာသာပြန်-စိုးသူရ



ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ	ဗိုင်းရပ်စ်ပိုးကူးစက်ခံရသူ ၁၆၉၂၁၄၀၀၅ ဦး	သေဆုံးသူ ၃၅၁၄၇၈၈ ဦး	ပြန်လည်ကျန်းမာလာသူ ၁၅၀၈၆၉၉၇၆ ဦး
------------------------------------------------------	-----------------------------------------	---------------------	---------------------------------

# တာချီလိတ်မြို့နယ်၌ ငွေကျပ်သိန်း ၁၈၀၀ ကျော်တန်ဖိုးရှိ မူးယစ်ဆေးဝါးများ သိမ်းဆည်းရမိ

နေပြည်တော် မေ ၂၇ ရှမ်းပြည်နယ်(အရှေ့ပိုင်း) တာချီလိတ် မြို့နယ်၌ ငွေကျပ်သိန်း ၁၈၀၀ ကျော် တန်ဖိုးရှိ မူးယစ်ဆေးဝါးများ သိမ်းဆည်း ရမိခဲ့ကြောင်း မြန်မာနိုင်ငံရဲတပ်ဖွဲ့မှ သိရသည်။

နှိမ်နင်းရေးရဲတပ်ဖွဲ့မှ တပ်ဖွဲ့ဝင်များပါဝင် သော ပူးပေါင်းအဖွဲ့သည် မေ ၂၆ ရက် မွန်းလွဲ ၂ နာရီတွင် တာချီလိတ်မြို့ ရန်အောင်မြေရပ်ကွက် ဗိုလ်ချုပ်လမ်းတွင် သတင်းအရ လွန်းပြေ (၄၆)နှစ်နှင့် အားဟာ (၄၈)နှစ်တို့ ဆိုင်ကယ်ဖြင့် သယ်ဆောင်လာသည့် စိတ်ကြွေးသွပ်

ဆေးပြား ၁၄၆၀၀ ကို စတင်သိမ်းဆည်း ရမိခဲ့ပြီး စစ်ဆေးပေါ်ပေါက်ချက်အရ ညနေ ၅ နာရီတွင် တာချီလိတ်မြို့နယ် လွယ်တော်ခမ်းကျေးရွာအုပ်စု ကျောပ ကျေးရွာနေ ရောဟန်(၂၄)နှစ်၏အိမ်မှ စိတ်ကြွေးသွပ်ဆေးပြား ၁၀၉၂၀၀၊ စိတ်ကြွေးဆေးအကြေမှုန့် ၂၅၀ ဂရမ်၊ ဘိန်းစိမ်း ၄၀၀ ဂရမ်ကို လည်းကောင်း။

ဆေးပြား ၃၄၈၀၀၀ ကွင်းဆက်အရ ကျောပကျေးရွာနေ အားမူ (၃၃)နှစ်နှင့် မဓိဂျူး (၃၆)နှစ်တို့၏ နေအိမ်များမှ စိတ်ကြွေးသွပ်ဆေးပြား ၂၂၄၂၀၀ ကိုလည်းကောင်း ထပ်မံ သိမ်းဆည်းရမိခဲ့သဖြင့် စုစုပေါင်း ဒေသ ကာလတန်ဖိုး ငွေကျပ် ၁၈၀၄ သိန်းတန်ဖိုး ရှိ စိတ်ကြွေးသွပ်ဆေးပြား ၃၄၈၀၀၀၊ စိတ်ကြွေးဆေးအကြေမှုန့် ၂၅၀ ဂရမ်၊ ဘိန်းစိမ်း ၄၀၀ ဂရမ် သိမ်းဆည်းရမိခဲ့ရာ ၎င်းတို့အား မူးယစ်ဆေးဝါးနှင့် စိတ်ကို ပြောင်းလဲစေသော ဆေးဝါးများဆိုင်ရာ ဥပဒေအရ အရေးယူဆောင်ရွက်ထားပြီး ကွင်းဆက် ဖြစ်မှုကျူးလွန်သူများအား ဆက်လက်စစ်ဆေး ဖော်ထုတ်လျက်ရှိ ကြောင်း သိရသည်။ သတင်းစဉ်



ဖြစ်မှုကျူးလွန်သူများအား သိမ်းဆည်းရမိသည့် မူးယစ်ဆေးဝါးများနှင့်အတူ တွေ့ရစဉ်။

**MRTV SCHEDULE** 28-5-2021 (FRIDAY)

6:00 AM ရတနာသုတ် ယိုတိတရားတော်	4:35 PM Sports Weekly Sports Info
7:00 AM နံနက်ခင်းသတင်း	5:45 PM ရှမ်းပြည်နယ်ကျေးတတ်လမ်း ချစ်ချမ်းပေးသောစာအုပ်
7:35 AM ရွှေသောင်ယံသို့ခရီးသွားခြင်း (အစီစဉ်-၀)	6:00 PM ပြည်တွင်းသတင်း
9:10 AM ပျက်ပျက်ရေရာ အပြာပြာ	6:30 PM ကျောက်လားတော့မည့် ကျောင်းပွင့်ချိန်
10:00 AM သတင်းထိကသတင်း	6:45 PM ရိုးရာအစစ် လက်မှုအနုပညာ ဒုလ္လိလုပ်ငန်း
10:30 AM လူမှုမီးပွားပြိုင်ကွင်းများ	7:25 PM ပေဏ္ဍာလွန်သွင် (အစီစဉ်- ၆၅)
1:30 PM National News	8:00 PM ပြည်တွင်းသတင်း နိုင်းတကာသတင်း
3:00 PM Grade-10 ဘာသာရပ်ဆိုင်ရာ သင်ခန်းစာများ ဘာဝေဒဘာသာရပ်	9:00 PM "ပိမ္မာရီခေတ္တရာဇာတ်" စာသီချင်းများ လျှော်ပြပွဲထုတ်လွှတ်မှုအစီအစဉ်

www.mrtv.gov.mm

# ဝိုင်းမော်၊ ကျိုင်းတုံနှင့် တန့်ယန်းမြို့နယ်တို့၌ မူးယစ်ဆေးဝါးများ သိမ်းဆည်းရမိ

နေပြည်တော် မေ ၂၇ မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် မေ ၂၆ ရက် ညနေ ၅ နာရီတွင် ဝိုင်းမော်မြို့နယ် ဆဒုံး-ဝိုင်းမော်သွားကားလမ်း နံနံဝါကျေးရွာအနီးတွင် ငှားဖူ(ခ)ငှားတား မောင်းနှင်လာသော ဆိုင်ကယ်ကို ရပ်တန့်စစ်ဆေးရာမှ ဘိန်းဖြူ သူည ၁၃၀၀ ၂၂ ကီလိုကိုလည်းကောင်း၊ အလားတူ ယင်းနေ့ ညနေ ၄ နာရီခွဲတွင် မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင် များ ပါဝင်သော ပူးပေါင်းအဖွဲ့သည် ကျိုင်းတုံမြို့နယ် ကတ်ထိုက်ကျေးရွာ အုပ်စု ကုန်းမကျေးရွာနေ အိုက်ရိုး၏အိမ်ခြံဝင်းအတွင်းသို့ ဝင်ရောက် ရှာဖွေရာ စိတ်ကြွေးသွပ်ဆေးပြား ၁၆၂၀ ကိုလည်းကောင်း။

ထို့အတူ ယင်းနေ့ ညနေ ၅ နာရီ ၄၅ မိနစ်တွင် မူးယစ်ဆေးဝါး တားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်း အဖွဲ့သည် တန့်ယန်းမြို့ အမှတ်(၅)ရပ်ကွက် တန့်ယန်း-မိုင်းကောင်း သွားကားလမ်းတွင် ရန်ရှောက်ရှင် မောင်းနှင်လာသောဆိုင်ကယ်ကို ရပ်တန့်စစ်ဆေးရာမှ ဘိန်းဖြူ သူည ၁၃၀၀ ၀၂၂ ကီလိုနှင့် စိတ်ကြွ ရူးသွပ်ဆေးပြား ၉၇၅ ပြားတို့ကို သိမ်းဆည်းရမိခဲ့သည်။

ဆက်လက်၍ ညနေ ၆ နာရီတွင် ၎င်းနေထိုင်သည့် တန့်ယန်းမြို့ အမှတ်(၄) ရပ်ကွက်ရှိ နေအိမ်သို့ ဝင်ရောက်ရှာဖွေရာ စိတ်ကြွေးသွပ် ဆေးပြား ၇၀၀၀ နှင့် ဘိန်းဖြူ သူည ၁၀၇ ကီလိုတို့ကို ထပ်မံ သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါးနှင့် စိတ်ကိုပြောင်းလဲ စေသော ဆေးဝါးများဆိုင်ရာ ဥပဒေအရ အရေးယူထားကြောင်း သိရသည်။ သတင်းစဉ်



ရန်ရှောက်ရှင်အား သိမ်းဆည်းရမိသည့် မူးယစ်ဆေးဝါးများနှင့် အတူတွေ့ရစဉ်။

# မြို့နယ်အချို့၌ ဆူပူအကြမ်းဖက်ရာတွင် အသုံးပြုသည့်ပစ္စည်းများနှင့် အဖျက်အမှောင့်လုပ်ရပ်များဆောင်ရွက်ရန် ပြုလုပ်ထားရှိသည့် ဖောက်ခွဲရေးပစ္စည်းများကို လက်ဝယ်ထားရှိသူများနှင့်အတူ ဖော်ထုတ်ဖမ်းဆီး

နေပြည်တော် မေ ၂၇ မြန်မာနိုင်ငံအတွင်း အကြမ်းဖက်တိုက်ခိုက်မှု ဖြစ်စဉ်များ ဖြစ်ပွားမှုမရှိစေရေးအတွက် လုံခြုံရေးတပ်ဖွဲ့ဝင်များက လိုအပ်သည့်စုံစမ်း ဖော်ထုတ်မှုများ ဆောင်ရွက်လျက်ရှိရာ အကြမ်းဖက်သမားများ၏ လက်နက်၊ ခဲယမ်း များ၊ ဖောက်ခွဲရေးပစ္စည်းများနှင့် ဆက်စပ် ပစ္စည်းများကို ဆက်လက်ဖော်ထုတ်သိမ်းဆည်း ရမိလျက်ရှိသည်။

ထိုသို့ ဖော်ထုတ်ဖမ်းဆီးရာတွင် မေ ၂၆ ရက် နံနက် ၁၀ နာရီ မိနစ် ၄၀ တွင် လုံခြုံရေး တပ်ဖွဲ့ဝင်များပါဝင်သော ပူးပေါင်းအဖွဲ့သည် ရန်ကုန်-မန္တလေးအမြန်လမ်းမကြီး တံခွန်တိုင် ပူးပေါင်းစစ်ဆေးရေးဂိတ်၌ ရန်ကုန်ဘက်မှ မန္တလေးဘက်သို့ ငါန်းဇွန်မြို့နယ် ပေါက်စိန်နီး ကျေးရွာနေ ရွှေကျီ(၂၇)နှစ် (ဘ) ဦးဖိုးတုတ် မောင်းနှင်လာသော ဆိုင်ကယ်ကို ရပ်တန့် စစ်ဆေးခဲ့ရာ အကြမ်းဖက်ရာတွင် အသုံးပြု သည့် ဆက်စပ်ပစ္စည်းများကို သိမ်းဆည်းရမိ သဖြင့် ဖမ်းဆီးထိန်းသိမ်းခဲ့ကြောင်း။

အလားတူ မွန်းလွဲ ၁ နာရီ ၄၅ မိနစ်တွင် ပြည်ကြီးတံခွန်မြို့နယ် ပြည်ကြီးမျက်ရှင် ရပ်ကွက် လမ်း ၆၀၊ ၃၄ လမ်းနှင့် ၃၅ လမ်းကြား ရှိ ကျော်စွာလွင်(ခ)ဇာနည် (၃၈)နှစ် (ဘ) ဦးမြင့်မောင်၏အိမ်၌ သတင်းအရ လုံခြုံရေး တပ်ဖွဲ့ဝင်များက သွားရောက်စစ်ဆေးခဲ့ရာ ၎င်းအား နေအိမ်အတွင်းမှ လက်လုပ်မိုင်း ငါးလုံးနှင့်အတူ ဖမ်းဆီးရမိခဲ့ကြောင်း။

ထို့အတူ ည ၇ နာရီခွဲတွင် ရန်ကုန်တိုင်း ဒေသကြီး သာကေတမြို့နယ် (၁၀)တောင် (၁၂) ရပ်ကွက် ရတနာလမ်း တက်လမ်းအိမ်ရာ တိုက်အမှတ်(၆) အခန်းအမှတ် (၄၀၂)ကို



ပြည်ကြီးတံခွန်မြို့နယ်၌ အမျိုးသားတစ်ဦးအား လက်လုပ်သေနတ်ပြုလုပ်ရာတွင် အသုံးပြုသည့် ပစ္စည်းများနှင့်အတူ ဖမ်းဆီးရမိစဉ်။

သတင်းအရ လုံခြုံရေးတပ်ဖွဲ့ဝင်များပါဝင် သောပူးပေါင်းအဖွဲ့က သွားရောက်စစ်ဆေးခဲ့ရာ အဆိုပါအခန်းအတွင်း လူနေထိုင်ခြင်းမရှိဘဲ အခန်းအတွင်းမှ လက်လုပ်မိုင်းမျိုးစုံ ၂၁၂ လုံး၊ Keypad ဖုန်းတွင်တပ်ဆင်ပြီး အစပျိုးစနစ် ငါးစုံ၊ လက်လုပ်ရှော့တိုက်ခိုး ခုနစ်လုံး၊ Remode ပါ ခုံးရဟတ်ယာဉ် တစ်စုံ၊ အကြမ်းဖက် တိုက်ခိုက်ရာတွင် အသုံးပြုသည့် ဆက်စပ် ပစ္စည်းများကို တွေ့ရှိသိမ်းဆည်းရမိခဲ့ကြောင်း။

အလားတူ ယနေ့ နံနက် ၄ နာရီ မိနစ် ၂၀ တွင် မန္တလေးတိုင်းဒေသကြီး စဉ့်ကူးမြို့နယ် ကျောက်ခတ်ကျေးရွာ၏ မြောက်ဘက် မီတာ ၇၀၀ ခန့်အကွာ တောင်ကုန်းအနီးတစ်ဝိုက် အား သတင်းအရ လုံခြုံရေးတပ်ဖွဲ့ဝင်များ ပါဝင်သောပူးပေါင်းအဖွဲ့က သွားရောက်ရှင်းလင်း ရာ ကျောက်ခတ်ကျေးရွာနေ မိုးခိုင်(၃၅)နှစ် (ဘ)ဦးမြသိန်းကို လက်လုပ်သေနတ် နှစ်လက်၊ တူးမီးသေနတ် တစ်လက်၊ အကြမ်းဖက် တိုက်ခိုက်ရာတွင်အသုံးပြုသည့် ဆက်စပ် ပစ္စည်းများနှင့်အတူ ဖမ်းဆီးရမိခဲ့ပြီး အဆိုပါ

နေရာကို ဆက်လက်ရှင်းလင်းခဲ့ရာ ပတ်လည် အင်းကျေးရွာနေ ဦးလှဝင်း(၅၉)နှစ် (ဘ) ဦးကြည်သောင်းနှင့် တစ်ရွာတည်းနေ ကျော်ကြီး(ခ)ကျော်သူနိုင် (၃၅)နှစ် (ဘ) ဦးထွန်းလွင်တို့ကို ထပ်မံဖမ်းဆီးရမိခဲ့ကြောင်း။

ထို့အတူ မွန်းလွဲ ၁ နာရီခွဲတွင် အင်းစိန် မြို့နယ် စဉ့်ကူးရပ်ကွက်နေ ဝေယံရှိုင်း(၃၀)နှစ် (ဘ)ဦးစိန်မောင်ပါ ကိုးဦးကို သတင်းအရ လုံခြုံရေးတပ်ဖွဲ့ဝင်များပါဝင်သော ပူးပေါင်း အဖွဲ့က ၎င်းတို့ နေအိမ်အသီးသီး၌ သွားရောက် ဖမ်းဆီးခဲ့ရာ ဝေယံရှိုင်း၏အိမ်၌ လက်ပစ်ဗုံး တစ်လုံးဖြင့် လည်းကောင်း၊ ထင်အောင်ကျော် ၏ နေအိမ်၌ အကြမ်းဖက်တိုက်ခိုက်ရာတွင် အသုံးပြုသည့်ဆက်စပ်ပစ္စည်းများ၊ ဆန့်ကျင် ရေး စာရွက်စာတမ်းများနှင့်အတူ တွေ့ရှိ ဖမ်းဆီးရမိခဲ့ကြောင်း။

အဆိုပါဖြစ်စဉ်များမှ ဖမ်းဆီးရမိသူများ အား ဥပဒေနှင့်အညီအရေးယူဆောင်ရွက်သွား မည်ဖြစ်ကြောင်း သတင်းရရှိသည်။ သတင်းစဉ်

# ပြည်ထောင်စုရွေးကောက်ပွဲကော်မရှင်၏ သတင်းထုတ်ပြန်ချက်

## ချင်းပြည်နယ်၊ ဟားခါးမြို့နယ်၊ ဖလမ်းမြို့နယ်၊ မင်းတပ်မြို့နယ်၊ မတူပီမြို့နယ်နှင့် ပလက်ဝမြို့နယ်တို့၏ မဲဆန္ဒရှင်စာရင်းများနှင့် ဆန္ဒမဲလက်မှတ်များ ထုတ်ယူ/ ရရှိ/ သုံးစွဲ/ လက်ကျန် မြေပြင်အခြေအနေများကို စစ်ဆေး

၂၀၂၁ ခုနှစ်၊ မေလ ၂၇ ရက်

၁။ ပြည်ထောင်စုရွေးကောက်ပွဲကော်မရှင်သည် ၂၀၂၀ ပြည့်နှစ် နိုဝင်ဘာလ ၈ ရက်နေ့တွင် ကျင်းပပြုလုပ်သည့် ပါတီစုံဒီမိုကရေစီအထွေထွေရွေးကောက်ပွဲနှင့်စပ်လျဉ်း၍ ချင်းပြည်နယ်၊ ဟားခါးမြို့နယ်၊ ဖလမ်းမြို့နယ်၊ မင်းတပ်မြို့နယ်၊ မတူပီမြို့နယ်နှင့် ပလက်ဝမြို့နယ်တို့၏ မဲဆန္ဒရှင်စာရင်းများနှင့် ဆန္ဒမဲလက်မှတ်များ ထုတ်ယူ/ ရရှိ/ သုံးစွဲ/ လက်ကျန်မြေပြင်အခြေအနေများကို စစ်ဆေးခဲ့သည်။

၂။ မဲဆန္ဒရှင်စာရင်းစစ်ဆေးချက်များအရ ချင်းပြည်နယ်အတွင်းရှိ အဆိုပါမြို့နယ် ၅ မြို့နယ်တွင် ယခင်ရွေးကောက်ပွဲကော်မရှင်က ထုတ်ပြန်ခဲ့သည့် မဲဆန္ဒရှင်စာရင်းမှာ ၁၆၃၁၉၉ ဦး၊ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၏ ၂၀၂၀ ပြည့်နှစ်၊ နိုဝင်ဘာလစာရင်းအရ အသက် ၁၈ နှစ်ပြည့်ပြီး ဆန္ဒမဲပေးပိုင်ခွင့်ရှိသူများမှာ ၁၇၇၈၃၁ ဦး ဖြစ်သည်။ မဲဆန္ဒရှင်စာရင်းများတွင် နိုင်ငံသား၊ ဧည့်နိုင်ငံသား၊ နိုင်ငံသားပြုခွင့်ရသူ၊ လက်မှတ်မရှိသူများမှာ ၈၅၁၆ ဦး၊ နိုင်ငံသားစိစစ်ရေးကတ်ပြားအမှတ် တစ်ခုတည်းဖြင့် မဲစာရင်းတွင် ၃ ကြိမ်နှင့်အထက် ပါဝင်နေသူများမှာ ၁၉၄၄ ဦး၊ ၂ ကြိမ် ပါဝင်နေသူများမှာ ၂၀၀၉၈ ဦး ဖြစ်သည်။

၃။ မြို့နယ်အလိုက် မဲဆန္ဒရှင်စာရင်းစစ်ဆေးတွေ့ရှိချက်များမှာ အောက်ပါအတိုင်းဖြစ်သည်-

### မြို့နယ်အလိုက် မဲဆန္ဒရှင်စာရင်းများ စိစစ်တွေ့ရှိမှု

စဉ်	မြို့နယ်	မဲရံပေါင်း	မြို့နယ်ကော်မရှင်စာရင်း	လဝကစာရင်း	နိုင်ငံသားစိစစ်ရေးကတ်မရှိဘဲ မဲစာရင်းတွင် ပါဝင်နေသူများ	နိုင်ငံသားစိစစ်ရေးကတ် တစ်ခုတည်းဖြင့် မဲစာရင်း ၃ ကြိမ်နှင့်အထက် ပါဝင်နေသူများ	နိုင်ငံသားစိစစ်ရေးကတ် တစ်ခုတည်းဖြင့် မဲစာရင်း ၂ ကြိမ် ပါဝင်နေသူများ
၁	ဟားခါးမြို့နယ်	၉၅	၃၉၂၀၄	၃၃၀၉၇	၂၉၆၇	၂၆၂	၃၇၁၂
၂	ဖလမ်းမြို့နယ်	၁၆၉	၃၉၂၇၃	၃၀၂၃၆	၁၄၈၂	၅၀၆	၅၀၂၆
၃	မင်းတပ်မြို့နယ်	၁၁၆	၃၀၇၀၆	၂၃၀၄၂	၈၈၈	၄၂၀	၄၀၁၄
၄	မတူပီမြို့နယ်	၁၅၀	၃၈၀၁၉	၃၅၅၅၉	၆၄၆	၆၇၅	၆၀၇၄
၅	ပလက်ဝမြို့နယ်	၁၉	၁၅၉၉၇	၅၅၈၉၇	၂၅၃၃	၈၁	၁၂၇၂
	စုစုပေါင်း	၅၄၉	၁၆၃၁၉၉	၁၇၇၈၃၁	၈၅၁၆	၁၉၄၄	၂၀၀၉၈

၄။ ပြည်ထောင်စုရွေးကောက်ပွဲကော်မရှင်သည် သက်ဆိုင်ရာ လွှတ်တော်ရွေးကောက်ပွဲပဒေပုဒ်မ ၅၃ အရ ချင်းပြည်နယ်၊ ဟားခါးမြို့နယ်၊ ဖလမ်းမြို့နယ်၊ မင်းတပ်မြို့နယ်၊ မတူပီမြို့နယ်နှင့် ပလက်ဝမြို့နယ်တို့၏ ပြည်သူ့လွှတ်တော်ရွေးကောက်ပွဲတွင် အသုံးပြုခဲ့သည့် ဆန္ဒမဲလက်မှတ်များ ထုတ်ယူ/ ရရှိ/ သုံးစွဲ/ လက်ကျန်အခြေအနေများကို ပြည်ထောင်စုရွေးကောက်ပွဲကော်မရှင်အဖွဲ့ဝင်များ၊ သက်ဆိုင်ရာ မြို့နယ်အလိုက် ယခင် ရွေးကောက်ပွဲကော်မရှင်အဖွဲ့ဝင်များ၊ မြို့နယ် ရဲဘော်ဖွဲ့မှူး၊ မြို့နယ်လူဝင်မှုကြီးကြပ်ရေးနှင့် ပြည်သူ့အင်အားဦးစီးဌာနဦးစီးမှူး၊ မြို့နယ်အုပ်ချုပ်ရေးမှူးများ၊ သက်ဆိုင်ရာ မြို့နယ်များရှိ နိုင်ငံရေးပါတီများမှ ကိုယ်စားလှယ်များနှင့်အတူ မြေပြင်ဖွင့်ဖောက်စစ်ဆေးမှုများ ဆောင်ရွက်ခဲ့ပါသည်။

၅။ မြေပြင်စစ်ဆေးချက်များအရ အဆိုပါ ၅ မြို့နယ်တွင် မဲရံပေါင်း ၅၄၉ ရှိ၊ စုစုပေါင်းထုတ်ယူရရှိခဲ့သော ဆန္ဒမဲလက်မှတ်အရေအတွက်မှာ ၂၆၇၉၁၀ ဖြစ်ပြီး မဲပေးအသုံးပြုခဲ့သော လက်မှတ်ဖြတ်ပိုင်းများမှာ ၁၂၃၂၅၅ ၊ ကျန်ရှိမည့်အရေအတွက်မှာ ၁၄၄၆၅၅ ၊ မြေပြင်လက်ကျန် ၁၃၄၆၁၆ ဖြစ်ကြောင်း တွေ့ရှိရသည်။ ကွာခြားချက်အနေဖြင့် ကျန်ရှိမည့်အရေအတွက်ထက် လျော့နည်းသော မဲလက်မှတ်အရေအတွက် ၁၁၂၅၁ ဖြစ်ပြီး၊ အပိုတွေ့ရှိရသော မဲလက်မှတ်အရေအတွက်မှာ ၁၁၈၂ ဖြစ်သည်။ မြို့နယ်အလိုက် ဆန္ဒမဲလက်မှတ်များ လျော့နည်းပျောက်ဆုံးခြင်း၊ တရားမဝင် အပိုရရှိနေခြင်းတို့ကို တွေ့ရှိရသည်။ မြို့နယ်တစ်မြို့နယ်ချင်းအလိုက် စိစစ်တွေ့ရှိချက်များမှာ အောက်ပါအတိုင်းဖြစ်သည်-

### မြို့နယ်အလိုက် ပြည်သူ့လွှတ်တော်ဆန္ဒမဲလက်မှတ်များ မြေပြင်စစ်ဆေးတွေ့ရှိချက်

စဉ်	မြို့နယ်	မဲရံပေါင်း	ထုတ်ယူရရှိ	အသုံးပြု	ကျန်ရမည့် မဲလက်မှတ်	မြေပြင်လက်ကျန်	ကွာခြားချက်	
							ပျောက်ဆုံး	ပို
၁	ဟားခါးမြို့နယ်	၉၅	၄၈၁၄၉	၃၀၄၄၀	၁၇၇၀၉	၁၆၂၈၉	၁၇၁၀	၂၉၀
၂	ဖလမ်းမြို့နယ်	၁၆၉	၅၂၀၇၆	၂၇၇၄၉	၂၄၃၂၇	၂၃၇၁၆	၇၅၀	၁၃၉
၃	မင်းတပ်မြို့နယ်	၁၁၆	၃၉၄၆၅	၂၃၈၄၄	၁၅၆၂၁	၁၄၂၇၃	၁၄၄၈	၁၀၀

၄	မတူပီမြို့နယ်	၁၅၀	၅၀၀၂၀	၃၁၀၀၈	၁၉၀၁၂	၁၂၃၇၄	၇၁၃၈	၅၀၀
၅	ပလက်ဝမြို့နယ်	၁၉	၇၈၂၀၀	၁၀၁၈၄	၆၈၀၁၆	၆၇၉၆၄	၂၀၅	၁၅၃
	စုစုပေါင်း	၅၄၉	၂၆၇၉၁၀	၁၂၃၂၅၅	၁၄၄၆၅၅	၁၃၄၆၁၆	၁၁၂၅၁	၁၁၈၂

၆။ ချင်းပြည်နယ်အတွင်းရှိ အဆိုပါမြို့နယ် ၅ မြို့နယ်၏ မြို့နယ်အလိုက် မဲဆန္ဒရှင်စာရင်းများကို စိစစ်ရာတွင် မြို့နယ်ရွေးကောက်ပွဲကော်မရှင်အဖွဲ့ခွဲများ၏ ဆန္ဒမဲပေးပိုင်ခွင့်ရှိသူများစာရင်းက အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၏ ၂၀၂၀ ပြည့်နှစ် နိုဝင်ဘာလတွင် အသက် ၁၈ နှစ်ပြည့်ပြီး နိုင်ငံသား၊ ဧည့်နိုင်ငံသား၊ နိုင်ငံသားပြုခွင့်ရသူများ၊ သက်ဆိုင်ရာ လွှတ်တော်ရွေးကောက်ပွဲပဒေပုဒ်မ ၆(က)အရ ဆန္ဒမဲပေးပိုင်ခွင့်ရှိသူများစာရင်းထက် ၁၄၆၃၂ ဦး လျော့နည်းနေပါသည်။

၇။ နိုင်ငံသားစိစစ်ရေးကတ်မရှိဘဲ မဲစာရင်းတွင်ပါဝင်နေသူများမှာ ၈၅၁၆ ဦး ရှိနေကြောင်း စိစစ်တွေ့ရှိပါသည်။ ထို့ပြင် သက်ဆိုင်ရာ လွှတ်တော်ရွေးကောက်ပွဲပဒေပုဒ်မ “အခန်း(၆) မဲစာရင်းပြုစုခြင်း” ပါ ပုဒ်မ ၁၅ (ဂ) တွင် “ မဲဆန္ဒမဲပေးပိုင်ခွင့်ရှိသူ မည်သူမဆို သက်ဆိုင်ရာ မဲဆန္ဒနယ်၏ မဲစာရင်းတစ်ခုမှအပ အခြားမဲဆန္ဒနယ်၏ မဲစာရင်းများ၌ တစ်ချိန်တည်းတွင် အမည်စာရင်း ပါဝင်ခြင်းမရှိစေရ” ဟု ပြဌာန်းထားသော်လည်း ချင်းပြည်နယ်အတွင်းရှိ အဆိုပါ မြို့နယ် ၅ မြို့နယ်၏ မဲစာရင်းများတွင် ၃ ကြိမ်နှင့်အထက် ပါဝင်နေသူ ၁၉၄၄ ဦး၊ ၂ ကြိမ်ပါဝင်နေသူ ၂၀၀၉၈ ဦး ရှိနေကြောင်း စိစစ်တွေ့ရှိရသဖြင့် မဲစာရင်းများကောက်ယူရာ၌ ဥပဒေနှင့်ညီညွတ်ခြင်းမရှိသော မှားယွင်းမှုများကို တွေ့ရှိရသည်။

၈။ ဟားခါးမြို့နယ်အတွင်း မဲရံအလိုက် မဲလက်မှတ် ထုတ်ပေး၊ သုံးစွဲ၊ လက်ကျန် အရေအတွက်များ ဖွင့်ဖောက်စစ်ဆေးရာတွင် မာလ်ဆောမိကျေးရွာအုပ်စု မဲရံအမှတ်(၂) နှင့် လုံရန်းအုပ်စု မဲရံအမှတ်(၂) တို့တွင် ပြည်သူ့လွှတ်တော်အတွက် မဲပေးအသုံးပြုထားသော မဲလက်မှတ်များကိုသာ တွေ့ရှိရပြီး လက်ခံဖြတ်ပိုင်းများ၊ လက်ကျန်ဆန္ဒမဲလက်မှတ်များနှင့် မဲစာရင်းပုံစံ(၁) စာအုပ်များ ပျောက်ဆုံးနေကြောင်း စိစစ်တွေ့ရှိရပါသည်။

၉။ ဖလမ်းမြို့နယ်အတွင်း မဲရံအလိုက် မဲလက်မှတ် ထုတ်ပေး၊ သုံးစွဲ၊ လက်ကျန် အရေအတွက်များ ဖွင့်ဖောက်စစ်ဆေးရာတွင် လိုဆာအိုကျေးရွာအုပ်စု မဲရံအမှတ်(၁) မှ ပြည်သူ့လွှတ်တော်အတွက် မဲပေးအသုံးပြုထားသော လက်ခံဖြတ်ပိုင်းများ၊ လက်ကျန်ဆန္ဒမဲလက်မှတ်များနှင့် မဲစာရင်းပုံစံ(၁)စာအုပ်များ ပါဝင်သော မဲရံအိတ် ပျောက်ဆုံးနေကြောင်း စိစစ်တွေ့ရှိရပါသည်။

၁၀။ ဖလမ်းမြို့နယ်အတွင်း ကြိုတင်မဲပေးရာတွင် အသုံးပြုထားသည့် မဲလက်မှတ်ဖြတ်ပိုင်း ၆၆ စောင်တွင် လက်ခံဖြတ်ပိုင်း၌ မဲဆန္ဒရှင်အမည်တစ်ခုတည်းသာပါဝင်ပြီး မဲဆန္ဒရှင်လက်မှတ်၊ မဲရံအမှတ်၊ ရပ်ကွက်/ ကျေးရွာအုပ်စုအမည်များ ဖြည့်သွင်းရေးသားထားခြင်းမရှိကြောင်း တွေ့ရှိရသည်။

၁၁။ မတူပီမြို့နယ်အတွင်း မဲရံအလိုက် မဲလက်မှတ် ထုတ်ပေး၊ သုံးစွဲ၊ လက်ကျန်အရေအတွက်များ ဖွင့်ဖောက်စစ်ဆေးရာတွင် ခြန်းပြန်းကျေးရွာအုပ်စု၊ ခြန်းပြန်း(ခ)ကျေးရွာ ပါဝင်သော မဲရံအမှတ် (၂) နှင့် ရှာရစ်ကျေးရွာအုပ်စု၊ တီးနီးယားကျေးရွာ မဲရံအမှတ်(၃) တို့မှ ပြည်သူ့လွှတ်တော်၊ အမျိုးသားလွှတ်တော်၊ ပြည်နယ်လွှတ်တော်တို့အတွက် သုံးစွဲ လက်ခံဖြတ်ပိုင်းများ၊ လက်ကျန်ဆန္ဒမဲ လက်မှတ်များနှင့် မဲစာရင်းပုံစံ(၁)စာအုပ်များ ပါဝင်သိမ်းဆည်းထားသော မဲရံအိတ် ပျောက်ဆုံးနေကြောင်း စိစစ်တွေ့ရှိရပါသည်။

၁၂။ မဲရံအိတ်ပျောက်ဆုံးမှုနှင့်စပ်လျဉ်း၍ မတူပီမြို့နယ် ရွေးကောက်ပွဲကော်မရှင်အဖွဲ့ခွဲ အတွင်းရေးမှူးက ၁၄-၄-၂၀၂၁ ရက်နေ့ ၁၆:၀၀ အချိန်ခန့်တွင် ခြန်းပြန်းကျေးရွာအုပ်စုရွေးကောက်ပွဲကော်မရှင်အဖွဲ့ခွဲ အတွင်းရေးမှူးထံသို့ ဆက်သွယ်မေးမြန်းခဲ့ရာ ယင်း၏နေအိမ်တွင် သိမ်းဆည်းထားကြောင်း သိရှိရသဖြင့် ပြန်လည်လာရောက်အပ်နှံရန် အကြောင်းကြားခဲ့ရပါသည်။ ခြန်းပြန်းကျေးရွာအုပ်စု ရွေးကောက်ပွဲကော်မရှင်အဖွဲ့ခွဲ အတွင်းရေးမှူးက အဆိုပါ သုံးစွဲ၊ လက်ကျန်စာအုပ်များ ထည့်သွင်းထားသော ကြပ်ကြပ်အိတ်အား ၁၅-၄-၂၀၂၁ ရက်နေ့ ၁၀:၀၀ အချိန်ခန့်တွင် လာရောက်အပ်နှံခဲ့သဖြင့် စိစစ်နိုင်ခဲ့သော်လည်း ရှာရစ်ကျေးရွာအုပ်စု၊ တီးနီးယားကျေးရွာ မဲရံအမှတ်(၃) မှ ပြည်သူ့လွှတ်တော်၊ အမျိုးသားလွှတ်တော်၊ ပြည်နယ်လွှတ်တော်တို့အတွက် ဆန္ဒမဲလက်မှတ် သုံးစွဲ၊ လက်ကျန်စာအုပ်များ၊ မဲစာရင်းပုံစံ(၁) တို့ ပါဝင်သိမ်းဆည်းထားသော မဲရံအိတ်အား ရှာဖွေတွေ့ရှိခြင်းမရှိကြောင်း စိစစ်တွေ့ရှိရပါသည်။

၁၃။ ပလက်ဝမြို့နယ်တွင် အသုံးပြုသော ကြိုတင်မဲများကို မြို့မရပ်ကွက် မဲရံ ၅ ရုံတွင် တစ်ပေါင်းတည်း တွေ့ရှိရပြီး စနစ်တကျဖြန့်ဝေသော မှတ်တမ်းမတွေ့ရှိရပါ။ မဲရံအိတ်များတွင် ပုံစံ (၁၆-၁) “အသုံးမပြုဘဲ ကျန်ရှိနေသောဆန္ဒမဲလက်မှတ်များစာရင်း” များ လုံးဝထည့်သွင်းထားခြင်း မရှိကြောင်း တွေ့ရှိရပါသည်။ မဲစာရင်းပုံစံ(၁)များကို စာအုပ်ပုံစံချုပ်မထားကြောင်း တွေ့ရှိရပြီး မဲရံတွင်ကပ်ရမည့် မဲစာရင်းများကိုလည်း ကပ်ထားခြင်းမပြုဘဲ မဲရံအိတ်တွင်သာ ထည့်ပေးထားကြောင်း စိစစ်တွေ့ရှိရပါသည်။

၁၄။ ချင်းပြည်နယ်၊ ဟားခါးမြို့နယ်၊ ဖလမ်းမြို့နယ်၊ မင်းတပ်မြို့နယ်၊ မတူပီမြို့နယ်နှင့် ပလက်ဝမြို့နယ်တို့၏ မြေပြင်စစ်ဆေးတွေ့ရှိချက်များမှာ အောက်ပါအတိုင်းဖြစ်သည်-

(က) ဆန္ဒမဲပေးခဲ့သူဦးရေမှာ ၁၂၅၅၆၅ ဦး ဖြစ်သော်လည်း ထုတ်ယူရရှိဆန္ဒမဲလက်မှတ်များ အနက် မဲပေးအသုံးပြုခဲ့သည့် ပြည်သူ့လွှတ်တော်ဆန္ဒမဲလက်မှတ် ၁၂၃၂၅၅ စောင်ဖြစ်သဖြင့် မဲပေးသူအရေအတွက်ထက် ၂၀၅၄ စောင် လျော့နည်းအသုံးပြုထားခြင်း၊

❖ မဲရုံအိတ်ပျောက်ဆုံးမှုနှင့်စပ်လျဉ်း၍ မတူပီမြို့နယ် ရွေးကောက်ပွဲကော်မရှင်အဖွဲ့ခွဲ အတွင်းရေးမှူးက ၁၄-၄-၂၀၂၁ ရက်နေ့ ၁၆:၀၀ အချိန်ခန့်တွင် ခြန်းပြန်းကျေးရွာ အုပ်စု ရွေးကောက်ပွဲကော်မရှင်အဖွဲ့ခွဲ အတွင်းရေးမှူးထံသို့ ဆက်သွယ်မေးမြန်းခဲ့ရာ ယင်း၏နေအိမ်တွင် သိမ်းဆည်းထားကြောင်း သိရှိရသဖြင့် ပြန်လည်လာရောက်အပ်နှံရန် အကြောင်းကြားခဲ့ရပါသည်။ ခြန်းပြန်းကျေးရွာအုပ်စု ရွေးကောက်ပွဲကော်မရှင်အဖွဲ့ခွဲ အတွင်းရေးမှူးက အဆိုပါ သုံးစွဲ၊ လက်ကျန်စာအုပ်များ ထည့်သွင်းထားသော ကြွပ်ကြွပ် အိတ်အား ၁၅-၄-၂၀၂၁ ရက်နေ့ ၁၀:၀၀ အချိန်ခန့်တွင် လာရောက်အပ်နှံခဲ့သဖြင့် စိစစ် နိုင်ခဲ့သော်လည်း ရှာရစ်ကျေးရွာအုပ်စု၊ တီးနီးယားကျေးရွာ မဲရုံအမှတ်(၃)မှ ပြည်သူ့ လွှတ်တော်၊ အမျိုးသားလွှတ်တော်၊ ပြည်နယ်လွှတ်တော်တို့အတွက် ဆန္ဒမဲလက်မှတ် သုံးစွဲ၊ လက်ကျန်စာအုပ်များ၊ မဲစာရင်းပုံစံ(၁) တို့ ပါဝင်သိမ်းဆည်းထားသော မဲရုံအိတ်အား ရှာဖွေတွေ့ရှိခြင်းမရှိကြောင်း စိစစ်တွေ့ရှိရ



ဟားခါးမြို့နယ် ဆန္ဒမဲလက်မှတ် မြေပြင်စစ်ဆေးမှု မှတ်တမ်းဓာတ်ပုံ။



မင်းတပ်မြို့နယ် ဆန္ဒမဲလက်မှတ် မြေပြင်စစ်ဆေးမှု မှတ်တမ်းဓာတ်ပုံ။

စာမျက်နှာ ၁၅ မှ

- (ခ) ဆန္ဒမဲလက်မှတ်များ ထုတ်ယူရရှိမှုနှင့် အသုံးပြုမှုများတွင် မဲလက်မှတ် ၁၁၂၅၁ စောင် ပျောက်ဆုံးနေခြင်း၊
- (ဂ) အချို့မဲရုံများတွင် ဆန္ဒမဲလက်မှတ်အပို ၁၁၈၂ စောင် တွေ့ရှိရခြင်း၊
- (ဃ) သက်ဆိုင်ရာ လွှတ်တော်ရွေးကောက်ပွဲနည်းဥပဒေ ၆၆(ဇ)ကို လိုက်နာခြင်းမရှိဘဲ ဆန္ဒမဲ လက်မှတ် လက်ခံဖြတ်ပိုင်း/ လက်ကျန်ဆန္ဒမဲလက်မှတ်များကို ရွေးကောက်ပွဲ ကျင်းပပြီးစီး သည့် နောက်ပိုင်းမှသာ မြို့နယ်ရွေးကောက်ပွဲကော်မရှင်အဖွဲ့ခွဲသို့ သီးခြားလာရောက် အပ်နှံခြင်း၊
- (င) အချို့မဲရုံများတွင် ဆန္ဒမဲလက်မှတ် လက်ခံဖြတ်ပိုင်းများတွင် ဆန္ဒမဲပေးသူ၏ အမည်၊ မဲစာရင်းအမှတ်စဉ်၊ မဲရုံအမှတ်၊ ရပ်ကွက်/ ကျေးရွာအမည်၊ လက်မှတ် သို့မဟုတ် လက်ဗွေ တို့ကို ဖြည့်သွင်းရေးသားထားမှုမရှိဘဲ မဲပေးသုံးစွဲထားခြင်း၊
- (စ) ရပ်ကွက်/ ကျေးရွာအုပ်စုရွေးကောက်ပွဲကော်မရှင်အဖွဲ့ခွဲ အချို့အနေဖြင့် ဆန္ဒမဲလက်မှတ် လက်ခံဖြတ်ပိုင်းများနှင့် ဆန္ဒမဲလက်မှတ်အပိုများကို ဥပဒေနှင့်အညီ အပ်နှံရန် ပျက်ကွက် သဖြင့် လျော့နည်းပျောက်ဆုံးမှုများ တွေ့ရှိရခြင်း၊

- (ဆ) နိုင်ငံသားစိစစ်ရေးကတ်မရှိသူများ မဲစာရင်းတွင်ပါဝင်ပြီး မဲဆန္ဒရှင် သက်သေခံလက်မှတ် များဖြင့်သာ နိုင်ငံသားစိစစ်ရေးကတ်မပါရှိဘဲ မဲပေးမှုကို လက်ခံဆောင်ရွက်ခဲ့ခြင်း၊
- (ဇ) ကြိုတင်မဲများကောက်ခံရာတွင်လည်း ဥပဒေနှင့်ညီညွတ်မှုမရှိသော ဆန္ဒမဲပေးခြင်းတို့ကို ဆောင်ရွက်ခဲ့ခြင်း၊
- (ဈ) COVID-19 ရောဂါနှင့်စပ်လျဉ်း၍ ကျန်းမာရေးဆိုင်ရာ ညွှန်ကြားချက်များကို အကြောင်းပြုကာ ရွေးကောက်ပွဲကျင်းပရန် အချိန်နီးကပ်မှသာ ဥပဒေနှင့် ညီညွတ်မှုမရှိသော ညွှန်ကြားချက်များ ထုတ်ပြန်၍ မဲစာရင်းများကောက်ခံမဲပေးစေခြင်း၊ ကြိုတင်မဲပေးစေခြင်း။

၁၅။ ချင်းပြည်နယ်၊ ဟားခါးမြို့နယ်၊ ဖလမ်းမြို့နယ်၊ မင်းတပ်မြို့နယ်၊ မတူပီမြို့နယ်နှင့် ပလက်ဝ မြို့နယ်တို့၏ မြို့နယ်အလိုက် မဲဆန္ဒရှင်စာရင်းများကို စိစစ်ရာတွင် မဲစာရင်းများ ကောက်ယူရာ၌ ဥပဒေနှင့် ညီညွတ်ခြင်းမရှိသော မှားယွင်းမှုများကို တွေ့ရှိရသည်။ ဆန္ဒမဲလက်မှတ်များ မြေပြင်ဖွင့်ဖောက်စစ်ဆေးရာတွင် မဲလက်မှတ် အပို/ လျော့နည်းပျောက်ဆုံးမှုများ တွေ့ရှိရပြီး သက်ဆိုင်ရာ လွှတ်တော်ရွေးကောက်ပွဲဥပဒေ/ နည်းဥပဒေပါ သတ်မှတ်ပြဋ္ဌာန်းချက်များအတိုင်း လိုက်နာဆောင်ရွက်ရန် ပျက်ကွက်ခဲ့သည်ကို စစ်ဆေးတွေ့ရှိ ရကြောင်း သတင်းထုတ်ပြန်အပ်ပါသည်။

ပြည်ထောင်စုရွေးကောက်ပွဲကော်မရှင်



# ခရီးသွားမိဘပြည်သူများ လိုက်ပါစီးနင်းလာသည့် မန္တလေး-ရန်ကုန် အစုန်မီးရထားအား မိုင်းထောင်ဖောက်ခွဲခြင်းနှင့်ပတ်သက်၍ သတင်းထုတ်ပြန်ချက်

နေပြည်တော် မေ ၂၇  
နိုင်ငံတော်စီမံအုပ်ချုပ်ရေးကောင်စီအနေဖြင့် နိုင်ငံတော်အတွင်း တည်ငြိမ်အေးချမ်းရေးနှင့် လူမှုစီးပွားဘဝဖွံ့ဖြိုးတိုးတက်ရေးတို့အတွက် ဘက်ပေါင်းစုံမှ ကြိုးပမ်းဆောင်ရွက်လျက်ရှိပြီး မိဘပြည်သူများ၏ ခရီးသွားလာမှုများနှင့် ကုန်စည်စီးဆင်းမှုများ လွယ်ကူချောမွေ့စေရန် လမ်းပန်းဆက်သွယ်ရေးတွင် အဓိကကျသည့် မီးရထားခရီးစဉ်များကို နေ့စဉ် တိုးချဲ့ပြေးဆွဲပေးလျက်ရှိကာ ခရီးသွားပြည်သူလူထုအနေဖြင့်လည်း စိတ်ချမ်းမြေ့စွာ သွားလာလျက်ရှိပါသည်။ ထို့အပြင် တစ်နိုင်ငံလုံး လိုလားတောင့်တလျက်ရှိသော ထာဝရငြိမ်းချမ်းရေးကို အကောင်အထည်ဖော်နိုင်ရန် လျှောက်လှမ်းလျက်ရှိသည့် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) ပါ အချက်များကို ဆက်လက်ထိန်းသိမ်း၍ အလေးထားလိုက်နာဆောင်ရွက်လျက်ရှိပါသည်။



ဖြူးမြို့နယ်၌ မန္တလေး-ရန်ကုန် အစုန်ရထား မိုင်းထောင်ဖောက်ခွဲခံရမှု မှတ်တမ်းဓာတ်ပုံ။

**ပေါက်ကွဲမှုဖြစ်ပွား**  
ထိုသို့လုပ်ဆောင်လျက်ရှိရာ မေ ၂၆ ရက် ညပိုင်းတွင် မန္တလေးမြို့မှ ရန်ကုန်မြို့သို့ ထွက်ခွာလာသည့် အမှတ်(၂) အစုန်ရထားသည် ဖြူးမြို့နယ်ညောင်ပင်သာဘူတာ၏ အရှေ့တောင်ဘက် မီတာ ၃၇၀၀ ခန့်အကွာ ရထားလမ်း ကြေးနန်းမိုင်တိုင်အမှတ်(၁၂၅/၁၄)နှင့်(၁၂၅/၁၅)ကြားသို့ ည ၉ နာရီခွဲခန့်၌ ရောက်ရှိစဉ် အကြမ်းဖက်သောင်းကျန်းသူအဖွဲ့က ထောင်ထားသည့် ဒေသန္တရလက်လုပ်မိုင်းတစ်လုံး ပေါက်ကွဲမှုဖြစ်ပွားခဲ့သည်။ အဆိုပါ မိုင်းပေါက်ကွဲမှုကြောင့် အကျယ် သုံးပေပတ်လည်၊ အနက် သုံးပေခန့်ရှိ မြေကျင်းဖြစ်ပေါ်ခဲ့ကာ ရထားလမ်း ဇေယျာတိုး ငါးတိုး ပြုတ်ထွက်ပျက်စီးပြီး

မိုင်းရှင်းတဲ့ ကြမ်းခင်းများ ပျက်စီးခဲ့ကြောင်းနှင့် မိုင်းရှင်းတဲ့ ၁ တွဲ၊ လူစီးတဲ့ ၂ တွဲ၊ စက်ခေါင်း တွဲ ၁ တွဲ၊ စက်ခေါင်းမောင်း နားနေခန်း ၁ တွဲ စုစုပေါင်း ၅ တွဲ တွဲချော်ခဲ့ကြောင်း သိရှိရပြီး မီးရထားဝန်ထမ်းများနှင့် ခရီးသည်များ တစ်စုံတစ်ရာ ထိခိုက်ဒဏ်ရာ ရရှိမှုမရှိကြောင်း သိရှိရသည်။  
နိုင်ငံတော်ကို ဆန့်ကျင်လျက်ရှိသော အကြမ်းဖက်သောင်းကျန်းသူအဖွဲ့များအနေဖြင့် အများပြည်သူလိုက်ပါစီးနင်းလျက်ရှိသည့် မီးရထားများအား အကြောင်းမဲ့ မိုင်းထောင်ဖောက်ခွဲဖျက်ဆီးသော လုပ်ရပ်များကို လုပ်ဆောင်ခဲ့ရာ ၁၉၈၄ ခုနှစ်အတွင်း ကညွတ်ကွင်းနှင့် တောကျွဲအင်းဘူတာကြား (မိုင်တိုင်အမှတ် ၁၂၁/၆ နှင့် ၁၂၁/၇ အကြား) တွင် မန္တလေး-ရန်ကုန် အမှတ် ၂ အစုန်ရထားအား သောင်းကျန်းသူ

အဖွဲ့က မိုင်းထောင်ဖောက်ခွဲခဲ့သဖြင့် ခရီးသွားပြည်သူ ၁၀ ဦး သေဆုံးခဲ့ပြီး ၁၅ ဦး ထိခိုက်ဒဏ်ရာရရှိခဲ့သည်။ အလားတူ ၁၉၉၆ ခုနှစ် မေလ ၂၁ ရက်နေ့တွင်လည်း မန္တလေးမှ ထွက်ခွာလာသည့်အမှတ် ၂ အစုန်ရထားအား ကညွတ်ကွင်းနှင့် တောကျွဲအင်းဘူတာကြား ကွင်းချောင်းတံတားအနီးတွင် သောင်းကျန်းသူအဖွဲ့က မိုင်းထောင်ဖောက်ခွဲခဲ့သဖြင့် ခရီးသွားပြည်သူ ကိုးဦး သေဆုံးခဲ့ပြီး ခုနစ်ဦး ထိခိုက်ဒဏ်ရာရရှိခဲ့ကြောင်း သိရှိရသည်။ ထိုကဲ့သို့ သောင်းကျန်းသူအဖွဲ့၏ ရထားလမ်းမိုင်းထောင်၊ မိုင်းခွဲမှုများကြောင့် ပြည်သူလူထုတို့၏ အသက်အိုးအိမ်စည်းစိမ်များစွာ ဆုံးရှုံးခဲ့ရသည့် အခြားဖြစ်စဉ်များစွာလည်း ဖြစ်ပွားခဲ့ကြောင်းနှင့် ပြည်သူလူထုမှ ၎င်းလုပ်ရပ်များအပေါ် ပြင်းထန်စွာ ဆန့်ကျင်ရှုတ်ချကန့်ကွက်ခဲ့ကြောင်း

သိရှိရသည်။  
အကြမ်းဖက်သောင်းကျန်းသူအဖွဲ့အနေဖြင့် အများပြည်သူသွားလာအသုံးပြုနေသည့် စစ်ဘက်နှင့် မသက်ဆိုင်သော အရပ်ဘက်ပစ်မှတ်များကို ယခုကဲ့သို့ အဖျက်အမှောင့်လုပ်ရပ်များ လုပ်ဆောင်ခြင်းသည် အေးချမ်းစွာနေထိုင်လုပ်ကိုင်စားသောက်လိုသည့် ပြည်သူလူထု၏ အသက်အိုးအိမ်စည်းစိမ်ကို သေကျေပျက်စီးစေပြီး ကြောက်ရွံ့စိုးရိမ်ထိတ်လန့်ကာ ရပ်ရွာတည်ငြိမ်အေးချမ်းမှုကို ပျက်ပြားစေရန်အတွက် တမင်ရည်ရွယ် လုပ်ဆောင်ခြင်းသာဖြစ်ကြောင်း တွေ့ရှိရသည်။  
အဆိုပါ အပြစ်မဲ့ပြည်သူများအကြောင်းမဲ့ သေကျေပျက်စီးစေသော လူမဆန်သည့် အကြမ်းဖက်လုပ်ရပ်နှင့်ပတ်သက်၍ ပြည်သူလူထုအနေဖြင့် ဆန့်ကျင်ရှုတ်ချသွားရန်နှင့် ရပ်ရွာလုံခြုံရေးအတွက် လုံခြုံရေးတပ်ဖွဲ့ဝင်များနှင့် ပူးပေါင်းဆောင်ရွက်သွားရန် တိုက်တွန်းနှိုးဆော်အပ်ပါသည်။ အကြမ်းဖက်သောင်းကျန်းသူအဖွဲ့၏ စစ်ဘက်နှင့်မသက်ဆိုင်သော အပြစ်မဲ့ပြည်သူများ၏ အသက်အိုးအိမ်စည်းစိမ်ပျက်စီးအောင် ပစ်မှတ်ထားတိုက်ခိုက်လာမှုများနှင့်ပတ်သက်၍ တပ်မတော်အနေဖြင့် ပြင်းထန်စွာ ကန့်ကွက်ရှုတ်ချကြောင်းနှင့် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) လက်မှတ်ရေးထိုးထားသည့် တိုင်းရင်းသားလက်နက်ကိုင်အဖွဲ့များအနေဖြင့်လည်း NCA စာချုပ်ပါ အချက်များအား အထူးအလေးထားလိုက်နာသွားရန် သတင်းထုတ်ပြန်အပ်ပါသည်။

သတင်းထုတ်ပြန်ရေးအဖွဲ့ နိုင်ငံတော်စီမံအုပ်ချုပ်ရေးကောင်စီ

# အကြမ်းဖက်ဆူပူသောင်းကျန်းသည့်အဖွဲ့များက စာသင်ကျောင်းများအား ဖုံးဖောက်ခွဲခြင်း၊ မီးရှို့ဖျက်ဆီးခြင်း စသည့်လုပ်ဆောင်မှုများနှင့်ပတ်သက်၍ သတင်းထုတ်ပြန်ချက်

နေပြည်တော် မေ ၂၇  
တိုင်းပြည်ဖွံ့ဖြိုးတိုးတက်ရေးနှင့် လူမှုဘဝမြှင့်တင်နိုင်ရန် အခြေခံလိုအပ်ချက်သည် ပညာရေးကဏ္ဍ မြှင့်တင်ရေးဖြစ်ပြီး အနာဂတ်နိုင်ငံတော်ကို တည်ဆောက်ရာတွင် အသိပညာ၊ အတတ်ပညာနှင့် ပြည့်စုံသည့် မျိုးဆက်သစ်လူငယ်များ ပေါ်ထွန်းလာစေရေး ကမ္ဘာ့နိုင်ငံတိုင်းက ပညာရေးကို အလေးပေးဆောင်ရွက်လျက်ရှိပါသည်။ နိုင်ငံတော်အနေဖြင့် COVID-19 ကမ္ဘာ့ကပ်ရောဂါကြောင့် ၂၀၁၉-၂၀၂၀ ပညာသင်နှစ်အား ကျောင်းများပိတ်၍ ရပ်နားခဲ့ရသဖြင့် နိုင်ငံတော်၊ ကျောင်းသားမိဘနှင့် ကျောင်းသား၊ ကျောင်းသူများအတွက် ပညာသင်နှစ် တစ်နှစ်တာ နှစ်နာဆုံးရှုံးခဲ့ရပြီး များစွာနစ်နာမှုများ ဖြစ်ပေါ်ခဲ့ရပါသည်။  
**ဆောင်ရွက်ပေးလျက်ရှိ**  
နိုင်ငံတော်စီမံအုပ်ချုပ်ရေးကောင်စီ အနေဖြင့် ပညာသင်ခွင့်နောက်တစ်နှစ်ထပ်မံဆုံးရှုံးစေရေးအတွက် COVID-19 ရောဂါအား အထိုက်အလျောက် ထိန်းသိမ်းထားနိုင်သည့်ကာလတွင် COVID-19 ကာကွယ်ထိန်းချုပ်ကုသရေး စည်းကမ်းချက်များနှင့်အညီ ဇွန် ၁ ရက်မှစ၍ နိုင်ငံနှင့်အဝှမ်း ကျောင်းများပြန်လည်ဖွင့်လှစ်

နိုင်ရေးအတွက် ကြိုးကြပ်ဆောင်ရွက်လျက်ရှိရာ လက်ရှိအချိန်ကာလတွင် ကျောင်းသား/ ကျောင်းသူများအား ကျောင်းအပ်နှံနိုင်ရေးကို အရှိန်အဟုန်ဖြင့် ဆောင်ရွက်လျက်ရှိပါသည်။ ကျောင်းများဖွင့်လှစ်နိုင်ရေးပြင်ဆင်မှုများ ဆောင်ရွက်ရာတွင် ကျောင်းသား၊ ကျောင်းသူများ မိုးလုံလေလုံဖြင့် ကောင်းမွန်စွာ ကျောင်းတက်နိုင်ရေးပြင်ဆင်ခြင်း၊ သင်ရိုးစာအုပ်နှင့် သင်ထောက်ကူပစ္စည်းများ၊ COVID-19 ကာကွယ်ရေးဆိုင်ရာ Mask၊ Face Shield များ အခမဲ့ပေးဝေနိုင်ရေးနှင့် လက်ဆေးရန် နေရာတို့မှစ၍ ပြင်ဆင်မှုများ ဆောင်ရွက်ပေးလျက်ရှိပါသည်။  
နိုင်ငံတော်အနေဖြင့် ထိုသို့ စီမံဆောင်ရွက်လျက်ရှိသော်လည်း နိုင်ငံတော်၏ အမျိုးသားအကျိုးစီးပွားကို ပျက်စီးစေလိုသည့် နိုင်ငံရေးအစွန်းရောက် ဆူပူအကြမ်းဖက်လိုသော အုပ်စုများက ဆရာ၊ ဆရာမများနှင့် ပညာရေးဝန်ထမ်းများကို CDM လုပ်ဆောင်စေခြင်း၊ မလုပ်ဆောင်သူများကို အသက်အန္တရာယ်ဖြစ်စေသည့် အထိ ခြိမ်းခြောက်ခြင်းများ ပြုလုပ်လာပြီး အပြစ်ကင်းစင်သည့် နုနယ်သော ကျောင်းသား ကျောင်းသူများကို ကျောင်း

မတက်ရေး ခြိမ်းခြောက်အကျပ်ကိုင်မှုများ ပြုလုပ်လာခဲ့သည်။ ထို့အပြင် မေလ ၁ ရက်နေ့မှ ၂၆ ရက်နေ့အထိ အခြေခံပညာစာသင်ကျောင်းများ၊ တက္ကသိုလ်များကို မီးရှို့ဖျက်ဆီးခြင်း ၁၈ ကြိမ်၊ ဖုံးခွဲခြင်းနှင့် ဖုံးခွဲရန်ကြိုးစားမှု ၁၅၅ ကြိမ်၊ ကျောင်းမတက်ရန် ဆန့်ကျင်စာကပ်ခြင်း၊ မှုတ်ဆေးများအသုံးပြု၍ ဆန့်ကျင်/ ခြိမ်းခြောက်စာသားများ ရေးဆွဲခြင်းများ စသည့် ယဉ်ကျေးသော မည်သည့် လူမှုအသိုင်းအဝိုင်းကမျှ လက်မခံနိုင်သည့် အောက်တန်းကျသော လုပ်ရပ်များကို လုပ်ဆောင်လာခဲ့သည်။  
**ကန့်ကွက်ရှုတ်ချ**  
နိုင်ငံတကာတွင်ပင် ယခုကဲ့သို့ အဖျက်အမှောင့်လုပ်ရပ်များကို လက်ခံအားပေးခြင်းမရှိဘဲ ကန့်ကွက်ရှုတ်ချ တားဆီးနေသည့်အချိန်တွင် အနာဂတ်လူငယ်ထု၏ ပညာရေးမျှော်မှန်းချက်များ ပျက်ပြားစေရန် အစွန်းရောက်အကြမ်းဖက်အဖွဲ့အစည်းအဆင့်သို့ ရောက်ရှိလုပ်ဆောင် လာနေကြသည့်အတွက် ကျောင်းသားလူငယ်၊ မိဘပြည်သူလူထုအများစုအနေဖြင့် ထိုသို့ လုပ်ဆောင်နေမှုများနှင့် နောက်ကွယ်မှ ကြိုးကိုင်နေသည့်



သာစည်မြို့နယ် မယ်ဇေယျာကျေးရွာ အလကကျောင်းဝင်းအတွင်းရှိ စာသင်ကျောင်းများအား မီးရှို့ထားသည်ကို တွေ့ရစဉ်။

အဖွဲ့အစည်းများကို ကန့်ကွက်ရှုတ်ချ ရှိရာမှ ဖြစ်ပေါ်လျက်ရှိနေကြောင်း သိရှိရသည်။  
သို့ဖြစ်ပါ၍ နိုင်ငံတော်စီမံအုပ်ချုပ်ရေးကောင်စီအနေဖြင့် ကျောင်းများပြန်လည်ဖွင့်လှစ်နိုင်ရေး ကြိုးပမ်းလုပ်ဆောင်လျက်ရှိစဉ် အကြမ်းဖက်ဆူပူသောင်းကျန်းသည့် အဖွဲ့များ၏ လုပ်ဆောင်ချက်များသည် မည်သို့မျှ

လက်ခံခွင့်လွှတ်ပေး၍ ရနိုင်မည်မဟုတ်သဖြင့် ကျောင်းများပြန်လည်ဖွင့်လှစ်မှုကို နှောင့်ယှက်လုပ်ဆောင်နေမှုများအား ပြည်သူလူထုနှင့် ပူးပေါင်းမှုဖြင့် ထိရောက်ပြင်းထန်စွာ ဖော်ထုတ်အရေးယူသွားမည် ဖြစ်ကြောင်း အသိပေးသတင်းထုတ်ပြန်အပ်ပါသည်။  
သတင်းထုတ်ပြန်ရေးအဖွဲ့ နိုင်ငံတော်စီမံအုပ်ချုပ်ရေးကောင်စီ

# ကိုယ့်အရိပ်ကို ကိုယ်ခိုနိုင်သောသူ ဖြစ်ပါစေ

အခုနောက်ပိုင်း ငါးနှစ်အရွယ်ရှိပြီဖြစ်တဲ့ စာရေးသူရဲ့ သားလေးက ညစဉ် အိမ်ရာဝင်တိုင်း စာရေးသူကို ကန်တော့ပြီးမှ အိပ်လေ့ရှိတာကို တွေ့လာရတယ်။ သူ့ရဲ့ မူကြိုဆရာမက ညအိပ်ရာဝင်တိုင်း မိဘကို ကန်တော့ပြီးမှ အိပ်ရမယ်လို့ ပြောလို့တဲ့။ ဒီလိုဆို တော့လည်း လိမ္မာရေးခြားရှိတဲ့သားကို ဝမ်းသာ အားရဖြစ်စိတ်နဲ့ ဆုတောင်းပေးရတယ်။ စာရေးသူ ပေးတဲ့ဆုက တစ်ခုတည်းပါ။ “ကိုယ့်အရိပ်ကို ကိုယ်ခိုနိုင်သောသူ ဖြစ်ပါစေ”ဆိုတဲ့ ဆုတောင်း စကားဖြစ်ပါတယ်။ ဒီဆုတောင်းစကားက သူ့ အတွက် ဘာအဓိပ္ပာယ်မှန်းမသိသေးပေမယ့် သား ကတော့ ပေးတဲ့ဆုနဲ့ ပြည့်ပါစေဖေဖေဆိုကာ အိပ်သွားလေ့ရှိတယ်။ သူ သိတတ်နားလည်လာတဲ့ အရွယ်မှာတော့ ဒီဆုတောင်းစကားရဲ့အဓိပ္ပာယ်ကို ရှင်းပြဖို့အတွက် စာရေးသူ ပြင်ဆင်ထားပါတယ်။ ဒီဆုတောင်းစကားရဲ့အဓိပ္ပာယ်ကိုသိပြီး ကြိုးစား နိုင်အောင်လည်း စာရေးသူဘက်က အပြည့်အဝ ထောက်ပံ့ပေးသွားမှာပါ။

ကိုယ့်ခြေထောက်ပေါ် ကိုယ်ရပ်နိုင်ရေးကြိုးပမ်း စာရေးသူတို့ဝန်းကျင်မှာ ကိုယ့်ရဲ့သားသမီး၊ တူ၊ တူမနဲ့ တပည့်သားမြေးတွေကို ထူးချွန် ထက်မြက်စေဖို့ တိုက်တွန်းစကားဆိုကြရာမှာ အများ အားဖြင့် ကိုယ့်ခြေထောက်ပေါ် ကိုယ်ရပ်နိုင်အောင် ကြိုးစားကြဖို့ကိုပဲ ပြောဆိုကြတာတွေ့ရပါတယ်။ ဘဝမှာ ကိုယ့်ခြေထောက်ပေါ် ကိုယ်ရပ်နိုင်ပြီဆိုရင် ဒါဟာ တိုးတက်အောင်မြင်လာခြင်းလို့ မှတ်ယူကြ တယ်။ စာရေးသူတို့ကိုယ်တိုင်လည်း ကိုယ့်ခြေ ထောက်ပေါ် ကိုယ်ရပ်နိုင်ရေး ဦးတည်ကြိုးပမ်းခဲ့ကြ ရတာဖြစ်ပါတယ်။ ဒီလို ကြိုးစားခဲ့တဲ့ ဘဝလမ်း ခရီးတစ်လျှောက်မှာ ခက်ခဲကြမ်းတမ်းမှုတွေနဲ့ များစွာကြုံတွေ့ခဲ့ရပါတယ်။ ပင်ပန်းနွမ်းနယ်မှုတွေ လည်း ခံစားခဲ့ရတယ်။ တစ်ခါတစ်ခါ ဘဝကို ကြိုးစားရှေ့ဆက်ရင်းနဲ့ လက်လျှော့အရုံးပေးလို စိတ်တွေ ဖြစ်ခဲ့မိတယ်။ ဒါပေမဲ့လည်း စာရေးသူ တစ်ကြိမ်တစ်ခါမှ လက်လျှော့အရုံးပေးလိုက်တာ မျိုးမရှိခဲ့ဘူး။ ဒီလိုကြိုးစားရင်းနဲ့ပဲ စာရေးသူ ဖြစ်ချင်တဲ့ ရောက်ချင်တဲ့ ပန်းတိုင်တစ်ခုအထိ ရောက်ခဲ့တယ်။ ပြောရရင်တော့ ကိုယ့်ခြေထောက် ပေါ် ကိုယ်ရပ်နိုင်တဲ့အခြေအနေအထိပေါ့။

လူအများစုဟာ ကိုယ့်ခြေထောက်ပေါ် ကိုယ်ရပ်နိုင်ပြီဆိုရင် ဘဝဟာ တိုးတက်အောင်မြင် လာမှုလို့ မှတ်ယူကြပေမယ့် စာရေးသူအနေနဲ့က တော့ ဒါဟာ ပြည့်စုံတဲ့အောင်မြင်မှု မဟုတ်ဘူးလို့ ဘဝရဲ့ အတွေ့အကြုံတွေအရ ကောက်ချက်ချချင် တယ်။ ဘာကြောင့်လဲဆိုတော့ ကိုယ့်ခြေထောက်ပေါ် ကိုယ်ရပ်နိုင်ပြီဆိုတဲ့ လူအများစုဟာ အခြားသူ တစ်ဦးတစ်ယောက်ရဲ့အရိပ်နဲ့ မလွတ်ကင်းတတ် ကြပါဘူး။ အရိပ်ဆိုတာဟာ အေးမြမှုကို ဆောင် ကြဉ်ပေးသလို ညှိုးငယ်မှုကိုလည်း ပေးစွမ်းနိုင်တဲ့ သဘောရှိပါတယ်။ အနန္တောအနန္တ ငါးဖြာသော အရိပ်တွေကလွဲရင် အခြားသော အရိပ်တွေဟာ ဒီသဘောသဘာဝတွေ ရှိတတ်ကြပါတယ်။ စာရေး သူရဲ့ဘဝမှာ ကြိုးစားရုန်းကန်မှုတွေများတော့ တစ်ခါတစ်ခါ အရိပ်ဆိုတာကို မျှော်လင့်မိတယ်။ တချို့အရိပ်တွေကြောင့်ပဲ ကိုယ့်ဘဝတက်လမ်းတွေ ပိတ်ခဲ့ရတာတွေသာ ကြုံခဲ့ရတယ်။ စိုက်ပျိုးရေး စကားနဲ့ပြောရင်တော့ အရိပ်တွေကြောင့် စာရေးသူ လောင်းရိပ်မိခဲ့တယ်ပေါ့ဗျာ။ အဲဒီနောက်ပိုင်း ကတည်းက စာရေးသူဟာ တစ်ပါးသူရဲ့အရိပ်ကို ခိုလှုံဖို့ မကြိုးစားတော့ဘဲ ကိုယ့်အရိပ်ကို ကိုယ်ခိုလို့

နိုင်အောင်သာ ကြိုးစားခဲ့တော့တယ်။ စာရေးသူရဲ့သားအပါအဝင် အခုနောက်ပိုင်း လူငယ်လေးတွေကိုလည်း ဒီလို ကိုယ့်အရိပ်ကို ကိုယ်ခိုနိုင်တဲ့သူ ဖြစ်စေချင်တယ်။ ဒါပေမဲ့ ကိုယ့်အရိပ်ကို ကိုယ်ခိုနိုင်အောင် ကြိုးစားရတာ အလွန်ပင်ပန်းပါတယ်။ စိန်ခေါ်မှုတွေကို များစွာ ရင်ဆိုင်နိုင်မှ ဖြစ်မှာပါ။ ဘဝရဲ့ အနက်ရှိုင်းဆုံးအောင် မြင်မှုကို လိုချင်ရင်တော့ ဘဝရဲ့ စိန်ခေါ်မှုတွေကို တုံ့ပြန်ဖြေရှင်းနိုင်ရပါမယ်။ ဒီလိုဖြေရှင်းနိုင်ဖို့အတွက် လည်း အတတ်ပညာစွမ်းအား၊ အသိပညာစွမ်းအား တွေ ရှိနေဖို့ လိုအပ်ပါတယ်။ ကိုယ့်မှာရှိသင့်တဲ့ အရည်အချင်းတွေမရှိဘဲနဲ့တော့ ဘဝရဲ့အခက်အခဲ တွေကို ရင်ဆိုင်ကျော်လွှားဖို့ဆိုတာ မဖြစ်နိုင်ပါဘူး။ ဒီအတွက် သင်ယူရပါမယ်။ လေ့လာရပါမယ်။ ဘယ်အရာကိုမဆို အမှီအခိုကင်းကင်းနဲ့ လုပ်နိုင်ဖို့ ငယ်ရွယ်စဉ်ကတည်းက လေ့ကျင့်ထားဖို့ လိုအပ်ပါ တယ်။ တချို့က ဆိုကြတယ်။ မြတ်စွာဘုရားရှင်တွေ တောင်မှ အမှီမရှိဘဲ ဘုရားအဖြစ် မရောက်နိုင်ဘူးတဲ့။ တကယ်တော့ ဘုရားရှင်တွေရဲ့ အသင်္ချေပေါင်းများစွာ ကိုယ်တိုင်ကျင့်ကြံစွန့်လွှတ်ခဲ့ရတဲ့ ပါရမီဖြည့်ကျင့် မှုတွေကို မသိကြလို့ပါ။ သိနိုင်ကြရင်ဖြင့် ဒီလိုစကား မျိုး ဆိုကြမယ်မထင်ပါ။ နှိုင်းတုလို့လည်း ရနိုင်မယ် မထင်ပါ။

**ဘဝမှာ အောင်မြင်နေတဲ့သူတွေကို ကြည့်လိုက်ပါ။ များသောအားဖြင့် အမှီအခိုကင်းကင်းနဲ့ လုပ်ကိုင်နိုင်ကြတာကို တွေ့ရတတ်ပါတယ်။ ဒါဟာ ဘာလဲ ဆိုတော့ အမှီဆိုတဲ့သဘောဟာ ကိုယ်က မှီရင်လည်း တစ်ပါးသူအတွက် ဝန်ထုပ် ဝန်ပိုးဖြစ်စေသလို ကိုယ့်ကိုမှီလာရင်လည်း ကိုယ့်အတွက် ဝန်ထုပ်ဝန်ပိုး ဖြစ်စေပါတယ်။ ဒါကြောင့် ဘဝမှာ အောင်မြင်မှုကိုလိုလားရင် တစ်ပါးသူအတွက် ဝန်ထုပ်ဝန်ပိုးမဖြစ်အောင် နေနိုင်ရမှာဖြစ်သလို ကိုယ့်အတွက် ဝန်ထုပ်ဝန်ပိုး ဖြစ်လာစေမယ့် အမှီတွေကိုလည်း ရှောင်ရှားနိုင်ဖို့လိုအပ်။**

### အမှီဆိုတဲ့သဘော

ဘဝမှာ အောင်မြင်နေတဲ့သူတွေကို ကြည့်လိုက် ပါ။ များသောအားဖြင့် အမှီအခိုကင်းကင်းနဲ့ လုပ်ကိုင်နိုင်ကြတာကို တွေ့ရတတ်ပါတယ်။ ဒါဟာ ဘာလဲဆိုတော့ အမှီဆိုတဲ့သဘောဟာ ကိုယ်က မှီရင်လည်း တစ်ပါးသူအတွက် ဝန်ထုပ်ဝန်ပိုးဖြစ် စေသလို ကိုယ့်ကိုမှီလာရင်လည်း ကိုယ့်အတွက် ဝန်ထုပ်ဝန်ပိုး ဖြစ်စေပါတယ်။ ဒါကြောင့် ဘဝမှာ အောင်မြင်မှုကိုလိုလားရင် တစ်ပါးသူအတွက် ဝန်ထုပ် ဝန်ပိုးမဖြစ်အောင် နေနိုင်ရမှာဖြစ်သလို ကိုယ့် အတွက် ဝန်ထုပ်ဝန်ပိုးဖြစ်လာစေမယ့် အမှီတွေကို လည်း ရှောင်ရှားနိုင်ဖို့လိုအပ်ပါတယ်။ ဒါမှ အမှီအခို ကင်းကင်းနဲ့ ကိုယ့်သွားလိုရာ ပန်းတိုင်ဆီကို ပေါ့ပေါ့ပါးပါးနဲ့လှမ်းတက်နိုင်မှာဖြစ်ပါတယ်။ အရိပ် ဆိုတာလည်း ဒီသဘောပါပဲ။ ကိုယ့်အတွက် အမှီရ လေမလားဆိုပြီး သွားပြီးခိုနားရာမှ အေးရိပ်မရဘဲ လေးလံတဲ့ ဝန်ထုပ်ဝန်ပိုးတွေ ဖြစ်သွားတတ်ပါတယ်။ အဲဒီအခါ ကိုယ်သွားလိုရာ ပန်းတိုင်မရောက်ဘဲ သွေဖည်သွားနိုင်ပါတယ်။ ဒီအတွက်ကြောင့် ကိုယ့် အရိပ်ကို ကိုယ်ခိုနိုင်အောင် ကြိုးစားဖို့ လိုအပ်တာဖြစ် ပါတယ်။ အခုနောက်ပိုင်း လူငယ်တွေ ပိုပြီးကြိုးစား စေချင်ပါတယ်။ လေ့လာစရာနေရာစုံကနေ တတ်သိ

ပညာတွေကို ရှာဖွေလေ့လာဆည်းပူးနိုင်ကြပါတယ်။ ကြိုးစားအားထုတ်ဖို့ အခွင့်အလမ်းများစွာရှိပါတယ်။ ကိုယ့်အရိပ်ကို ကိုယ်ခိုနိုင်အောင် ကြိုးစားတာက ကိုယ့်ဘဝတက်လမ်းတွေကို ဖြောင့်တန်းမှန်ကန် နိုင်မှာဖြစ်ပါတယ်။ ဒီနေရာမှာ လူငယ်တွေ တစ်နေ့ချင်းအလိုက် ဘဝကို မှန်မှန်ကန်ကန်ဖြတ်သန်းနိုင်ဖို့အတွက် စာရေးဆရာ ချစ်နိုင်(စိတ်ပညာ) (လက်ရှိ ပြန်ကြား ရေးဝန်ကြီးဌာန ပြည်ထောင်စုဝန်ကြီး)ရဲ့ “ခေတ်ကို ပြောင်းကြစို့”ဆိုတဲ့ စာအုပ်ထဲက စာသားတချို့ကို ကိုးကားပြီး ပြောချင်ပါတယ်။ လူငယ်တွေအနေနဲ့ နေချင်ရာမှာ နေရန်မဟုတ်။ ရေစုန်မျှောရန်မဟုတ်။ ဆယ်သူ ကယ်သူကို မရှာပါနဲ့။ မိမိဘာသာ ယဉ်ကျေး လိမ္မာအောင် ဆုံးမပြီး ဘဝကို ထူထောင်ကြရမယ်တဲ့။ ရည်ရွယ်ချက်အရ ဘဝကို မိမိက သင့်တင့် လျောက်ပတ်အောင် ရွေးချယ်နေထိုင်ရမယ်။ ဘဝဟာ အဓိပ္ပာယ်ရှိတယ်။ ရည်ရွယ်ချက်ရှိတယ်။ ဘဝအရည် အသွေး တည်ဆောက်မြှင့်တင်ကြရန်အတွက် ကုသိုလ် ပညာဥစ္စာတို့ကို ရှာဖွေစုဆောင်းဖြည့်တင်းနေကြရ ပါတယ်။ အဲဒီအတွက် မြင့်မြတ်တဲ့ စိတ်နေစိတ်ထား ကို မွေးမြူရပါမယ်။ ဆင်ခြင်စဉ်းစားပြီးမှ လုပ်ရ ပါမယ်။ လုပ်နည်းလုပ်ဟန်မှန်အောင် ကြိုးစား လုပ်ကိုင်ရပါမယ်တဲ့။ ဒါမှသာ ဘဝကို နည်းမှန်

### အောင်မာန်(ဆော)

ဆီကို သွားလိုရင်တော့ အတွေးတွေကို အမှန် တကယ်ပဲ သတိထားဖို့လိုပါတယ်။ အတွေးမှားရင် အလုပ်လည်း မှားနိုင်ပါတယ်။ အလုပ်မှားရင် ဘဝ လည်း အမှောင်ညတွေဆီကို ဦးတည်သွားနိုင်ပါ တယ်။ ဒါကြောင့်မို့ အတွေးမှန်ဖို့လိုပါတယ်။ အတွေးမှန်ဖို့ စိတ်ကောင်းထားတတ်ဖို့လိုပါတယ်။ အမြင်ကောင်းဖို့ လိုပါတယ်။ အမြင်ကောင်းမှ အကောင်းမြင်တတ်မှာဖြစ်ပြီး စိတ်ထားကောင်း လည်း ထားနိုင်မှာဖြစ်ပါတယ်။ အောင်မြင်မှုကို ရရှိစေတဲ့ အကြောင်းတရားများစွာထဲမှာ ရာနှုန်း ပြည့်အောင်မြင်မှုကို ဖြစ်စေတာက “စိတ်နေ သဘောထား”(Attitude)လို့ စိတ်ပညာရှင်များက လေ့လာဆန်းစစ်သူတေသနထားတာကို မှတ်သား ဖူးပါတယ်။ စိတ်နေသဘောထားကောင်းရင် ကောင်းသလောက် အောင်မြင်မှုတွေ ပိုင်ဆိုင်ရမယ် တဲ့။ ဒါကိုလည်း လူငယ်တွေအနေနဲ့ မှတ်သား သင့်ပါတယ်။

### ကိုယ့်ကိုယ်ကိုယ် လေးစားတန်ဖိုးထား

နောက်တစ်ခုက ကိုယ့်ကိုယ်ကိုယ် လေးစား တန်ဖိုးထားဖို့လိုပါတယ်။ ကိုယ့်ကိုယ်ကိုယ် လေးစားတန်ဖိုးထားနိုင်မှ အရာရာကို လေးစား တန်ဖိုးထားတတ်မှာဖြစ်ပါတယ်။ ကိုယ့်ကိုယ်ကိုယ် လေးစားတန်ဖိုးထားတတ်ခြင်းကလည်း အောင်မြင် မှုရဲ့ သော့ချက်တစ်ခုဆိုနိုင်ပါတယ်။ ကိုယ့်ကိုယ် ကိုယ် လေးစားတန်ဖိုးထားနိုင်လာတာနဲ့အမျှ ယုံကြည်မှုတွေ တိုးလာပြီး ဘာအရာ ဘယ်ကိစ္စ မဆို ရဲရဲဝံ့ဝံ့နဲ့ လုပ်ဆောင်နိုင်လာပါတယ်။ အခြား သူတွေကိုလည်း လေးစားတန်ဖိုးထားတတ်လာပါ တယ်။ အခြားသူတွေကို လေးစားတန်ဖိုးထားခြင်း အားဖြင့် ကိုယ့်ကိုယ်ကိုယ်လည်း ပြန်ပြီးလေးစားမှု တွေ ပြန်ရလာနိုင်ပါတယ်။ နောက်တစ်ခုက ရိုးသားမှုရှိခြင်းပါ။ ရိုးဂုဏ်ရှိခြင်းကလည်း ဘဝ အောင်မြင်မှုတွေကို ဖန်တီးရယူနိုင်ပါတယ်။ သို့ပေမယ့် ရိုးအမှုတော့ မဖြစ်ဖို့တော့လိုတာပေါ့။ ရိုးသားခြင်းရှိတဲ့သူကို လူ့အသိုင်းအဝိုင်းက လက်ခံ ယုံကြည်တတ်ကြပါတယ်။ လူ့အသိုင်းအဝိုင်းက လက်ခံယုံကြည်လာမယ်။ လေးစားတန်ဖိုးထားလာ မယ်ဆိုရင် လူ့အသိုင်းအဝိုင်းကြားမှာ ကိုယ်ဟာ တန်ဖိုးမြင့်လာပြီး ကိုယ့်ရဲ့အောင်မြင်မှုတွေကို ဖန်တီးယူလာနိုင်ပါတယ်။ အောင်မြင်မှုတစ်ခုကို လှမ်းတက်နိုင်ပြီဆိုတာနဲ့ ကိုယ့်အရိပ်လည်း ထွက်ပြုစ ပြုလာပြီလို့ မှတ်ယူနိုင်ပါတယ်။ ဒီအရိပ် ဟာ ကိုယ့်အရိပ်အစစ်အမှန်လားဆိုတာ ဆန်းစစ်ဖို့ လည်း လိုလာပါတယ်။ ကိုယ့်အရိပ်အစစ်အမှန်ဆို တာ သေချာပြီဆိုတာနဲ့ တဖြည်းဖြည်း အရိပ်တွေ ခိုင်မြဲမြင့်မားအောင် ကြိုးစားရပါမယ်။ တည်တဲ့ အောင် ဆက်ပြီးကြိုးစားနေရပါမယ်။

ကိုယ့်အရိပ်ကမှ ကိုယ့်အတွက် လုံခြုံစိတ်ချ အေးမြတဲ့ အရိပ်အစစ်ဖြစ်ပါတယ်။ ကိုယ်က တန်ဖိုးရှိတဲ့သူဖြစ်အောင် ကြိုးစားနေတဲ့သူဖြစ် တဲ့အတွက် နောက်ကလိုက်တဲ့အရိပ်ကလည်း ကောင်းမွန်တဲ့အရိပ်ပဲ ဖြစ်လာမှာပါ။ အရိပ်ဆိုတာ ကတော့ ကိုယ့်နောက်က ထက်ကြပ်မကြာလိုက် နေမှာအမှန်ပါ။ ကိုယ်ကောင်းတာကို လုပ်နေရင် ကိုယ့်အရိပ်ကလည်း ကောင်းတာကိုပဲ ထင်ဟပ်နေ မှာပါ။

# အကြောင်းအမျိုးမျိုးကြောင့် နေရာဒေသအသီးသီးသို့ ရောက်ရှိနေကြသည့် မြန်မာနိုင်ငံသားများအား ပြန်လည်ဖိတ်ခေါ်

## နိုင်ငံတော်စီမံအုပ်ချုပ်ရေးကောင်စီ

### သတင်းထုတ်ပြန်ချက်

#### အကြောင်းအမျိုးမျိုးကြောင့် နေရာဒေသအသီးသီးသို့ ရောက်ရှိနေကြသည့် မြန်မာနိုင်ငံသားများအား ပြန်လည်ဖိတ်ခေါ်ခြင်း

၁။ တပ်မတော်က နိုင်ငံတော်တာဝန်ကို လွှဲပြောင်းရယူခဲ့ရသည့် ၂၀၂၁ ခုနှစ်၊ ဖေဖော်ဝါရီလ ၁ ရက်နေ့ နောက်ပိုင်းမှစ၍ NLD ပါတီဝင်များ၊ ၎င်းပါတီကိုထောက်ခံသူ အစွန်းရောက်များ၊ မတရားအသင်းနှင့် အကြမ်းဖက်အုပ်စုများဖြစ်သည့် CRPH နှင့် NUG၊ CDM လှုံ့ဆော်မှုနှင့် နိုင်ငံတော်တည်ငြိမ်အေးချမ်းရေးကို မလိုလားသည့် ပြည်တွင်း၊ ပြည်ပမှ လူပုဂ္ဂိုလ်၊ အဖွဲ့အစည်းများ၏ သွေးထိုးလှုံ့ဆော်မှု၊ ခြောက်လှန့်မှု

**ယခုဖြစ်စဉ်ကာလအတွင်း လူသတ်မှု၊ လုယက်မှု၊ မီးရှို့မှု၊ မိုင်းဖောက်ခွဲမှု၊ လုံခြုံရေးတပ်ဖွဲ့ဝင်များအား ရည်ရွယ်ချက်ရှိရှိ တိုက်ခိုက်မှု၊ ပြည်သူ့ဝန်ထမ်းများနှင့် ပြည်သူ့အချို့အား အုပ်စုဖွဲ့ ကိုယ်ထိလက်ရောက်တိုက်ခိုက်မှု၊ အစိုးရပိုင် အဆောက် အဦများနှင့် ပုဂ္ဂလိကပိုင် အဆောက်အဦများအား ဖျက်ဆီးမှု (CDM) လှုပ်ရှားမှုတွင် ငွေကြေးအရဖြစ်စေ၊ အခြားနည်းလမ်းဖြင့်ဖြစ်စေ၊ နက်ရှိုင်းစွာ ကာယကံမြောက် ပါဝင်သူများမှအပ စိုးရိမ်စိတ်ကြောင့် ထွက်ပြေးတိမ်းရှောင်နေကြသည့် ဝန်ထမ်းများ၊ အသိပညာရှင်၊ အတတ်ပညာရှင်များ၊ အခြားနယ်ပယ် အသီးသီးမှ ပုဂ္ဂိုလ်များ၊ နိုင်ငံသားများအား နိုင်ငံတော်စီမံအုပ်ချုပ်ရေးကောင်စီ အနေဖြင့် အထူးသက်ညှာစွာ ဖြေလျှော့ဆောင်ရွက်ပေးမည်ဖြစ်ပါသည်။**

တို့ကြောင့် အချို့သော ကျောင်းသား၊ ကျောင်းသူ လူငယ်လူရွယ်များ၊ နိုင်ငံ့ဝန်ထမ်းများနှင့် မိမိတို့နိုင်ငံသား များသည် EAO များတည်ရှိရာနေရာများနှင့် ပြည်ပနိုင်ငံများသို့ စိုးရိမ်စိတ်များဖြင့် တိမ်းရှောင်နေကြောင်း သိရှိရပါသည်။

၂။ ၎င်းတို့အနေဖြင့် မတရားအသင်းနှင့် အကြမ်းဖက်အုပ်စုများဖြစ်သည့် CRPH နှင့် NUG၊ ၎င်းတို့နှင့် ဆက်စပ်နေသည့် ပုဂ္ဂိုလ်အချို့၏ ထုတ်ပြန်ချက်အရ အာဏာရှင်ဆန်သည့်ထုတ်ပြန်ချက်၊ ပြောကြားချက် တို့အပေါ်တွင်လည်း ထပ်မံစိုးရိမ်လျက်ရှိပြီး ရောက်ရှိရာနေရာများ၌လည်း လုံခြုံရေးအာမခံချက်မရှိမှု၊ လူမှုစီးပွားဘဝ အစဉ်မပြေခက်ခဲမှုတို့နှင့် ရင်ဆိုင်နေရသဖြင့် မိမိတို့ နေရပ်ဒေသအသီးသီးသို့ ပြန်လာ လိုသည့် ဆန္ဒများဖြစ်ပေါ်နေသည်ကို သတင်းရရှိပါသည်။

၃။ ယခုဖြစ်စဉ်ကာလအတွင်း လူသတ်မှု၊ လုယက်မှု၊ မီးရှို့မှု၊ မိုင်းဖောက်ခွဲမှု၊ လုံခြုံရေးတပ်ဖွဲ့ဝင်များအား ရည်ရွယ်ချက်ရှိရှိ တိုက်ခိုက်မှု၊ ပြည်သူ့ဝန်ထမ်းများနှင့် ပြည်သူ့အချို့အား အုပ်စုဖွဲ့ ကိုယ်ထိလက်ရောက် တိုက်ခိုက်မှု၊ အစိုးရပိုင်အဆောက်အဦများနှင့် ပုဂ္ဂလိကပိုင် အဆောက်အဦများအား ဖျက်ဆီးမှု (CDM) လှုပ်ရှားမှုတွင် ငွေကြေးအရဖြစ်စေ၊ အခြားနည်းလမ်းဖြင့်ဖြစ်စေ၊ နက်ရှိုင်းစွာ ကာယကံမြောက် ပါဝင်သူ များမှအပ စိုးရိမ်စိတ်ကြောင့် ထွက်ပြေးတိမ်းရှောင်နေကြသည့် ဝန်ထမ်းများ၊ အသိပညာရှင်၊ အတတ် ပညာရှင်များ၊ အခြားနယ်ပယ် အသီးသီးမှ ပုဂ္ဂိုလ်များ၊ နိုင်ငံသားများအား နိုင်ငံတော်စီမံအုပ်ချုပ်ရေး ကောင်စီအနေဖြင့် အထူး သက်ညှာစွာ ဖြေလျှော့ဆောင်ရွက်ပေးမည်ဖြစ်ပါသည်။

၄။ မိမိနေရပ်ဒေသအသီးသီးမှ စွန့်ခွာတိမ်းရှောင်နေရသူများသည်လည်း မိမိတို့နိုင်ငံသားများဖြစ်သော ကြောင့် ၎င်းတို့အနေဖြင့် တိမ်းရှောင်ရောက်ရှိနေရာများမှ မြန်မာနိုင်ငံရှိ ၎င်းတို့ဒေသအသီးသီးသို့ ပြန်လည်ဝင်ရောက်ရေး နိုင်ငံတော်စီမံအုပ်ချုပ်ရေးကောင်စီက စီမံဆောင်ရွက်သွားမည်ဖြစ်ပါသည်။

၅။ သို့ဖြစ်ပါ၍ နေရပ်ဒေသအသီးသီးသို့ အကြောင်းအရာတစ်မျိုးမျိုးဖြင့် ပြစ်မှုကျူးလွန်ထားသူများ မှအပ စိုးရိမ်စိတ်ကြောင့် တိမ်းရှောင်နေရသူများအနေဖြင့် မိမိတို့၏ ကိုယ်ပိုင်စိတ်ဆန္ဒအရ မြန်မာနိုင်ငံရှိ မိမိတို့၏နေရပ်များသို့ ပြန်လည်ဝင်ရောက်လိုပါက ဥပဒေအရ ဖြေလျှော့ပေးမှုများနှင့်အညီ ပြန်လည် ဝင်ရောက်နိုင်ရေး နီးစပ်ရာ ရပ်ကွက်၊ ကျေးရွာ၊ မြို့နယ်၊ ခရိုင် စီမံအုပ်ချုပ်ရေးကောင်စီများနှင့် ပြည်ပရောက် နိုင်ငံသားများအနေဖြင့် သက်ဆိုင်ရာ သံရုံး၊ စစ်သံရုံး၊ ကောင်စီဝန်ရုံးများသို့ ဆက်သွယ်ဆောင်ရွက် နိုင်ပါရန် သတင်းထုတ်ပြန်အပ်ပါသည်။

သတင်းထုတ်ပြန်ရေးအဖွဲ့  
နိုင်ငံတော်စီမံအုပ်ချုပ်ရေးကောင်စီ

## တောင်ပေါ်နှင့် မြေပြန့်ဒေသများမှ အပြိုင်ထွက်ရှိလာသည့် ဂန္ဓမာပန်းများ ဈေးကွက်သို့ လှိုင်လှိုင်ဝင်ရောက်

မန္တလေး မေ ၂၇

မန္တလေးတိုင်းဒေသကြီးပုသိမ်ကြီးမြို့နယ်၊ ပြင်ဦးလွင်မြို့နယ်နှင့် ရှမ်းပြည်နယ် နောင်ချိုမြို့နယ်တို့တွင် စိုက်ပျိုးထားကြ သည့် ဂန္ဓမာပန်းများ အပြိုင်ပွဲပွင့်ကာ ဈေးကွက်သို့ လှိုင်လှိုင်ဝင်ရောက်လာ သဖြင့် ရောင်းသူများပြီး ဝယ်သူနည်းကာ ပန်းဈေးများ ယခင်နှစ်ထက် ကျဆင်းနေ ကြောင်း မန္တလေးပန်းဈေးကွက်မှ သိရ သည်။

**အဓိကစီးပွားရေး**  
ဂန္ဓမာပန်းများကို ပုသိမ်ကြီးမြို့နယ် ကျောက်မီး၊ မြို့တော၊ ကုလားကြီးခြံ၊ တံတိုင်းရှည်၊ နတ်စု၊ ညောင်ဝန်း ကျေးရွာ များတွင် အဓိကစီးပွားရေးအဖြစ် စိုက်ပျိုး

လုပ်ကိုင်ကြသည့် တောင်သူများ ပေါများ ပြီး တောင်ပေါ်ပန်းနှင့် မြေပြန့်ပန်း အပြိုင် ပေါ်သည့် ယခုအချိန်တွင် ပန်းဈေးများ ယခင်နှစ်ထက် လျော့နည်းကျဆင်း နေကြောင်း၊ ယခင်နှစ်က ပန်းလက်ဆုပ်ထုံး တစ်ထုံးလျှင် ငွေကျပ် ၃၀၀ မှ ၃၅၀၀ အထိ ရရှိသော်လည်း ယခုနှစ်တွင် ငွေကျပ် ၂၀၀ သာရရှိကြောင်း ပုသိမ်ကြီး မြို့နယ် ကျောက်မီးကျေးရွာမှ ပန်းစိုက် တောင်သူ ဦးကျော်ဝင်းက ပြောသည်။

“တောင်ပေါ်ပန်းနဲ့ မြေပြန့်ပန်းတွေ အပြိုင်ပေါ်လာကြတော့ ရောင်းလိုအားနဲ့ ဝယ်လိုအား မမျှတော့ဘူး။ အဲဒီမှာ ဈေးကွက်ပြိုင်ဆိုင်မှုဖြစ်တာပေါ့။ ဈေးကွက် ပြိုင်ဆိုင်မှု ပြင်းထန်တာနဲ့အမျှ ပန်းဈေး

အတက်အကျလည်း ဖြစ်ပါတယ်။ ဂန္ဓမာ ပန်း ၁၀ ပွင့်စည်း တစ်စည်းကို လက်ကား ဈေးအနေနဲ့ မနှစ်က အနိမ့်ဆုံး ငွေကျပ် ၅၀၀၊ အမြင့်ဆုံး ၁၀၀၀ အထိ ရခဲ့ပေမယ့် ဒီနှစ်မှာတော့ အနိမ့်ဆုံး ငွေကျပ် ၃၀၀ နဲ့ အမြင့်ဆုံး ၈၀၀ အထိပဲ ရတယ်။ တခြား မြို့တွေကို တင်ပို့ရောင်းချတဲ့အပိုင်းမှာ လည်း ခရီးလမ်းအခြေအနေတွေကြောင့် ယခင်နှစ်ကလောက် မတွင်ကျယ်ပါဘူး” ဟု ၎င်းက ဆက်လက်ပြောသည်။

အဆိုပါဂန္ဓမာပန်းများသည် စိုက်ပျိုး ချိန်မှ ပန်းပွင့်ရန်ကာလအထိ ခြောက်လ ကြာမြင့်ပြီး မြေပြန့်ဆောင်းပန်း လှိုင်လှိုင် ပွင့်ချိန်၊ တောင်ပေါ်ပန်းဦး ကိုလိုအုပ်စု ဖြစ်သည့် ဆန်းမားဖြူ၊ ဆန်းမားဝါ၊ ကြွေန်၊



မြန်းဖြူ စသည်တို့ ပေါ်ချိန်၊ တောင်ပေါ် အတွက် ဈေးကွက်ပြိုင်ဆိုင်မှုများ ပြင်းထန် ပန်းကြီး ကြွေဖြူ၊ ရွှေဝါဝင်း၊ ပုလဲဖြူ၊ လှိုင်လှိုင်ပွင့်ချိန်နှင့် မြေပြန့်ပန်းဦးပေါ်ချိန်တို့တွင် ပန်းများ အပြိုင် လှိုင်လှိုင်ဝင်ရောက်လာကြသည့် မင်းထက်အောင်(မန်းကိုယ်ပွား)

■ စာမျက်နှာ ၁၈ မှ  
ကိုယ်မကောင်းတာလုပ်နေရင်လည်း မကောင်း တဲ့အရိပ်အဖြစ် ထပ်ဟပ်နေမှာပါ။ ကိုယ့်အရိပ်ကို ခိုနိုင်သူဖြစ်ချင်ရင်တော့ ကိုယ့်အရိပ်ကို ကောင်းမွန် အောင် ဖန်တီးကြိုးစားနေကြဖို့လိုအပ်ပါတယ်။ ကြိုးစားနေမှလည်း လူငယ်တွေအနေနဲ့ ကိုယ့်အရိပ် ကို ကိုယ်ပြန်ခိုနိုင်ကြမှာဖြစ်ပါတယ်။ လူငယ်တွေ အနေနဲ့ ကိုယ်အားဉာဏ်အားကောင်းတဲ့အချိန်မှာ ကိုယ့်အနာဂတ်အတွက် ပြန်ပြီးအားကိုးလို့ရနိုင် မယ့် ကိုယ့်အရိပ်ကို ကြိုးစားတည်ဆောက်ထားဖို့ လိုအပ်ပါတယ်။  
လူငယ်တွေကို စာရေးသူအနေနဲ့ လမ်းခွဲလတ် မှာ လမ်းဆုံးမသွားစေချင်ဘူး။ သူတို့ မျှော်လင့်ရာ ပန်းတိုင်အရောက် လှမ်းတက်နိုင်စေချင်ပါတယ်။ လူငယ်ဆိုတာ လူ့အဖွဲ့အစည်းရဲ့ အားတစ်ခုဖြစ်

သလို တိုင်းပြည်အတွက်လည်း အင်အားတွေဖြစ်ပါ တယ်။ လူ့စွမ်းအားအရင်းအမြစ် တောင့်တင်းတဲ့ တိုင်းပြည်ဟာ ဖွံ့ဖြိုးတိုးတက်မှုကို မြန်ဆန်သွက်လက် စေပါတယ်။ ဖွံ့ဖြိုးတိုးတက်တဲ့ နိုင်ငံတိုင်းကို ကြည့်ပါ။ လူ့စွမ်းအားအရင်းအမြစ်တွေ ပြည့်ဝစွာရှိနေပြီး အကျိုးရှိရှိ အသုံးချတတ်ကြတာကို တွေ့ရပါတယ်။ ဒီလူ့စွမ်းအားအရင်းအမြစ်တိုင်းက လည်း သူ့နေရာနဲ့သူ ထူးချွန်ထက်မြက်ကြပါတယ်။ ဒီအတွက်ကြောင့် ဒီနိုင်ငံအတွင်းက လူငယ်တွေအနေ နဲ့လည်း တိုင်းပြည်အတွက် အင်အားတွေဖြစ်အောင် ကြိုးစားကြစေချင်ပါတယ်။ ကိုယ့်ခံယူချက်၊ ကိုယ့်ယုံ ကြည်ချက်အရ အမြင်တွေမတူနိုင်ကြပေမယ့်လည်း တိုင်းပြည်အတွက် အင်အားဖြစ်ရမယ်ဆိုတဲ့ ခံယူ ချက်တစ်ခုကိုတော့ လူငယ်တွေအားလုံးမှာ ရှိစေချင် ပါတယ်။ လူငယ်ဆိုတာ တက်ကြွဖျတ်လတ်တဲ့ အား

အင်အပြည့်ရှိတဲ့ အချိန်ကာလတစ်ခုကို ပိုင်ဆိုင် ထားကြတာမို့ ကိုယ့်အတွက်ရော၊ လူ့အဖွဲ့အစည်း အတွက်ရော အားကိုးရတဲ့ လူတော်လူကောင်းလေး တွေဖြစ်အောင် ကြိုးစားကြစေချင်ပါတယ်။  
**ကိုယ့်အရိပ်ကို ကိုယ်ခိုနိုင်**  
တစ်စုံတစ်ဦး တစ်ယောက်ယောက်ရဲ့ အရိပ် အောက်မှာ ကိုယ့်အရောက်နေရင် အခုရုန်းထွက် လိုက်ပါ။ သူ့အရိပ်အောက်မှာ ကိုယ့်ဘဝကို အပျောက်မခံပါနဲ့။ တစ်ပါးသူရဲ့အရိပ်အောက်မှာခိုပြီး အောင်မြင်မှုရနေတာဟာ ကိုယ့်ဘဝရဲ့အောင်မြင်မှု အစစ်မဟုတ်သလို ကိုယ့်ရဲ့အရည်အချင်းအစစ်လည်း မဟုတ်ဘူးဆိုတာ လက်ခံထားသင့်ပါတယ်။ ဒီလို ဘဝအခြေအနေမျိုးကိုလည်း မျှော်လင့်တောင့်တ မနေပါနဲ့။ ကိုယ့်အားကိုးကိုး ကိုယ့်အရည်အချင်း နဲ့ကိုယ် ဘဝကိုတည်ဆောက်ပါ။ လျှောက်လှမ်းပါ။

စိန်ခေါ်မှုကို ရင်ဆိုင်ပါ။ အခက်အခဲတွေကို ဖြေရှင်း ဖြတ်သန်းပါ။ ဒါဆိုရင် ဘဝရဲ့အနုစံသာရတွေကို ခံစားသိရှိလာပြီး အောင်မြင်မှုဆိုတာကိုလည်း တန်ဖိုးထားလာတတ်မယ်။ အဲဒီအခါ ကိုယ့်အရိပ်ကို ကိုယ်ခိုခြင်းဆိုတဲ့ ဆုလာဘ်ကိုလည်း ပိုင်ဆိုင်လာ နိုင်ပါမယ်။ ဒီအတွက်ကြောင့် ကိုယ့်ဘဝရဲ့အောင်မြင် မှုအစစ်ဟာ ကိုယ့်အရိပ်ကို ကိုယ်ခိုနိုင်ခြင်းဆိုတဲ့ ယုံကြည်ခံယူချက်တွေကို လူငယ်တွေအားလုံးရင်မှာ အစဉ်ကိန်းအောင်းထားကြစေချင်ပါတယ်။ စာရေး သူအနေနဲ့လည်း လူငယ်တွေအားလုံး ကိုယ့်အရိပ် ကို ကိုယ်ခိုနိုင်အောင် ကြိုးစားနိုင်ကြပါစေ။ ကိုယ့် အရိပ်ကို ကိုယ်ခိုနိုင်တဲ့သူတွေလည်း ဖြစ်ကြပါစေ။ လူငယ်ရဲ့ တန်ဖိုးရှိတဲ့အချိန်တွေကို အကျိုးရှိရှိ အသုံးချနိုင်ကြပါစေလို့ ဆုတောင်းစကားပြောပေး လိုက်ပါတယ်။

# မေ ၂၇ ရက် ည ၈ နာရီ ထုတ်ပြန်ချက်အရ ကိုဗစ်-၁၉ ရောဂါပိုးရှိ လူနာသစ် ၉၆ ဦး တွေ့ရှိ

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၂၇-၅-၂၀၂၁) ရက်နေ့၊ ည (၈:၀၀)နာရီ

ဓာတ်ခွဲခန်းများနှင့် တိုင်းဒေသကြီး/ ပြည်နယ်များတွင် ဓာတ်ခွဲခန်းသစ်ပို့အခြေအနေ (၂၇-၅-၂၀၂၁) ရက်နေ့၊ ည (၈:၀၀) နာရီ

(၂၆-၅-၂၀၂၁) ရက်နေ့၊ ည (၈:၀၀) နာရီမှ (၂၇-၅-၂၀၂၁) ရက်နေ့၊ ည (၈:၀၀) နာရီအတွင်း ဓာတ်ခွဲ နမူနာစုစုပေါင်း (၁,၇၈၈) ခုအား စစ်ဆေးပြီးစီးခဲ့ရာ COVID-19 ရောဂါ ဓာတ်ခွဲအတည်ပြု လူနာသစ် (၉၆) ဦး တွေ့ရှိရပါသည်။ သို့ဖြစ်ပါ၍ ယနေ့အထိ ဓာတ်ခွဲနမူနာ စုစုပေါင်း (၂,၆၁၆,၄၆၆) ခုအား စစ်ဆေး ခဲ့ပြီး COVID-19 ဓာတ်ခွဲအတည်ပြုလူနာ စုစုပေါင်း (၁၄၃,၄၁၄) ဦးရှိပြီ ဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၅) ဦး ဖြစ်သဖြင့် ယနေ့အထိ စုစုပေါင်း (၁၃၂,၂၆၉) ဦး ဆေးရုံမှ ဆင်းခွင့်ရရှိပြီး ဖြစ်ပါသည်။

- \*\* ပြည်သူ့ထုတ်ပြန်ချက်နှင့် COVID-19 ရောဂါ ကူးစက်ပြန့်ပွားမှုကို ထိန်းချုပ်နိုင်ရေးအတွက် -
- နေအိမ်ပြင်ပသို့ သွားရောက်ရန်ရှိပါက ပါးစပ်နှင့် နှာခေါင်းစည်း (Mask)ကို မဖြစ်မနေ စနစ်တကျ တပ်ဆင်ခြင်း၊ လက်ကိုကြောခဏဆေးကြောခြင်း၊ တစ်ဦးနှင့်တစ်ဦး ခပ်ခွာခွာနေထိုင်ခြင်းတို့ကို အထူးဂရုပြု ပူးပေါင်းဆောင်ရွက်ကြပါရန်၊
- ကျန်းမာရေးနှင့်အားကစားဝန်ကြီးဌာနမှ ထုတ်ပြန်ထားသည့် “ရုံးလုပ်ငန်းဌာနများတွင် COVID-19 ရောဂါကာကွယ်ရန်အတွက် ဆောင်ရွက်ရမည့် လုပ်ငန်းလမ်းညွှန်” နှင့် “တစ်ဦးကိုတစ်ဦး အသိပေး ခြင်း/ သတိပေးခြင်း မိသားစုစီမံချက်” အတိုင်း COVID-19 ရောဂါ ကာကွယ်ရေးနည်းလမ်းများအား အသိပေးခြင်းနှင့် သတိပေးခြင်းတို့ကို လူတိုင်း၊ မိသားစုတိုင်းမှ တက်ကြွစွာ ပူးပေါင်းပါဝင်ဆောင်ရွက် ကြပါရန် မေတ္တာရပ်ခံပါသည်။

ကျန်းမာရေးနှင့် အားကစားဝန်ကြီးဌာန

ဓာတ်ခွဲဌာနအမည်	စစ်ဆေးခဲ့သည့် ဓာတ်ခွဲနမူနာ စုစုပေါင်း	ပိုးတွေ့ လူနာသစ်
ကျန်းမာရေးနှင့်အားကစားဝန်ကြီးဌာန ဓာတ်ခွဲခန်းများ	(၄၆၃) ခု	(၁၀) ဦး
ရန်ကင်းမြို့ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၄၂၄) ခု	-
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၄၃) ခု	-
ပြင်ဦးလွင်မြို့ အမှတ် (၁) တပ်မတော်ဆေးရုံကြီး (ခုတင် ၇၀၀)	(၇၇) ခု	-
ပုဂံလိကဆေးရုံနှင့် ဓာတ်ခွဲခန်းများ	(၁၈၈) ခု	(၁) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၃၀) ခု	(၁၄) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၅၆၃) ခု	(၇၁) ဦး
<b>စုစုပေါင်း</b>	<b>(၁,၇၈၈) ခု</b>	<b>(၉၆) ဦး</b>

## ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၃၃၉၇၁၂၀၇	၂၇၆၆၂၂၆၈	၆၀၆၁၇၉
၂။	အိန္ဒိယ	၂၇၄၀၃၂၄၆	၂၄၆၆၃၇၈၁	၃၁၅၆၃၆
၃။	ဘရာဇီး	၁၆၂၇၅၄၄၀	၁၄၇၃၃၉၈၇	၄၅၄၆၂၃
၄။	ပြင်သစ်	၅၆၂၁၆၉၆	၅၂၆၆၄၅၉	၁၀၉၀၂၃
၅။	တူရကီ	၅၁၂၁၂၃	၅၀၅၇၇၁၃	၄၆၇၈၇
၆။	ရုရှား	၅၀၃၅၀၇	၄၆၅၁၈၄၉	၁၂၀၀၀၂
၇။	ဗြိတိန်	၄၄၇၀၂၉၇	၄၃၀၈၁၁၇	၁၂၇၇၄၈
၈။	အီတလီ	၄၂၀၁၈၇	၃၈၁၆၁၇၆	၁၂၅၆၂၂
၉။	ဂျာမနီ	၃၆၆၈၉၁၅	၃၄၃၈၈၀၀	၈၈၅၄၂
၁၀။	စပိန်	၃၆၅၇၈၈၆	၃၄၀၈၆၆၈	၇၉၈၅၅


## အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၁၇၉၇၄၉၉	၁၆၄၉၁၈၇	၄၉၉၀၇
၂။	ဖိလစ်ပိုင်	၁၂၀၀၄၃၀	၁၁၃၁၉၄၂	၂၀၃၇၉
၃။	မလေးရှား	၅၄၁၂၄	၄၆၉၃၂၅	၂၄၉၁
၄။	မြန်မာ	၁၄၃၄၁၄	၁၃၂၆၉	၃၂၁၆
၅။	ထိုင်း	၁၄၁၂၁၇	၉၃၈၂၈	၉၂၀
၆။	စင်ကာပူ	၆၁၉၄၀	၆၁၃၆၀	၃၂
၇။	ကမ္ဘောဒီးယား	၂၇၆၃၈	၂၀၃၉၈	၁၉၄
၈။	ဗီယက်နမ်	၆၃၁၄	၂၈၅၃	၄၆
၉။	လာအို	၁၈၉၅	၁၂၈၁	၂
၁၀။	ဘရူနိုင်း	၂၄၀	၂၂၈	၃

## မိုးဦးကျကာလတွင် ဖြစ်ပွားတတ်သော ပြင်းထန်ဝမ်းပျက်ဝမ်းလျှောရောဂါနှင့် ပတ်သက်ပြီး အာတွေးသိထားသင့်သလဲ?

- ပြင်းထန်ဝမ်းပျက်ဝမ်းလျှောရောဂါသည် ကာလဝမ်းရောဂါပိုး (*Vibrio cholerae*) ပါဝင်နေသော မသန့်ရှင်းသောအစားအစာနှင့် သောက်သုံးရေတို့အား စားသောက်မိရာမှတစ်ဆင့် ကူးစက်တတ်သော ရောဂါဖြစ်ပါသည်။
- ရာသီမရွေးဖြစ်ပွားလေ့ရှိပြီး အထူးသဖြင့် မိုးဦးကျကာလနှင့် မိုးအရေ မဆင်းသကဲ့သို့ အခြေမပြား လေ့ရှိပါသည်။
- ကာလဝမ်းရောဂါပိုးပါဝင်သည့် ဝမ်း/ အညစ်အကြေးများသည် ယင်နားခြင်း/ မသန့်ရှင်းသောလက် စသည်တို့မှတစ်ဆင့် အစားအစာ/ သောက်သုံးရေများအတွင်းသို့ရောက်ရှိခြင်း (သို့မဟုတ်) တိုက်ရိုက် ဝင်ရောက်ခြင်း (ဥပမာ - မိလ္လာတိုက်ပေါက်ခြင်း၊ အညစ်အကြေး ဖြေကြားစားအသုံးပြုခြင်း) တို့မှတစ်ဆင့် စားသောက်မိသူများအား ကူးစက်စေပြီး တစ်ဦးမှတစ်ဦးသို့ ရောဂါဆက်လက်ကူးစက်စေပါသည်။
- ရောဂါပိုးသည် ကျွမ်းကျင်သူ၏ အူအတွင်းတွင် enterotoxin ဟုခေါ်သော အဆိပ်ဓာတ်အား ထုတ်လွှတ်ကာ ခန္ဓာကိုယ်အတွင်းရှိ အရည်ဓာတ်နှင့် သားဓာတ်များကို အချိန်တိုအတွင်း လျင်မြန်စွာ ဆိုက်ဆွဲ၍ အသက်သေဆုံးသည်အထိ ရောဂါလက္ခဏာများ ပြင်းထန်စွာပေါ်ပေါက်နိုင်ပါသည်။
- ရောဂါလက္ခဏာများမှာ အရည်ဝမ်းများစွာထွက်ခြင်း၊ ငါးညှိနံ့သော ဆန်ဆေးရေကဲ့သို့ ဝမ်းသွားခြင်း၊ အော့အန်ခြင်း၊ နှလုံးခုန်နှုန်းမြန်ခြင်း၊ အရေပြား၏ ကြွနီနီအနီအနီအား လျော့နည်းလာခြင်း၊ မျက်လုံး ချိတ်ဝင်ခြင်း၊ ခံတွင်း/ လျှာနှင့်နှုတ်ခမ်းများ ခြောက်သွေ့ခြင်း၊ ကြွတ်တက်ခြင်း၊ သတိလစ်ခြင်းတို့ ဖြစ်ပါ သည်။
- ကြိုတင်ကာကွယ်နိုင်သောနည်းလမ်းများမှာ - အစားအစာဖီနှင့် အစားအစာမပြင်ဆင်မီအချိန်တိုင်း၊ အညစ်အကြေးနှင့် အမြိုက်သရိုက်များ ကိုင်တွယ်ပြီးချိန်တိုင်း၊ နှာချေချောင်းခေါ်ပြီးချိန်တိုင်းနှင့် အိမ်သာ မှ ဆင်းချိန်တိုင်းတို့တွင် လက်ကို ဆပ်ပြာဖြင့် ဧင်ကြယ်စွာ ဝေးကြော့ပါ။ တစ်ကိုယ်ရေသန့်ရှင်းရေးကို ဂရုပြုဆောင်ရွက်ပါ။ ယင်လုံအိမ်သာ ရာနန်းပြည့်သုံးစွဲပါ။ ရေကိုကျိုချက်၍ သောက်သုံးပါ။ အစားအစာ များကို ကျက်အောင်ချက်ပြီးမှ စားသုံးပါ။ အစားအစာများကို ယင်မများအောင် ပြုဆောင်ထားပါ။ မြင်း၊ ယင်တို့ မပေါက်ပွားစေရန် ပတ်ဝန်းကျင်သန့်ရှင်းရေးကို အထူးဂရုပြုဆောင်ရွက်ပါ။

ပြင်းထန်ဝမ်းပျက်ဝမ်းလျှောရောဂါ (ကာလဝမ်းရောဂါ)ဖြစ်ပွားသည်ဟု သိသလျှင် အချိန်တိုကုသမှုမခံယူပါက လျင်မြန်စွာအသက်ဆုံးရှုံးနိုင်သောကြောင့် မီးခတ်ရာကျန်းမာရေး ဌာနများသို့ သတင်းပေးပို့ပြီး ထိရောက်သောကုသမှုခံယူရမည်ဖြစ်ပါသည်။



မျက်လုံးချိတ်ဝင်ခြင်း၊ အရေပြား၏ ကြွနီနီအနီအနီအား လျော့နည်းလာခြင်း



# နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ်(၅)ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများအပါအဝင် လုပ်ဆောင်သွား၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလောဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံဥပဒေ (၂၀၀၈ ခုနှစ်)နှင့်အညီ လွတ်လပ်ပြီးတရားမျှတသော ပါတီစုံဒီမိုကရေစီ အထွေထွေရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။



## မန္တလေးတိုင်းဒေသကြီး စီမံအုပ်ချုပ်ရေးကောင်စီဥက္ကဋ္ဌ ရောဂါတိုက်ဖျက်ရေးအတွင်း ငါးမျိုးများစိုက်ထည့်ပွဲ တက်ရောက်

မန္တလေး မေ ၂၇  
မန္တလေးတိုင်းဒေသကြီး ငါးလုပ်ငန်းဦးစီးဌာနမှ သဘာဝ မြစ်ချောင်း၊ အင်းအိုင်များနှင့် ဆည်တံမံများအတွင်း ငါးသယ်ဇာတများပေါများစေရေးနှင့် ကျေးလက်နေပြည်သူများ ငါးရိက္ခာများ ပိုမိုစားသုံးနိုင်ရေးအတွက် အောင်မြင်သောစံမြို့နယ် ရောဂါတိုက်ဖျက်ရေးအတွင်း ငါးမျိုးများ စိုက်ထည့်ခြင်းအခမ်းအနားကို ယနေ့နံနက်ပိုင်း က ရေပေါ်ဟိုတယ်၌ ကျင်းပသည်။

အဆိုပါအခမ်းအနားသို့ မန္တလေးတိုင်းဒေသကြီး စီမံအုပ်ချုပ်ရေးကောင်စီဥက္ကဋ္ဌ ဦးမောင်ကိုနှင့်

အဖွဲ့ဝင်များ၊ တိုင်းဒေသကြီးအဆင့် ဌာနဆိုင်ရာ အကြီးအကဲများနှင့် တိုင်းဒေသကြီး ငါးလုပ်ငန်းဦးစီးမှူး ဦးအောင်ညီတို့၊ ဒုတိယတိုင်းဒေသကြီးဦးစီးမှူး ဦးခင်မောင်ထွန်း၊ ခရိုင်ဦးစီးမှူးများ၊ မြို့နယ်ဦးစီးမှူးများ၊ ငါးလုပ်ငန်းစခန်းတာဝန်ခံများနှင့် ဝန်ထမ်းများက နှစ်လက်မအရွယ် ငါးမြစ်ချင်း၊ ရွှေဝါငါးကြင်းနှင့် ငါးခုံးမကြီး စုစုပေါင်း ငါးသားပေါက်ကောင်ရေ တစ်သိန်းကို အောင်မြင်စွာစိုက်ထည့်ပေးခဲ့ပြီး ရောဂါတိုက်ဖျက်ရေးအတွင်း မျိုးစိုက်ထည့်ပွဲကြောင်း သိရသည်။ သတင်းစဉ်

## ပုလဲမြို့နယ် ထွန်းလျှံဝေစိုက်ပျိုးထုတ်လုပ်ရေးသမဝါယမအသင်းမှ ရွာတစ်ရွာထုတ်ကုန်တစ်မယ် ထုတ်လုပ်ဆောင်ရွက်

ပုလဲ မေ ၂၇  
စစ်ကိုင်းတိုင်းဒေသကြီး ပုလဲမြို့နယ် လိန်ကုန်းကျေးရွာရှိ ထွန်းလျှံဝေစိုက်ပျိုးထုတ်လုပ်ရေးသမဝါယမအသင်းသည် အသင်းသားများ၏ လူမှုစီးပွားဘဝ ဖွံ့ဖြိုးတိုးတက်ရေးအတွက် လက်မှုလုပ်ငန်းဖြင့် အလုပ်အကိုင်အခွင့်အလမ်းများရရှိပြီး ပုံမှန်ဝင်ငွေရရှိစေရန် ရည်ရွယ်၍ ရွာတစ်ရွာထုတ်ကုန်တစ်မယ် (One Village One Product) အစီအစဉ်အဖြစ် ဆန်ကော၊ ဆန်ခါရက်လုပ်ခြင်းလုပ်ငန်းများကို ဆောင်ရွက်လျက်ရှိသည်။ ဆန်ကော၊ ဆန်ခါများ ထုတ်လုပ်ရာတွင် ဒေသအတွင်းထွက်ရှိသော အရည်အသွေးမြင့်မား

သည့် ကုန်ကြမ်းများဖြစ်သော ဝါး၊ ကြိမ်များကို အသုံးပြုပြီး အသင်းသားတစ်ဦးက တစ်လလျှင် အရွယ်အစားအမျိုးမျိုးဖြစ်သည့် ဆန်ကော၊ ဆန်ခါအချပ်ရေ ၉၀ အထိ ရက်လုပ်နိုင်သည်။ ထို့ပြင် ရရှိလာသော ကုန်ချောပစ္စည်းဖြစ်သည့် ဆန်ကော၊ ဆန်ခါများကို ဒေသတွင်းဈေးကွက်များ၌ လက်လီ/လက်ကားရောင်းချသည့်အပြင် မြန်မာနိုင်ငံအတွင်း ကျေးရွာများ၊ ဘုရားပွဲတော်ဈေးများ၊ နတ်ပွဲများတွင် လှည့်လည်ရောင်းချခြင်းနှင့် မြို့ကြီးများရှိ ပွဲရုံများသို့ ဆက်သွယ်တင်ပို့ရောင်းချလျက်ရှိကြောင်း သိရသည်။ သတင်းစဉ်

## စာပေဗိမာန်စာမူဆုရစာအုပ် ဖြန့်ချိရောင်းချ

နေပြည်တော် မေ ၂၇  
ပြန်ကြားရေးဝန်ကြီးဌာန ပုံနှိပ်ရေးနှင့်ထုတ်ဝေရေးဦးစီးဌာန စာပေဗိမာန်က ၂၀၁၅ ခုနှစ်အတွက် စာပေဗိမာန်စာမူဆု၊ ပြဇာတ်စာပေ ဒုတိယဆုရရှိသည့် စာရေးဆရာ ကြာညိုချစ်ဝေ(ရွှေသုတ်မြေ)၏ “မခြေရက်ကြေရက်ကယ်မျော” စာအုပ်ကို ဖြန့်ချိရောင်းချလျက်ရှိသည်။

ယင်းစာအုပ်တွင် မျက်မှောက်ကာလတွင် ခေတ်စားလျက်ရှိသော လူကုန်ကူးမှုတိုက်ဖျက်ရေး ပညာပေးမှုအကြောင်းများကို ခေတ်အမြင် ခေတ်အတွေးများဖြင့် သဘာဝကျကျ ရေးသားထားသည်။ ကျောင်းနေစဉ်သူငယ်ချင်းများနှင့် ငယ်ဘဝတွင် ကြုံတွေ့ဖြစ်သန်းခဲ့ရသည့် ဖြစ်ရပ်များ၊ သူငယ်ချင်းများက ဥပဒေဘက်တော်သားများ ဖြစ်နေသည့်အပြင် ချစ်ရသူက တရားခံဘဝနှင့် ပြန်လည်ဆုံစည်းခဲ့ရသည့်အခါ ချစ်သူတရားသူကြီး၏ မချီတင်ကံ ဖြစ်ရပ်များကို ဇာတ်ကောင်စရိုက် အပြန်အလှန် ပြောဆိုမှုများဖြင့် ရသမြောက်စွာ ပြဇာတ်တစ်ပုဒ်အဖြစ် ဖန်တီးထားသောကြောင့် လက်မလွှတ်သင့်သည့် စာအုပ်ကောင်းတစ်အုပ်ဖြစ်သည်။

အဆိုပါစာအုပ်ကို ရောင်းချေးကျပ် ၁၆၀၀ ဖြင့် အမှတ်( ၅၂၉-၅၃၁) ကုန်သည်လမ်းရှိ စာပေဗိမာန်စာအုပ်ဆိုင် ဖုန်း-၀၁-၂၄၉၀၃၁၊ ၀၁-၃၈၁၄၄၈၊ အမှတ် တ-၅၅ သပြေကုန်းဈေး နေပြည်တော်ရှိ စာပေဗိမာန်စာအုပ်ဆိုင် ဖုန်း-၀၆၇-၃၄၁၄၆၈၊ ၈၆ လမ်း၊ ၂၁ လမ်းနှင့် ၂၂ လမ်းကြား မန္တလေးမြို့ရှိ စာပေဗိမာန်စာအုပ်ဆိုင် ဖုန်း-၀၂-၄၀၃၀၂၈၆ နှင့် အဖြူမြို့ရှိ စာပေဗိမာန်ကိုယ်စားလှယ်များထံတွင် ဆက်သွယ်ဝယ်ယူနိုင်ကြောင်းနှင့် လက်ကားမှာယူလိုပါက အမှတ်(၅၂၉-၅၃၁) ကုန်သည်လမ်းရှိ စာပေဗိမာန်အရောင်းဌာနဖုန်း-၀၁-၂၄၉၀၃၁၊ ၀၁-၃၈၁၄၄၈ သို့ ဆက်သွယ်နိုင်ကြောင်း သတင်းရရှိသည်။ သတင်းစဉ်

## ငါးလုပ်ငန်းအတတ်သင်သိပ္ပံ(တွံတေး)တွင် ကောင်းမွန်သောရေသတ္တဝါမွေးမြူရေးကျင့်စဉ် (GAQP)သင်တန်းဖွင့်လှစ်

ရန်ကုန် မေ ၂၇  
ငါးလုပ်ငန်းဦးစီးဌာန ဖွံ့ဖြိုးရေးနှင့် သုတေသနဌာနခွဲ လက်အောက်ရှိ ငါးလုပ်ငန်းအတတ်သင် သိပ္ပံ(တွံတေး)တွင် ကောင်းမွန်သော ရေသတ္တဝါ မွေးမြူရေးကျင့်စဉ် (Good Aquaculture Practice-GAQP)သင်တန်း(၁/၂၀၂၁) ဖွင့်ပွဲကို ယမန်နေ့ နံနက်ပိုင်းက အဆိုပါ ကျောင်း၌ ကျင်းပခဲ့သည်။

သင်တန်းဖွင့်ပွဲအခမ်းအနားတွင် ရန်ကုန်တိုင်းဒေသကြီး ဒုတိယဦးစီးမှူး ဦးတင်ထွဋ်က အဖွင့်အမှာစကားပြောကြားပြီး တွံတေးမြို့နယ်အုပ်ချုပ်ရေးမှူး ဦးကျော်မြင့်နှင့် ရန်ကုန်တိုင်း



ဒေသကြီး ငါးလုပ်ငန်းအဖွဲ့ချုပ် ဥက္ကဋ္ဌ ဦးစောမြင့်ဆွေတို့က တာဝန်များအား သင်တန်းသား ဦးရေ ၂၀ ဖြင့် သင်တန်းကာလ သုံးရက် သင်ကြားပို့ချသွားမည် ဖြစ်ကြောင်း သိရသည်။ သတင်းစဉ်

National Standard on GAQP

## ကမ္ဘာ့အပူချိန် လျော့ချဖို့ အိုဇုန်းလွှာကာကွယ်မှုနဲ့အတူ ဆက်လက်ဆောင်ရွက်မို့



## ဓနဖြူမြို့နယ် ကျေးလက်ဒေသဖွံ့ဖြိုးတိုးတက်ရေးလုပ်ငန်းများအား ကွင်းဆင်းစစ်ဆေး

ဓနဖြူ မေ ၂၇  
ဓနဖြူမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ၂၀၂၀-၂၀၂၁ ဘဏ္ဍာနှစ်တွင် ဆောင်ရွက်လျက်ရှိသည့် ကျေးလက်ရေ ရရှိရေးလုပ်ငန်းများဖြစ်သော ပိုက်တော်ကျေးရွာ ရေစက်ရုံနှင့် အမြင့် တင်ရေစင်တည်ဆောက်ခြင်းလုပ်ငန်း၊ ကြပ်ရိုးကျေးရွာ ရေစက်ရုံနှင့် ရေကန်တည်ဆောက်ခြင်းလုပ်ငန်း၊ သပြေရိုးကျေးရွာ ရေစက်ရုံနှင့် ရေကန်တည်ဆောက်ခြင်းလုပ်ငန်းနှင့် မြင်းစုကျေးရွာ ကုန်ထုတ်လမ်း ခင်းခြင်းလုပ်ငန်းတို့ကို မအူပင်ခရိုင် ကျေးလက်ဒေသဖွံ့ဖြိုးတိုးတက်

ရေးဦးစီးဌာန ခရိုင်ဦးစီးမှူး ဒေါ်စိုးစိုးမြင့်သည် မြို့နယ်ဦးစီးမှူး ဒေါ်ခိုင်ချိုလှိုင်နှင့်အတူ ကွင်းဆင်းစစ်ဆေးခဲ့ပြီး လုပ်ငန်းများ မိုးရာသီ မတိုင်မီ သတ်မှတ်ချိန်ထည့်နှံမှုနှင့်အညီ အချိန်မီပြီးစီးရေး တွန်းအားပေး ဆောင်ရွက်ရန်၊ ကျေးရွာကော်မတီများနှင့် တွေ့ဆုံ၍ ဆောင်ရွက်ပြီး သည့် ဖွံ့ဖြိုးရေးလုပ်ငန်းများအား ရေရှည်တည်တံ့ရန်နှင့် အကျိုးရှိစွာ အသုံးပြုနိုင်ရန်အတွက် လည်ပတ်ပြုပြင်ထိန်းသိမ်းရေးစနစ်များ ဆောင်ရွက်နိုင်ရန် ညှိနှိုင်းဆွေးနွေးအကြံပြုခဲ့ကြောင်း သိရသည်။ ကြေးမုံ

### ထိပ်ဆုံးမှာ တွေ့ကြမယ်


# ဘဝတွင် ပိုကောင်းအောင်နေနည်း

(ယမန်နေ့မှအဆက်)

ယခုအခါ ခင်ဗျားဖြစ်ချင်သည့်၊ ခင်ဗျားလုပ်ချင်သည့်၊ ခင်ဗျားဘဝအတွက် မနက်ဖြန်မှစ၍ လိုချင်သည့်အရာများကို စာရင်းချကြည့်ပါ။ မူလစာရင်းကို ထပ်တိုးစရာများလည်း တွေ့ကောင်းတွေ့ပါလိမ့်မည်။ ယခုမှ စတင်ဆောင်ရွက်သူတစ်ယောက်အနေဖြင့်ဆိုလျှင် မိတ်ကောင်းဆွေကောင်းများ လိုချင်မည်။ မိမိဘဝ တိုးတက်ချင်မည်။ ကျန်းမာရေး ကောင်းချင်မည်။ ငွေပိုရချင်မည်။ ပျော်ရွှင်ချင်မည်။ ပို၍လုံခြုံစိတ်ချချင်မည်။ အားလပ်သည့် အချိန်ပိုများ ရချင်မည်။ တိုးတက်စရာအခွင့်အလမ်းများ ရချင်မည်။ ပို၍စိတ်ချမ်းသာချင်မည်။ တကယ့်မေတ္တာစစ်၊ မေတ္တာမှန်များ ရချင်မည်။ အရည်အသွေးတွေ စွမ်းအားတွေ ပိုပြီးပြည့်ဝချင်မည်။ နောက်လိုက်နောက်ပါများကို သင်က ပို၍ဆောင်ရွက်ပေးချင်မည်။ ကျန်သည့်စာမျက်နှာများ၌ မနက်ဖြန်နံနက် သင်၏ အခန်းတံခါးဝ၌ ကပ်ထားသော စာရင်းထဲမှ သင်လိုချင်သည့်အရာများကို ယူဆောင်ကာ ထိပ်သို့တက်လှမ်းမည့် လှေကားထစ်များကို ညွှန်ပြပါလိမ့်မည်။ ဤလှေကားထစ်များကို မကြာခဏဆိုသလိုပင် လမ်းကြောင်းတိမ်းစောင်းမသွားနိုင်ရေး အတွက် အသုံးပြုမည်။ လိုချင်သည့်အရာများကို ရအောင်လုပ်ဆောင်ရန်အတွက် မည်သည့်စရိတ်များ၊ အရည်အသွေးများ ရှိရန်လိုကြောင်းကို ပြောဖို့လိုမည်မထင်ပါ။ သို့သော် ကျွန်တော့်အနေဖြင့် ခင်ဗျားသည် အထပ်ထပ်အခါခါ သတိပေးရမည့် လူသားတစ်ယောက်ဖြစ်ကြောင်းကိုမူ လောင်းရပါသည်။

ခင်ဗျားလိုချင်သော အခြားအရာများ ရှိကောင်းရှိပါလိမ့်မည်။ သို့သော် ကျွန်တော်တို့ စာရင်းချပြခဲ့သော အရာများသာ ရှိနေမည်ဆိုလျှင် ခင်ဗျား၏ဘဝသည် ကြွယ်ဝသော၊ ထိုက်တန်သော ဘဝတစ်ခု ဖြစ်ကြောင်း ယုံကြည်ပါသည်။ ဤအချိန်ကာလ၌ ခင်ဗျားလိုချင်သည့် အရာအားလုံးကို မရနိုင်သေးဘဲ အနာဂတ်ကာလမှာ ရရန်မျှော်လင့်နေတာတွေကသာ ဖြစ်ဖို့ပိုများသည်။ ကံကောင်းစွာပင် ထိုအရာများ အားလုံးကိုရနိုင်ပြီး စိတ်ကူးယဉ်ထားသည်ထက်လည်း ပို၍ ရနိုင်ပါသေးသည်။ အလေးမသူတစ်ယောက်ဖြစ်ချင်လျှင် ကြွက်သားအပိုများ ထွက်လာအောင် လုပ်ရသလို သင့်အနေဖြင့် အချို့သောစရိတ်များ၊ လက္ခဏာများကို ဖွံ့ဖြိုးအောင် လုပ်နိုင်လျှင် ထိုက်တန်သည့်ဘဝ၊ တန်ဖိုးရှိသောရတနာသိုက်ကို ဖွင့်လှစ်ရယူနိုင်မည်ဖြစ်ကြောင်း အလေးအနက် ပြောလိုပါသည်။

ခြေလှမ်း ခြောက်လှမ်းလှမ်းလျှင် ထိုနေရာသို့ရောက်မည် ကျွန်တော့်အနေဖြင့် ပထမဦးစွာ ခင်ဗျားရရှိနိုင်သော ကောင်းသည့်အရာများကို ဖော်ပြခဲ့ပါသည်။ သို့သော် ကျွန်တော် စာရင်းချပြခဲ့သည့် ထိုအရာများကို ခင်ဗျား တကယ်လိုချင်လျှင် ခြေလှမ်း ခြောက်လှမ်း တိတိကျကျ လှမ်းရပါလိမ့်မည်။ ထိုအချက်ကို ခင်ဗျားနားလည်ထားရန်အရေးကြီးပါသည်။ အဘယ်ကြောင့်ဆိုသော် ဘောလုံးကစားသမားတစ်ယောက်အနေဖြင့် အခြေခံအားလုံးကို မထိတွေ့မိလျှင်



ကွင်းထဲက ထွက်ရသလို အဆင့် ခြောက်ဆင့်ကို ကျော်လွှားသွားမိလျှင် ခင်ဗျားအနေဖြင့် ပြိုင်ပွဲမှ ထွက်ရပါလိမ့်မည်။

ကျွန်တော်၏ မိတ်ဆွေကောင်းလည်းဖြစ်ပြီး စိတ်ဓာတ်တက်ကြွအောင် လှုံ့ဆော်နိုင်သည့် အရောင်းနည်းပညာရှင် ဒစ်ဂါဒနာက ဤခြေလှမ်း ခြောက်လှမ်းကို “အမယ်များဟုခေါ်ပြီး တကယ်အသုံးပြုသည်။ သူ၏ ဥပမာမှာ အမျိုးသမီးတစ်ယောက်နှင့် အမျိုးသားတစ်ယောက်ကို မိတ်ဆက်ပေးပြီးနောက် ထိုလူငယ်က အမျိုးသမီးကို ချက်ချင်းနမ်းရန် ကြိုးစားလိုက်လျှင် အမျိုးသမီးအနေဖြင့် သူမနှင့် လက်ထပ်ရန်အတွက် အမှန်တကယ်သင့်တော်လိမ့်မည်ဟု လေးလေးနက်နက်စဉ်းစားမည့် အလားအလာမှာ ပျောက်ဆုံးသွားနိုင်သည်။ သာမန်ဂဏန်းသင်္ချာမှ ဂျီဩမေတြီသင်္ချာသို့ တိုက်ရိုက်ကူးပြောင်းသင်ကြားရန် ကြိုးစားသည့် ကျောင်းသားတစ်ယောက်သည် မဖြစ်နိုင်သည့် အခြေအနေများထဲတွင် အားကိုးရာမဲ့ ဖြစ်နေတတ်သည်။ အလားအလာရှိသည့် ဝယ်ယူတစ်ယောက်ကို သူ့ကိုယ်သူမိတ်ဆက်လာသည့် အရောင်းသမားတစ်ယောက်က ချက်ချင်းအမှာစာတစ်စောင်ရအောင် ကြိုးစားခဲ့လျှင် ရောင်းလည်းမရောင်းရ၊ နာမည်လည်း ပျက်နိုင်သည်။ ထိုသင့်တော်သည့် ခင်ပွန်းလောင်း၊ ကျောင်းသားနှင့် အရောင်းစာရေးတို့အားလုံးသည် အဆင့်တွေကို ကျော်လွှားသွားကြသဖြင့် ဆုံးရှုံးခြင်းဖြစ်ရသည်။ အကယ်၍ လှေကားထစ်အားလုံးကို တစ်ခုစီသာ မှန်မှန်တက်သွားလျှင် အောင်မြင်ရန် ပို၍အလားအလာ

### ခင်မောင်ညို(ဘောဂဗေဒ)

ရှိနိုင်သည်။ သို့ရာတွင် အချို့လူများအနေဖြင့် အခြားသူများထက် ခြေလှမ်း မြန်မြန်ပိုလှမ်းနိုင်သည်။ ခင်ဗျားအနေဖြင့် ခြေလှမ်းအားလုံးကို လှမ်းနိုင်ခဲ့လျှင် ခင်ဗျား တကယ်လိုချင်သည့် အရာများကို သေချာပေါက်ရပါလိမ့်မည်။

ခင်ဗျားလှေကား၏ဘေး၌ ထိပ်ဆုံးသို့ရောက်ရန် ဓာတ်လှေကားတစ်စင်း ရှိပါသည်။ ခင်ဗျားမြင်သလိုပင် ထိုဓာတ်လှေကားသည် ပျက်နေကြောင်း စာကပ်ထားသည်။ ကျွန်တော်ရောက်နေသည့်နေရာက ပြောရလျှင် ထိပ်ဆုံးသို့သွားသည့် ဓာတ်လှေကားသည် အမြဲတမ်း ပျက်နေတတ်ပါသည်။ ထိပ်ဆုံးသို့ရောက်ရန်အတွက် အရောင်းအမှုဆောင်အရာရှိ ဝှမ်းမာန်မာန်၏ စကားအတိုင်းပြောရလျှင် ခင်ဗျားအနေဖြင့် လှေကားထစ်များအတိုင်း တက်ရပါလိမ့်မည်။ တစ်ချိန်၌ လှေကားထစ်တစ်စုံကိုသာ တက်ရပါမည်။ ကံကောင်းသည်မှာ ထိုလှေကားထစ်များသည် ခင်ဗျားရောက်နေသည့်နေရာတွင် ခင်ဗျား၏ ရှေ့၌ရှိကြောင်း တွေ့ရမည်။ ခင်ဗျားအနေဖြင့် လှေကားထစ်များ ဘယ်မှာရှိသည်၊ လှေကားထစ်များ ဘယ်ပုံဖြစ်သည်၊ ထိပ်ဆုံးသို့ ရောက်ရန်အတွက် လှေကားထစ်မည်မျှရှိသည်ကို ကောင်းစွာသိပြီး သားဖြစ်ပါသည်။

ထိပ်ဆုံးသို့ရောက်ရန်အတွက် လှေကားထစ်များကို စတက်လျှင် ပထမလှေကားထစ်မှာ ကိုယ့်ကိုယ်ကိုယ်ရှုမြင်သည့်ရုပ်ပုံလွှာ ဖွံ့ဖြိုးတိုးတက်ရန် ဖြစ်သည်။ ဒုတိယလှေကားထစ်မှာ အခြားလူများ၏ တန်ဖိုးနှင့် အစွမ်းအစကို အသိအမှတ်ပြုမှုဖြစ်သလို ထိုသူများနှင့် ထဲထဲဝင်ဝင် နေထိုင်အလုပ်လုပ်ကိုင်တတ်စေရန် လိုအပ်ချက်ပင်ဖြစ်သည်။ တတိယလှေကားထစ်မှာ ခိုင်မာသည့်ရည်မှန်းချက်တစ်ခုကို ဦးတည်ရန်ဖြစ်သည်။ ခင်ဗျားအနေဖြင့် အိမ်တစ်လုံးကို ဆောက်ရန်အတွက် စီမံကိန်းတစ်ခုလိုသည်။ ဘဝတစ်ခုကို တည်ဆောက်မည်ဆိုလျှင် စီမံကိန်းတစ်ခု၊ ပန်းတိုင်တစ်ခုထက် ပို၍အရေးကြီးသည်။ စတုတ္ထနှင့်ပဉ္စမ လှေကားထစ်များမှာ မှန်ကန်သည့် စိတ်နေစိတ်ထားများ၊ အလုပ်လုပ်ချင်စိတ်များရှိရမည်။ ဤစာအုပ်၏ စာမျက်နှာများအတွင်း၌ တန်ရာတန်ကြေးကို မလွှဲသာ၍ ပေးရသည်မဟုတ်ဘဲ တန်ရာတန်ကြေးကို ပျော်ပျော်ပါးပါးကြီး ပေးတတ်လာပါလိမ့်မည်။ ဤသို့ ကျွန်တော်ပြောရသည်မှာ အောင်မြင်ရန်အတွက် တန်ရာတန်ကြေးသည် မဆုံးရှုံးရန်အတွက်ပေးရသော တန်ရာတန်ကြေးထက် အများကြီးပေးချိုသောကြောင့် ဖြစ်သည်။

ဘဝတွင် အောင်မြင်မှုများနှင့် ဆုံးရှုံးမှုများကို နှိုင်းယှဉ်ကြည့်လျှင် ထိုအချက်ကို ထင်ထင်ရှားရှား မြင်ရပါလိမ့်မည်။ မလုပ်မဖြစ်၍ လုပ်နေရသည့် အလုပ်တစ်ခုအတွက် အထင်အမြင် မမှားပါနှင့်။ ထိုအလုပ်တစ်ခုကို ပျော်ပျော်ပါးပါးလုပ်မည်လား၊ ပင်ပင်ပန်းပန်းလုပ်မည်လားဆိုသည်မှာ ခင်ဗျား၏အတွေးကို ပြင်ဆင်ညှိနှိုင်းမှုနှင့် ပတ်သက်သည်။ ဆဋ္ဌမလှေကားထစ်မှာ တကယ်ထူးချွန်တောက်ပြောင်လိုသည့် စိတ်အစစ်အမှန်ရှိရန်လိုသည်။ လိုချင်သည့်အရာများ အများကြီးရှိရမည်။ ထို့အပြင် ကံကြမ္မာကိုဖန်တီးနိုင်သော လွတ်လပ်သည့် စီးပွားရေးစနစ်ထဲတွင် သင်ရှိနေရမည်။

ကံကောင်းသည်မှာ ခင်ဗျားအနေဖြင့် အောင်မြင်ရန်အတွက် လိုအပ်သည့် အရည်အသွေးများ၊ အရည်အချင်းများအားလုံးနှင့် ပြည့်စုံနေပြီးသား ဖြစ်သည်။ ယုံကြည်မှုရှိမည်။ သီလသမာဓိရှိမည်။ ရိုးသားမှုရှိမည်။ မေတ္တာရှိမည်။ သစ္စာရှိမှုကဲ့သို့သော အချို့သော အရည်အချင်းများလည်း ရှိနေမည်။ ခင်ဗျားကိုယ်ခင်ဗျားသော်လည်းကောင်း၊ မိမိ၏ဝန်ထမ်းများကိုသော်လည်းကောင်း သဘောကျသည့် အရာများရှိမည်။ ပန်းတိုင်အချို့ရှိမည်။ မှန်ကန်သည့် စိတ်နေစိတ်ထားရှိမည်။ အချို့အလုပ်များကို ဆောင်ရွက်နေပြီး ဆန္ဒများလည်း ရှိနေမည်။ တကယ်တော့ ခင်ဗျားလုပ်စရာလိုသည်မှာ ခင်ဗျားမှာရှိတာတွေကို အသုံးပြုရန်အတွက် ခင်ဗျား၏ စရိုက်တစ်ခု၊ အရည်အသွေးတစ်ခုစီအား တိုးတက်ခွင့်ပြုရန်သာဖြစ်သည်။ အဘယ်ကြောင့်ဆိုသော် ခင်ဗျားမှာ ရှိတာတွေကို ပိုသုံးလေ၊ ခင်ဗျားက ပိုပြီးအသုံးဝင်လာလေ ဖြစ်သည်။

စာမျက်နှာ ၂၄ သို့ ❖

- ❖ ထိပ်ဆုံးသို့ရောက်ရန်အတွက် လှေကားထစ်များကို စတက်လျှင် ပထမလှေကားထစ်မှာ ကိုယ့်ကိုယ်ကိုယ်ရှုမြင်သည့်ရုပ်ပုံလွှာ ဖွံ့ဖြိုးတိုးတက်ရန်ဖြစ်။
- ❖ ဒုတိယလှေကားထစ်မှာ အခြားလူများ၏ တန်ဖိုးနှင့် အစွမ်းအစကို အသိအမှတ်ပြုမှုဖြစ်သလို ထိုသူများနှင့် ထဲထဲဝင်ဝင် နေထိုင်အလုပ်လုပ်ကိုင်တတ်စေရန် လိုအပ်ချက်ပင်ဖြစ်။
- ❖ တတိယလှေကားထစ်မှာ ခိုင်မာသည့်ရည်မှန်းချက်တစ်ခုကို ဦးတည်ရန်ဖြစ်။
- ❖ စတုတ္ထနှင့်ပဉ္စမလှေကားထစ်များမှာ မှန်ကန်သည့် စိတ်နေစိတ်ထားများ၊ အလုပ်လုပ်ချင်စိတ်များ ရှိရမည်။

အနုပညာ

အရီရာနာဂရန်းဒ်ရဲ့ မင်္ဂလာဓာတ်ပုံများ ထုတ်ဖော်ပြသ



ရုပ်ရှင်သစ်အတွက် ဆွေးနွေးနေတဲ့ ဆောင်းဂျွန်ကီ

တောင်ကိုရီးယားရဲ့ ကျော်ကြားတဲ့မင်းသားတစ်ဦးဖြစ်သူ ဆောင်းဂျွန်ကီဟာ ရုပ်ရှင်သစ်တွေ ဆက်တိုက်ဆိုသလို ရိုက်ကူးနေတာဖြစ်ပါတယ်။

ဆောင်းဂျွန်ကီဟာ ဇာတ်လမ်းတွဲရုပ်ရှင်သစ်အတွက် ဆွေးနွေးနေကြောင်း မေ ၂၆ ရက်မှာ သတင်းတွေပေါ်ထွက်လာခဲ့တာပါ။ ဆောင်းဂျွန်ကီဟာ Chaebol Family's Youngest Son လို့ ယာယီအမည်ပေးထားတဲ့ ဇာတ်လမ်းတွဲရုပ်ရှင်သစ်မှာ အဓိကဇာတ်ဆောင်အဖြစ် ပါဝင်သွားဖို့ရာ ကမ်းလှမ်းခံထားရပြီး လတ်တလောမှာတော့ ဆွေးနွေးမှုတွေ ပြုလုပ်နေဆဲဖြစ်ကြောင်း အေဂျင်စီဘက်က ပြောကြားခဲ့တာလည်း ဖြစ်ပါတယ်။

အဆိုပါ ဇာတ်လမ်းတွဲရုပ်ရှင်ဟာ လက်စားချေမှုတွေကို ပုံဖော်သွားမယ့် ဇာတ်လမ်းမျိုးဖြစ်ပြီး ယခုနှစ် ဒုတိယနှစ်ဝက်အတွင်း ထုတ်လုပ်ရေးအပိုင်းတွေ စတင်လုပ်ဆောင်ကာ လာမယ့်နှစ် နှစ်စဉ်မှာ စတင်ပြသသွားဖို့ရာ စီစဉ်ထားကြောင်းလည်း သိရပါတယ်။

အေးပြည့် - စုစည်းသည်

ကျော်ကြားတဲ့ အမေရိကန်ပေါ့ပီ တေးသံရှင်တစ်ဦးဖြစ်သူ အရီရာနာဂရန်းဒ်ဟာ သူ့နဲ့စေ့စပ်ထားတဲ့ ချစ်သူ ဒယ်လ်တန်ဂိုမက်စ်နဲ့ ယခုလအတွင်း တိတ်တဆိတ်လက်ထပ်ခဲ့ပြီးဖြစ်ကြောင်း မီဒီယာတွေက ရေးသားဖော်ပြခဲ့ပြီးဖြစ်ပါတယ်။ လတ်တလောမှာ အရီရာနာဂရန်းဒ်က အဆိုပါ မင်္ဂလာအခမ်းအနားက ပုံရိပ်တွေကို သူ့ရဲ့ အင်စတာဂရမ်စာမျက်နှာပေါ်မှာ ဖော်ပြခဲ့ကြောင်း အေးရှားဝမ်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

အသက် ၂၇ နှစ်အရွယ်ရှိပြီဖြစ်တဲ့ တေးသံရှင် အရီရာနာဂရန်းဒ်ဟာ အိမ်ခြံမြေလုပ်ငန်းလုပ်ကိုင်နေတဲ့ စီးပွားရေးသမားတစ်ဦးဖြစ်သူ ဒယ်လ်တန်ဂိုမက်စ်နဲ့ မေ ၁၅ ရက်က လက်ထပ်ခဲ့ပြီး သူတို့နှစ်ဦးရဲ့ မင်္ဂလာပွဲကို အကျဉ်းသာ ကျင်းပခဲ့ပါတယ်။ ကယ်လီဖိုးနီးယား ပြည်နယ်

မွန်တက်စီနီမှာရှိတဲ့ သူတို့နှစ်ဦးရဲ့ နေအိမ်မှာပင် ပြုလုပ်ခဲ့တဲ့အဆိုပါ မင်္ဂလာပွဲကို ရင်းနှီးတဲ့အသိုင်းအဝိုင်းမှလူ ၂၀ ခန့်ကိုသာ ဖိတ်ကြားခဲ့တာဖြစ်ပြီး အဆိုပါ မင်္ဂလာအခမ်းအနားက ဓာတ်ပုံတွေကို အရီရာနာဂရန်းဒ်က အင်စတာဂရမ်စာမျက်နှာပေါ်မှာ မေ ၂၆ ရက်က ဖော်ပြခဲ့တာ ဖြစ်ပါတယ်။



အဆိုပါဓာတ်ပုံတွေနဲ့အတူ အရီရာနာဂရန်းဒ်က ၅.၁၅.၂၁ လို့ ရေးသားဖော်ပြထားတာလည်း တွေ့ရပါတယ်။ ဒါကြောင့် သူတို့နှစ်ဦးရဲ့ မင်္ဂလာအခမ်းအနားကို မေ ၁၅ ရက်မှာ ပြုလုပ်ခဲ့တာဖြစ်ကြောင်း သိနိုင်ပါတယ်။

အရီရာနာဂရန်းဒ်နဲ့ ရင်းနှီးတဲ့ အသိုင်းအဝိုင်းက ပြောကြားချက်အရ အရီရာနာဂရန်းဒ်ရဲ့ ခင်ပွန်းဖြစ်သူ ဒယ်လ်တန်ဂိုမက်စ်ဟာ ငယ်ရွယ်သော်လည်း ရင့်ကျက်သူတစ်ဦးဖြစ်ကြောင်း၊ အလုပ်ကြိုးစားကာ ထင်ထင်ပေါ်ပေါ်နေလိုစိတ်မရှိသူ တစ်ဦးလည်း ဖြစ်ကြောင်းနဲ့ သူတို့နှစ်ဦးဟာ လိုက်ဖက်တဲ့ စုံတွဲတစ်တွဲဖြစ်ကြောင်းလည်း သိရပါတယ်။

◆ မန်ယူအသင်းမှ ဗီလာရီးယဲလ်အသင်းဟာ ယူရိုပါလိဂ်နောက်ဆုံးဗိုလ်လုပွဲကို ပထမဆုံးတက်လှမ်းခဲ့ရာမှာ ပထမအကြိမ်မှာပဲ ဆုဖလားကို ရယူနိုင်ခဲ့တာဖြစ်ပါတယ်။

◆ ၂၀၂၂ ကမ္ဘာ့ဖလားမှ ဒုတိယအဆင့် အုပ်စုလက်ကျန်ပွဲများ အနက် ဂျပန်နှင့် မြန်မာအသင်းပွဲကို အစောဆုံးကျင်းပခြင်းဖြစ်ပြီး ဂျပန်အသင်းအနေဖြင့် ဇွန်လဆန်းတွင် Kirin Cup ပြိုင်ပွဲ ယှဉ်ပြိုင်ရန် ရှိသဖြင့် ယခုပွဲကို ရှေ့တိုးကျင်းပခြင်းဖြစ်သည်။ မြန်မာအသင်းသည် ဂျပန်အသင်းကို ပထမအကျော့အိမ်ကွင်းပွဲတွင် နှစ်ဂိုး-ဂိုးမရှိဖြင့် ရှုံးနိမ့်ထားပြီး ဂျပန်အသင်းအနေဖြင့် ယခုပွဲအနိုင်ရပါက နောက်တစ်ဆင့်တက်ရန် သေချာသလောက် ရှိသွားမည်ဖြစ်သည်။ အုပ်စု(F)တွင် ဂျပန်အသင်းက ငါးပွဲကစား ၁၅ မှတ်၊ တာဂျစ်ကစွတန်အသင်းက ခြောက်ပွဲကစား ၁၀ မှတ်၊ ကာဂျစ္စတန်အသင်းက

ငါးပွဲကစား ခုနစ်မှတ်၊ မြန်မာအသင်းက ငါးပွဲကစား ခြောက်မှတ်၊ မွန်ဂိုလီးယားအသင်းက ငါးပွဲကစား သုံးမှတ်ရရှိထားသည်။

မြန်မာအသင်းအနေဖြင့် အုပ်စုဒုတိယနေရာနှင့် ၂၀၂၃ အာရှဖလား တတိယအဆင့် ခြေစစ်ပွဲသို့ တိုက်ရိုက်ယှဉ်ပြိုင်ခွင့်ရရန် လက်ကျန်ပွဲများမှာ အရေးပါလျက်ရှိပြီး ဂျပန်နှင့်ပွဲတွင် အမှတ်ရရန် မလွယ်ကူသော်လည်း ပေးဂိုးနည်းရန် ကြိုးပမ်းရမည်ဖြစ်သည်။ ဂျပန်လက်ရွေးစင်အသင်းသည် မြန်မာနှင့် ပွဲအတွက် အဓိက ကစားသမားအစုံအလင် ရွေးချယ်ထားပြီး ဥရောပအခြေစိုက်ကစားသမားများ ပါဝင်လာသည်။ ဥရောပတွင်ကစားနေသည့် ကူဘို၊ ယိုရီဒါ၊ နာဂါတိုမို၊ အန်ဒို၊ မိနာ

ပွဲမှာ ခြောက်ပွဲအထိ ရှုံးနိမ့်ခဲ့ရတာဖြစ်ပါတယ်။ ဗီလာရီးယဲလ်အသင်းနဲ့ မန်ယူအသင်းတို့ပွဲစဉ်မှာ ပြိုင်ပွဲတစ်လျှောက် အကောင်းဆုံးကစားသမားအဖြစ် သတ်မှတ်ခံရသူကတော့ ဗီလာရီးယဲလ်အသင်းအတွက် အဖွင့်ဂိုးသွင်းယူပေးခဲ့တဲ့ တိုက်စစ်မှူးမိုရီနိုဖြစ်ပြီး မိုရီနိုဟာ ဗီလာရီးယဲလ်အသင်းအတွက် ပြိုင်ပွဲအရပ်ရပ်မှာ တစ်ရာသီအတွင်း သွင်းဂိုး ၃၀ အထက် သွင်းယူပေးခဲ့တာဖြစ်ပါတယ်။ ငွေကြယ်

မိနို အစရှိသူတို့ ပါဝင်လာပြီး လူမစုံသည့် မြန်မာအသင်းအနေဖြင့် ခက်ခက်ခဲခဲခဲခဲဆိုင်ရဖွယ်ရှိနေသည်။ မြန်မာအသင်းသည် နိုင်ငံတကာပြိုင်ပွဲများနှင့် တစ်နှစ်ခွဲဝန်းကျင် ဝေးကွာနေသဖြင့် ပထမဆုံးပြန်လည်ကစားရမည့်ပွဲတွင် ဂျပန်နှင့် ရင်ဆိုင်ရမည်ဖြစ်ရာ ပိုမိုခက်ခဲဖွယ်ရှိနေသည်။

အုပ်စု(F)တွင် လက်ကျန်ခြောက်ပွဲကစားရန် ကျန်ရှိနေပြီး မြန်မာနှင့် ဂျပန်နှစ်သင်းစလုံး သုံးပွဲစီကစားရန် ကျန်ရှိနေကာ ထိပ်တိုက်တွေ့ဆုံမှုပြီးပါက ကာဂျစ္စတန်၊ တာဂျစ်ကစွတန်အသင်းတို့နှင့် ထပ်မံကစားရမည်ဖြစ်သည်။

သတင်း-ကိုညီလေး

❖ စာမျက်နှာ ၂၃ မှ

ထို့အပြင် အောင်မြင်သော လူတစ်ယောက်ဖြစ်ရန်အတွက် အများကြီးမလိုဘဲ ခင်ဗျားမှာ ရှိတာတွေအားလုံးကို သုံးရန်သာလိုသည်။ ဇာတ်လမ်းနှစ်ခုက ဤအကြောင်းကို ပြောပြပါလိမ့်မည်။ ကျေးရွာလမ်းတစ်ခုပေါ်မှာ လမ်းပျောက်နေကြသည့် စုံတွဲက လယ်သမားအိုကြီးတစ်ယောက်ကို တွေ့သည့်အခါ ကားကိုရပ်ပြီး “လူကြီးမင်းခင်ဗျား၊ ဒီလမ်းက ဘယ်အထိရောက်သလဲ”ဟုမေးသည်။ အဘိုးကြီးက ခဏလေးမျှပင် နှောင့်နှေးမနေဘဲ “သားရယ် . . . ဒီလမ်းဟာ တစ်ကမ္ဘာလုံးက မင်းသွားချင်တဲ့နေရာတွေ အကုန်လုံးကို ရောက်တာပေါ့။ မင်းသာ လမ်းကြောင်းမှန်မှန် ရွေးတတ်မယ်ဆိုရင် ပေါ့လေ” ဟု ပြောလိုက်သည်။ ခင်ဗျားအနေဖြင့် လမ်းမှန်ပေါ်ကို ရောက်နေနိုင်သည်။ ထိုသို့ လမ်းမှန်ပေါ်ရောက်နေလျက်ပင် ဘယ်မှ မသွားဘဲနှင့် ငြိမ်ငြိမ်လေး ရပ်ကောင်းရပ်နေနိုင်သည်။

နောက်တစ်နေ့မှာ ကျင်းပမည့် အရေးကြီးသည့် အစည်းအဝေး တစ်ခုအတွက် ပြင်ဆင်ရန်လိုအပ်သည့် အလုပ်များကို အမှုဆောင်

အရာရှိ လူငယ်တစ်ယောက်က အိမ်ယူသွားပြီး ဆောင်ရွက်သည်။ မိနစ်အနည်းငယ်အကြာ၌ ငါးနှစ်အရွယ် သားငယ်ကလာပြီး သူ၏ အတွေးများကို အနှောင့်အယှက်ပေးသည်။ ခဏခဏ နှောင့်ယှက်ဖန်များလာသောအခါ ထိုအမှုဆောင်အရာရှိက ကမ္ဘာ့မြေပုံပါသည့် ညနေခင်းထုတ်သတင်းစာတစ်စောင်ကို သတိထားမိသည်။ သူက မြေပုံကိုယူလိုက်သည်။ အစိတ်စိတ်အမြွှာမြွှာ ဆုတ်ဖြလိုက်ပြီး ကမ္ဘာ့မြေပုံကို မူလအတိုင်း ပြန်ဖြစ်စေရန် သားငယ်အား ခိုင်းလိုက်သည်။ ဤသို့ခိုင်းလိုက်ခြင်းအားဖြင့် ကလေးငယ် တော်တော်ကြာအောင် အလုပ်ရှုပ်သွားမည်။ အချိန်အတော်ကြာအောင် ယူရမည်။ ထိုအချိန်အတွင်း သူ့အလုပ်ပြီးအောင် လုပ်နိုင်မည်ဟု ထင်နေသည်။ သို့သော် သုံးမိနစ်ခန့်အကြာ၌ ကလေးက သူ့အဖေကို “မြေပုံ ပြန်ဆက်ပြီးပြီ”ဟု ပြောလိုက်သည်။ အမှုဆောင်အရာရှိငယ်က အံ့သြပြီး “ဘယ်လိုများ ဒီလောက်မြန်အောင် လုပ်လိုက်သလဲ”ဟု မေးလိုက်သည်။ ကလေးငယ်က “မြေပုံရဲ့ နောက်ကြောဘက်မှာ လူတစ်ယောက် ရဲ့ပုံပါတယ်။ အဲဒီတော့ ပြောင်းပြန်လှန်ပြီး လူတစ်ယောက်ရဲ့ပုံကို

ဆက်လိုက်တာပေါ့။ လူတစ်ယောက်ရဲ့ပုံကို မှန်မှန်ဆက်နိုင်ပြီဆိုလို့ ရှိရင် ကမ္ဘာကြီးပုံလည်း မှန်သွားတာပဲ”ဟု ပြောလိုက်သည်။ မှန်ပါသည်။ ခင်ဗျားကိုယ်ခင်ဗျား မှန်အောင်လုပ်နိုင်လျှင် ခင်ဗျား၏လောကကြီးလည်း မှန်နေမှာဖြစ်သည်။

တွေးစရာမှာ ခင်ဗျားအနေဖြင့် ထိပ်ဆုံးသို့ရောက်ရန်အတွက် လှေကားထစ်အားလုံးကို တက်လှမ်းရမည်ဖြစ်သည်။ သို့သော် လှေကားထစ်များအပေါ်၌ အသိုက်ဆောက်နေစရာမလို။ “ဝက်သစ်ချပင်ကို တက်နိုင်တဲ့နည်း နှစ်နည်းရှိတယ်။ တစ်နည်းကတော့ အဲဒီအပင်ကို တက်တဲ့နည်း၊ ဒါမှမဟုတ်လျှင် လှဲထားတဲ့အပင်ပေါ်မှာ တက်ထိုင်တဲ့နည်းပဲ” ဟု ပြောသည်။ ဤစာအုပ်သည် ခင်ဗျားအပင်ကို တက်ရာတွင် အကူအညီပေးရန်အတွက် ရေးခြင်းဖြစ်သည်။

[ခင်မောင်ညို(ဘောဂဗေဒ)၏ “ထိပ်ဆုံးမှာတွေ့ကြမယ်” စာအုပ်မှ “ဘဝတွင် ပိုကောင်းအောင်နေနည်း” ဆောင်းပါးကို စာရေးသူ၏ ခွင့်ပြုချက်ဖြင့် ကူးယူဖော်ပြခြင်း ဖြစ်ပါသည်။ စာတည်း]

















# မန်ယူအသင်းကိုအနိုင်ရပြီး ဗီလာရီးယဲလ်အသင်း ယူရိုပါလိဂ်ဖလား ပထမဆုံးအကြိမ် ဆွတ်ခူး



ဗီလာရီးယဲလ်အသင်းနဲ့ မန်ယူအသင်းတို့ မေ ၂၇ ရက် နံနက်ပိုင်းက ယှဉ်ပြိုင်ကစားခဲ့တဲ့ ယူရိုပါလိဂ်နောက်ဆုံးပိုင်းပွဲစဉ်မှာ ဗီလာရီးယဲလ်အသင်းက မန်ယူအသင်းကို အနိုင်ရရှိပြီး ယူရိုပါလိဂ်ဖလားကို ရယူဆွတ်ခူးနိုင်ခဲ့ပါတယ်။

အဲဒီပွဲစဉ်မှာ ဗီလာရီးယဲလ်အသင်းက ပွဲကစားချိန် ၂၉ မိနစ်မှာ မိုရီနိုရဲ့ သွင်းဂိုးနဲ့ အဖွင့်ဂိုးစတင်ရရှိခဲ့ပြီး မန်ယူအသင်းက ပွဲကစားချိန် ၅၅ မိနစ်မှာ တိုက်စစ်မှူးကာဗာနီရဲ့ သွင်းဂိုးနဲ့ ချေပဂိုး ပြန်လည်ရရှိခဲ့ပါတယ်။

ပင်နယ်တီအဆုံးအဖြတ် ခံယူဗီလာရီးယဲလ်အသင်းနဲ့ မန်ယူအသင်းတို့ဟာ သာမန်ပွဲကစားချိန်အတွင်းမှာ တစ်ဖက်တစ်ဂိုးစီ သရေရလဒ်ထွက်ပေါ်ခဲ့ပြီး အချိန်ပိုကစားရာမှာလည်း ပြတ်သားတဲ့ ရလဒ်ထွက်ပေါ်ခဲ့တာကြောင့် ပင်နယ်တီအဆုံးအဖြတ် ခံယူခဲ့ရတာ ဖြစ်ပါတယ်။

မန်ယူအသင်းဟာ တခြားကစားသမားတွေရဲ့ ပင်နယ်တီသွင်းဂိုးတွေ ဂိုးဝင်ခဲ့ပေမယ့် ပြိုင်ပွဲရဲ့ အဆုံးအဖြတ်ဖြစ်တဲ့ ဂိုးသမား ဒီဂီယာရဲ့ ပင်နယ်တီသွင်းဂိုး ဂိုးမဝင်ခဲ့လို့ ဗီလာရီးယဲလ်အသင်းက မန်ယူအသင်းကို ၁၂ ဂိုး-၁၁ ဂိုးနဲ့ အနိုင်ရရှိခဲ့တာဖြစ်ပါတယ်။

စာမျက်နှာ ၂၄ ကော်လံ ၃ သို့ ❖

## ကြေးမုံ ယနေ့ ဖတ်စရာ



**ဒေသခံတောင်သူလယ်သမားတို့ အားထားရာ ရွှေညောင်တုန်း လယ်ယာအထောက်အကူပြု ဝန်ဆောင်မှုသမဝါယမအသင်း**  
စာမျက်နှာ » ၁၀



**ခရီးသွားမိဘပြည်သူများ လိုက်ပါစီးနင်းလာသည့် မန္တလေး-ရန်ကုန် အစုန်မီးရထားအား မိုင်းထောင်ဖောက်ခွဲခြင်းနှင့်ပတ်သက်၍ သတင်းထုတ်ပြန်ချက်**  
စာမျက်နှာ » ၁၇

**ကိုယ့်အရိပ်ကို ကိုယ်ခိုနိုင်သောသူ ဖြစ်ပါစေ**  
စာမျက်နှာ » ၁၈

## ၂၀၂၂ ကမ္ဘာ့ဖလားခြေစစ်ပွဲ လက်ကျန်ပွဲများ ယှဉ်ပြိုင်ကစားမည့် မြန်မာ့လက်ရွေးစင်အသင်း လူစာရင်းထုတ်ပြန်

ရန်ကုန် မေ ၂၇ မေ ၂၈ ရက်မှ ဇွန် ၁၅ ရက်အတွင်း ယှဉ်ပြိုင်ကစားရမည့် ၂၀၂၂ ကမ္ဘာ့ဖလားနှင့် ၂၀၂၃ အာရှဖလား ဒုတိယအဆင့်ခြေစစ်ပွဲ အုပ်စုလက်ကျန်ပွဲများ ယှဉ်ပြိုင်ကစားရန် မြန်မာ့လက်ရွေးစင်အသင်း၏ အပြီးသတ်လူစာရင်းကို မေ ၂၇ ရက်က ထုတ်ပြန်ကြေညာလိုက်ပြီ ဖြစ်သည်။  
မြန်မာနိုင်ငံဘောလုံးအဖွဲ့ချုပ်သည် မြန်မာ့လက်ရွေးစင်အသင်း လူစာရင်းကို ဂျပန်နှင့်ပွဲမတိုင်မီ တစ်ရက်အလိုမှ ထုတ်ပြန်ခဲ့ခြင်း စာမျက်နှာ ၂၁ ကော်လံ ၁ သို့ ၀



မြန်မာ့လက်ရွေးစင်အသင်းအား လေ့ကျင့်ရေးကွင်း၌ တွေ့ရစဉ်။



## ၂၀၂၂ ကမ္ဘာ့ဖလား ခြေစစ်ပွဲအဖြစ် ဂျပန်နှင့် မြန်မာအသင်း ယနေ့ ယှဉ်ပြိုင်ကစားမည်

ရန်ကုန် မေ ၂၇ ၂၀၂၂ ကမ္ဘာ့ဖလားနှင့် ၂၀၂၃ အာရှဖလားခြေစစ်ပွဲ ဒုတိယအဆင့် အုပ်စု (F) ပွဲစဉ်အဖြစ် ဂျပန်လက်ရွေးစင်အသင်းနှင့် မြန်မာ့လက်ရွေးစင် အသင်းတို့ မေ ၂၈ ရက် မြန်မာစံတော်ချိန် ညနေ ၄ နာရီ မိနစ် ၅၀ တွင် ဂျပန်နိုင်ငံ ချီဘာမြို့ရှိ ဖူကူဒါဒန်ရှိကွင်း၌ ယှဉ်ပြိုင်ကစားမည် ဖြစ်သည်။  
စာမျက်နှာ ၂၄ ကော်လံ ၃ သို့ ❖